
ଓଡ଼ିଆ ସାହିତ୍ୟରେ 
ଜଣେ ଆଗଧାଡ଼ିରେ 
ଲେଖକା ! ଏହି 
“ଦ୍ରୀପ ଓ ଅନ୍ୟାନ୍ୟ 
କବିତା” ପୁସ୍ତକଟି 
ତାଙ୍କର ବହୁ ଚର୍ଟିତ 
କବିତା ଗୁଡ଼ିକର 
ସଂଜଳନ । ଏହା 
ଅଧକ ପାଠକୀୟ 


ସଫଳତା ପାଇଁ 


ଆମର ପ୍ରୟାସ ନିଶ୍ଚୟ 
ସାର୍ଥକ ହେବ । 
-ପ୍ରଜାଶକ 

ଦୀପ ଓ ଅନ୍ୟାନ୍ୟ କବିତା UU 


ନିଜ କଥା 


ମୋ ନିଜ କଥା କିଛି କହିବାକୁ ନାହିଁ। ତଥାପି ବି ମନେହୁଏ କିଛି ଗୋଟେ 
କହିବାର ଅଛି, କିନ୍ତୁ କହିପାରୁ ନାହିଁ ! ପ୍ରଥମ ପ୍ରକାଶପଥେ ଆଲୋକର ବର୍ରିକା ଧରି 
ଯିଏ ସବୁ ଚାଲୁଥ୍‌ଲେ ଆଗେ ଆଗେ ମୋର, ସ୍ଵେହ ଶ୍ରଦ୍ଧା ଆଶ୍ମାସନା ବିଶ୍ଵାସର ରଶ୍ମିସବୁ 
ମୋ ମନରେ ଭରି | ତାଙ୍କୁ କିବା ଜୀବନଟା ସାରା ପାରିବି ପାଶୋରି ? 


ସେମିତି ସୁରୁଜ ସବୁ ଉଇଁଥ୍‌ଲେ ମୋର ପ୍ରଭାତରେ; ଶ୍ରୀହର୍ଷ, ସଚିଦାନନ୍ଦ, 
ରମାକାନ୍ତ, ବ୍ରଜନାଥ, ବାଞ୍ଚାନିଧ୍‌, ମନୁଅ, ଶଶି ଓ କମଳା ମୋର ବିଜୟ ପଥରେ । 
ସେ ସମସ୍ତ ସୂର୍ଯ୍ୟ ଚନ୍ଦ୍ର ଗ୍ରହ, ତାରା ନକ୍ଷତ୍ର ପୁଞ୍ଜଙ୍କୁ ସପ୍ରେମେ ପ୍ରଣମେ ମୁଁ ଯେ 
ନିକାଞ୍ଚନେ ଝୁରୁଥାଏ ତାଙ୍କରି ଦାନକୁ ! 


ଆହୁରି ପଡ଼ନ୍ତି ମନେ ଅନବଦ୍ୟ ଅଦୂଶ୍ୟ ହାତରେ। ମନୋଜ, ନବ କିଶୋର, 
ନେତ୍ରାନନ୍ଦ, ଶୈଳରାଣୀ, ବୀଣାପାଣି ଯେଉଁ ସାରସ୍ଵତ ପ୍ରୀତି ବୀଜ ସବୁ ବୁଣିଥ୍‌ଲେ 
ମୋର ଅନ୍ତରରେ । ସେ ସବୁ ତ ତଥାପି ଅଂକୁର । କେବେ ଡାଳପତ୍ର ମେଲି ସବୁଜିମା 
ଖେଳିଯିବ । ଫୁଲଫଳେ ଭରି ଉଠି, କୋଇଲି, ହଳଦୀବସନ୍ତ ଗାଇଯିବେ ଶୁଭଙ୍କର 
ସ୍ଵର। ସେତିକି ପାଇଁକି ରହିଚି ପ୍ରତୀକ୍ଷା | ପାଠକୀୟ ଶ୍ରଦ୍ଧା ମୋତେ ଚିରକାଳ ଦେଉଥ୍‌ବ 
ସାରସ୍ଵତ ଦୀକ୍ଷା । 


ଅନ୍ତରର ବିନତି ସହିତେ 
ସଭିଙ୍କୁ ପ୍ରଣମେ ମୁଁ ଏ ଅମୃତ ମୁହୁର୍େ । 


କବୟିତ୍ରୀ 

TOO ବନୋଦିନୀ ପାତ୍ଵ 
ଏକ ଲାବଣ୍ୟମୟୀ ବିଦ୍ରୋହର ଅନ୍ୟନାମ: ବିନୋଦିନୀ 


କବୟିତ୍ରୀ ଭାବରେ ବିନୋଦିନୀ ପାତ୍ରଙ୍କ କବିତାର ଭାବରସାମ୍ମକ ପଂକ୍ତି, ସୃଚୁ ତଥା 
ହୃଦ ୟଗ୍ରାହୀ ଚିତ୍ରକନ୍ପ ଓ ଯୋଗାଯୋଗକ୍ଷମ ଭାଷା ସମକାଳୀନ ପ୍ରଗତିଶୀଳ କବିତାର 
ବିଦଗ୍ଧ ପାଠକଙ୍କ ସଶ୍ରଦ୍ଧ ଦୃଷ୍ଚି ଆକର୍ଷଣ କରେ ! ସଚି ରାଉତରାୟ କିପରି 
ରୋମାଣ୍ଟିସିକିମ୍‌ର ଶିଳା ବଂଧୁର ଶ ଯ୍ୟା ଉପରେ ପ୍ରଗତିଶୀଳ ମନ୍ଦାକିନୀକୁ ଆବାହନ 
କରି ଓଡ଼ିଶା ମାଟିକୁ ଆଣିଲେ, ଏଇ କଥା କାହାକୁ ଆଜି ଅଜଣା ନାହିଁ । ସଚଚିବାବୁ, 
ଅନନ୍ତ ପଟ୍ଟନାୟକ, ରବିଂ ସିଂ, ବ୍ରଜନାଥ ରଥ ପ୍ରଭୃତି ଉଭୟ ଆଙ୍ଗିକ ଓ ଆମତ୍ଭିକ 
କ୍ଷେତ୍ରରେ ପ୍ରଗତି ଚେତନାର ଧାରକ | କିନ୍ତୁ କବୟିତ୍ରୀ ବିନୋଦିନୀଙ୍କ କବିତାର ଆତ୍ମାକୁ 
ଠିକ୍ଭାବେ ନିରୀକ୍ଷଣ ନ କଲେ ପାଠକେ ତାଙ୍କର ପ୍ରଗତିଶୀଳ ଆବେଦନକୁ ଆକଳନ 
କରି ପାରିବେ ନାହିଁ । କବୟିତ୍ରୀ ଦୀର୍ଘ ଦୁଇ ଦଶନ୍ଧିରୁ ଉର୍ଦ୍ଧ ଓଡ଼ିଶାର ବିଭିନ୍ନ ପ୍ରଖ୍ୟାତ 
ମହାବିଦ୍ୟାଳୟମାନଙ୍କରେ ଇଂରାଜୀ ଭାଷାର ଅଧ୍ୟାପନା କରିଆସିଛନ୍ତି । ଅଡ଼େନ୍‌ ଠାରୁ 
ମାୟୋକୋଭସ୍କି, ମୂଲକରାଜ୍‌ ଆନନ୍ଦଙ୍କଠାରୁ ହେମିଂ ଓୟେ ପର୍ଯ୍ୟନ୍ତ ବିଶ୍ଵର ପ୍ରାୟ ସମସ୍ତ 
ପ୍ରଗତିଶୀଳ କବି ଓ ଲେଖକଙ୍କୁ ସେ ଅଧ୍ୟୟନ ଓ ଅନୁଶୀଳନ କରିଛନ୍ତି । ବ୍ୟକ୍ତିଗତ 
ଜୀବନରେ ସେ ମଧ୍ଯ ଓଡ଼ିଶା ଓ ଓଡ଼ିଶା ବାହାରର ବହୁ ବିପ୍ଲବୀ କବିମାନଙ୍କର ସାନ୍ଧିଧ 
ଲାଭ କରିଛନ୍ତି । ଏସବୁରୁ ଲବୃଧ ଅନୁଭୂତି, ପ୍ରଗତିଶୀଳ କାର୍ଯ୍ୟ ପ୍ରତି ତାଙ୍କର ସହାନୁ ଭୂତିରୁ 
ଅନୁସ୍ତ୍ବିତ ହୋଇଛି ତାଙ୍କ ଲେଖନୀର କେତେକ ଜୀବନବାଦୀ ତଥା ଲଳିତ କାବ୍ୟକୃତି | 
ତାଙ୍କୁ ଏକ ସଂକ୍ଷିପ୍ତ ଆକଳନ କରିବା ଏ ନିବନ୍ଧର ଉଦ୍ଦେଶ୍ୟ | 

ପ୍ରଗତିଶୀଳ ବ୍ୟକ୍ତି ନିଜ ମତାମତରେ ଅନ୍ୟଠାରୁ ବିରୋଧାଭାସ ପୋଷଣ କରେ, 
ସସଂଭ୍ରମେ ଭିନ୍ନ ମତ ବ୍ୟକ୍ତ କରିଥାଏ । ଏହାକୁ କାମ୍ୟ ତାଙ୍କ ' ରିବେଲ" ବହିରେ 
right to differ ବୋଲି ଅଭିହିତ କରିଛନ୍ତି | ନିଜ ବ୍ୟକ୍ତିଗତ ଓ ସୃଷ୍ଟିଶୀଳ ଜୀବନରେ 
ବିନୋଦିନୀଙ୍କ ଲେଖାରେ ଏ ପ୍ରକାର ଉପାଦାନ ପ୍ରଚୁର ବିଦ୍ୟମାନ। ସାହିତ୍ୟ-ଚର୍ଯ୍ୟାରେ 
ତାଙ୍କ ବିଦ୍ରୋହ ଆମ୍ମିକ, କିନ୍ଧ ଆଂଗିକ ନୁହେଁ । ତାହାକୁ ଆମେ ବିଦ୍ରୋହ ବୋଲି କହିପାରୁ 
ଯାହା ଚାଲିଥାଏ ସୂକ୍ଷ୍ମ ଅବବୋଧ ଭିତରେ ! ଏହା କଳାଗତ ଭାଇରସ୍‌ ପରି ପାଠକଙ୍କୁ 
ତାହାର ଅନ୍ତଃ ସ୍କରଣରୁ ସଂକ୍ରମିତ କରେ ! ଡାଏଲେକ୍ରଟିକ୍ସ ମତରେ, ଭିତରୁ ଆସୁଥ୍ବା 
ପରିବର୍ଭନ ମାର୍ମିକ ହେଲେ ତାହା ସମସ୍ତ ଭାବ ସତ୍ତାକୁ ପରିବର୍ଭିତ କରେ ! ପାଠକର 
ମନୋରାଜ୍ୟକୁ ବା ସକ୍ଷମ ଅବବୋଧକୁ ପରିବର୍ଭନ ମୁଖର କରିବା ପ୍ରଗତି ସାହିତ୍ୟ ପକ୍ଷରେ 
ସୁସଂବାଦ ନିଶ୍ଚୟ ଯାହା କବୟିତ୍ରୀ ବିନୋଦିନୀଙ୍କ କବିତା କରିବାକୁ ସକ୍ଷମ। ବିନୋଦିନୀଙ୍କ 
କବିତାର ଭାଷା ମଧ୍ଯ ଅତି ମନୋଜ୍ଞ | ତାଙ୍କର ଶହସବୁ ଜନଗଣର ମୁଖ ନିଃସୃତ ଶଦ୍ଦ । 
ଜନଗଣର କଥ୍ତ ଭାଷାର ସମୁଦ୍ରରୁ ମୁକ୍ତା ପରି ଏ ଶବ୍ଦ ସବୁ ଉତ୍ତୋଳିତ; କବିଙ୍କ 
ପରୀକ୍ଷାଗୀରରେ ଘଷୀ ମଜା ହୋଇ ପୁଣି ସୁରମ୍ୟ ଅବସ୍ଥାରେ ତାହା କବିତାକାରରେ 
ସେଇ ଜନଗଣଙ୍କୁ ଅର୍ପିତ । ଶବ୍ଦର ସୁନ୍ଦର ସୁଗମ ବ୍ୟବହାରର ଅପୂର୍ବ ବିନ୍ଧାଣୀ ଏଇ କବି 

ଗୋଟିଏ ଉଦାହରଣରୁ ଦେଖନ୍ତୁ: pF 
ଡହ ଡହ ତାତିଲା ମାଟିକୁ 
ସମର୍ପି ଦେଇଛି ଦେହ 
ଝର ଝର ବରଷା ଧାରାକୁ 
ଅର୍ପି ଦେଇଛି ଲୁହ । 
କଡ଼ ମଡ଼ ଶୀତର ଜାଡ଼କୁ 
ଫିଙ୍ଗି ଦେଇଛି ଦେହର ତାତି 
କାଶତଙଣ୍ଡୀ କି କୃଷ୍ଣଚୂଡ଼ାର 
ହସରେ ହସିବାକୁ ତର ନାହିଁ ତାର 
ଶିରି ଶିରି ପବନରେ 
ଧାନ ଗଛର ଉତ୍ତାଳ ନାଚରେ 
ପୂରି ଉଠେ ତାର ଛାତି 
ମାଟିର ମଣିଷ ସିଏ 
ମାଟି କି ହିଁ ଦେଇଅଛି ପ୍ରୀତି ॥ 
(ଯୁବ ତରଂଗ - ପ୍ରଥମ ସଂଖ୍ୟା ) 
ଗୋଟିଏ ଶ୍ରେଣୀ ବିଭକ୍ତ ସମାଜରେ ଦଳିତ କୃଷକର ବର୍ଣ୍ଣନା କରାଯାଇଥ୍‌ବା ପ୍ରଥମ 
କେତୋଟି ପଂକ୍ତି, ଉପରୋକ୍ତ ଉଦ୍ଧୃତି। ପାଠକକୁ ଏକ ସଂବେଦନାର ସ୍ରୋତରେ ଭସାଇ 
ଶେଷତଃ ନନ୍ଦିତକରି ଉଦ୍‌ବୃଦ୍ଧ କରିବା କବିଙ୍କ ଭିତିରି ଉଦ୍ଦେଶ୍ୟ । କଳା ଦୃଷ୍ଟିଥ୍ବା ପାଠକ 
ହିଁ ଏ କାବ୍ୟାଚାରର ଚିହ୍ରା ଗ୍ରାହକ । ଲେଖୁକା ନିଜର କମନୀୟ ଶବ୍ଦରେ ଓ କଳାରେ 
ସିଦ୍ଧ ରସକୁ ପାଠକଙ୍କୁ ଭୁଞ୍ଜାଇ ତାକୁ କରି ଦେଇ ପାରନ୍ତି ଚିର କ୍ଷୁଧାରଁ ଓ ତୃଷା 
।ବୁରଜୁଆ ସାହିତ୍ୟର ଏ ଅଭିନବ କୌଶଳକୁ କବୟିତ୍ରୀ ଆନନ୍ଦଦୀନକାରୀ ଅନ୍ୟାନ୍ୟ 
ପଲ୍ଲବ ଗ୍ରାହୀ ରଚନାରେ ନ ଲଗାଇ, ସୁଖର କଥା, ନିୟୋଜିତ କରିଛନ୍ତି ସର୍ବହରାର 
ହିତ କନ୍ଧେ- ଏମିତି କେତୋଟି ପ୍ରଭାବଶାଳୀ ରଚନାରେ ! 
ଏହି ଆଲୋଚକ କବଯୟିତ୍ରୀଙ୍କ ଲିଖ୍ତ ଦୁଇଟି କବିତା ପୁସ୍ତକ ( ତୁମ ପ୍ରତୀକ୍ଷାରେ 
ନିଶିଦିନ, ପ୍ରକାଶନ - ୧୯୯୫ ଓ ଅନ୍ତରୁ ଆରମ୍ଭ, ଉପେନ୍ଦ୍ର କୁବେର ପବ୍ଲିକେଶନ୍‌ସ 
- ମଲଲିକାଶପୁର, ୨୦୦୦ ) ମନଯୋଗ ସହକାରେ ପାଠ କରିଛି । ଦୀର୍ଘ ତିନି ଦଶନ୍ଧି 
ଧରି ଏ ଯାବତ ତାଙ୍କରି ସମସ୍ତ ରଚନା ପଠନ ମଧ୍ଷ କରିଅଛି । କିନ୍ତୁ ଜ୍ଞାତସାରରେ କି 
ଅଜ୍ଞାତସାରରେ ଉପସ୍ଥିତ ସମାଜର ତଥାକଥ୍ତ ପ୍ରତିଷ୍ଠାନର ସପକ୍ଷବାଦୀ ଚିନ୍ତା ପଛରେ 
ଧାବିତ ହେବାକୁ ତାଙ୍କୁ କେବେ ଏ ଆଲୋଚକ ଦେଖୁନାହିଁ। ସଂକ୍ଷେପରେ କହିବାକୁଗଲେ 
କବୟିତ୍ରୀଙ୍କ କବିତାର ଏକ ନିହିଷ୍ଟ ମିଶନ୍‌ ଅଛି - ତାହା ଦିଗଭ୍ରଷ୍ଠ ବା ଉଦ୍‌ଭ୍ରାନ୍ତ ନୁହେଁ 
ଓପନ୍ୟାସିକ ବାଲ୍‌ଜାକ୍ରଙ୍କ ସଂପର୍କରେ କହିବାକୁ ଯାଇ କାର୍ଲମାର୍କସ ଲେଖ୍ଲେ - ଯେଉଁ 

WOO ବିନୋଦିନୀ ପାତୁ 


ସମାଜ ଧନତାଂତ୍ରିକ ଉତ୍ପାଦନ ଦ୍ଵାରା ଶାସିତ, ସେଇ ସମାଜରେ ଯିଏ ମୂଳଧନର 
ମାଲିକ ନୁହେଁ, ଏପରି ଉତ୍ପାଦନକାରୀ ମଧ୍ଯ ଧନୀକ ଶ୍ରେଣୀର ଢଂଗରେ ଅଯଥା 
ପ୍ରଭାବିତ ହୁଏ । ବାସ୍ତବ ଅବସ୍ଥା ସଂପର୍କରେ ବାଲ୍‌ଜାକୃଙ୍କ ଗଭୀର ଜ୍ଞାନ ଉଲ୍ଲେଖ ଯୋଗ୍ୟ । 
" କୃଷିଜୀବୀ" ନାମକ ତାଙ୍କର ଶେଷ ଉପନ୍ୟାସରେ ସେ ସୁସ୍ପଷ୍ଟ ଭାବେ ବର୍ଣ୍ଣନା କରିଛନ୍ତି, 
କିପରି ଭାବରେ ଗରିବ କୃଷକ ମହାଜନର ଅନୁଗ୍ରହ ଭାଜନ ହୋଇ ରହିବା ପାଇଁ ବିନା 
ବେତନରେ ତାର ଅନେକ ଛୋଟ ବଡ଼ କାମ କରିଦିଏ ଏବଂ ଏହି ଭାବରେ କାମ କରି 
ମଧ୍ଯ ସେ ମନେ କରେ ଯେ ସେ ବେକାର ଖଟୁ ନାହିଁ । ( "କ୍ୟାପିଟାଲ୍‌, ୩ୟ ଖଣ୍ଡ - 
ପୃଷ୍ଠା ୫୨ - ୧୯୭୨ ) | ବିନା କାରଣରେ ପୁଞ୍ଜିପତି, ଶାସନ ପ୍ରତିଷ୍ଠାନର ପଦ ଲେହନ 
କରିବା ଆଜିର କବି ଓ ଲେଖକର ଚରିତ୍ର ହେବାକୁ ବସିଲାଣି। କିନ୍ତୁ କବୟିତ୍ରୀ ବ୍ୟାବହାରିକ 
ଓ ଚେତନାଗତ, ଏହି ଉଭୟ ସ୍ତରରେ ଏ କର୍ମ ଠାରୁ ବହୁ ଦୂରରେ ! ଏହି ନୀରବ 
ସାଧ୍କାଙ୍କ ସମସ୍ତ ଶିଳ୍ପ କର୍ମ ମଣିଷର ଭାଗ୍ୟ ଓ ଭବିଷ୍ୟତକୁ ସୁଂଦରତର, ସୁଖମୟ 
କରିବାକୁ ନିବେଦିତ । ଛାତ୍ରଙ୍କୁ ଶ୍ରେଣୀ କକ୍ଷରେ ସରଳ ତରଳ ଭାଷାର ବୁଝାଇବା ଭଳି 
ଅତି ରମ୍ୟ ଓ ଅଂତରଂଗ ଭାଷାରେ କବୟିତ୍ରୀ ନିଜ ଚାରିପାଖର ପୂତିଗନ୍ଧମୟ ସମାଜ 
ସଂପର୍କରେ ଅବଗତ କରାଉଛନ୍ତି ଚିର ଅବୋଲକରା ମାନବ ସମାଜକୁ | ଲେଖୁକା 
ଏଠାରେ ଅବଶ୍ୟ ଜ୍ଞାତସାରରେ ସପକ୍ଷବାଦୀ ସାଜିଛନ୍ତି, ବିଦ୍ରୋହର ଆତ୍ମୀୟ ଭାବେ 
ପ୍ରଗତିବାଦୀ ଶ୍ରେଣୀର ଆଗଧାଡ଼ିରେ କବୟିତ୍ରୀ ଏଠାରେ ଠିଆ । ଆଧୁନିକ ପୁଞ୍ଜବାଦୀ 
ସମାଜକୁ ଚିତ୍ରଣ କରିବାକୁ ଯାଇ ସେ ଲେଖ୍‌ଛନ୍ତି - 
ଏଠି ଅଛି କାହା ପ୍ରତି କାର ଶ୍ରଦ୍ଧା ? 
ନା କାର ହୃଦୟରେ ପ୍ରେମ ? 
ଏଠି ସବୁ ଭେଜାଲ୍‌ । ସଂପର୍କ, ପରିବେଶ 
ସବୁ କିଛି ପ୍ରଦୂଷଣପୂର୍ଣ୍ଣ । 
ଏଠି ପବନରେ ଖେଳେ 
ନୀଳ ଧୂଆଁର ହଳାହଳ, ବଂଧୁତା ନୀରେ 
ବିଶ୍ଲାସର ହତ୍ୟଯାହୁଏ । ସମାରୋହ ନାରେ 
ଆତ୍ମ ବିଜ୍ଞାପନର ଭବ୍ୟ କୋଳାହଳ | 
ନାରୀର ନରମ ମାଂସ ଏଠିଅର୍ଘ୍ୟ ଥାଳି 
ଶିଶୁ ପଡ଼େ ଏଠି ଶ୍ରମିକ ରୂପରେ ଅକାଳରେବଳୀ । 

(ଫେରିବାଲ ଅବୋଲକରା - ନୁଆ ଦୁନିଆଁ - ଭଗବତୀ ବି., ପୃ. ୭୦-୯୮) 
କବୟିତ୍ରୀ ଏ କବିତାରେ ମାନବ ସମାଜକୁ ଉପସ୍ଥିତ ଆତ୍ମଘାତୀ ଓ ଅପମୃତ୍ୟୁର 
ସଂସ୍କୃତିରୁ ଫେରି ଚାଲିବାକୁ ଆହ୍ଵାନ ଦେଇଛନ୍ତି । ସ୍ଥିତାବସ୍ଥା କାଟି ଆଗେଇବାକୁ ବଦ୍ଧ 

ପରିକର ହେଉଥ୍‌ବା ସେ ପ୍ରତୀକାତ୍ମକ ଭାଷାରେ ଉଦ୍‌ଵବୋଧ୍ତ କରିଛନ୍ତି - 

ଦୀପ ଓ ଅନ୍ୟାନ୍ୟ କବିତୀ UIE 
ଉଠ୍‌ ଆକାଶକୁ ଚାହାଁ 


ଜଳି ଉଠୁଛି ଶୁକ୍ର ତାରା ଏକଲା | 
ତାକୁ ଚାହିଁ ବାଟ ଚାଲ । 
ଏମିତି ଚାଲୁ ଚାଲୁ 
ତୂ କେତେବେଳେ 
ବନି ଯାଇଥ୍‌ୁବୁ ନିଜେ 
ଗୋଟେ ଆକାଶ, 
ତୋ ଭିତ ଝଲସି ଉଠିବ 
ଲକ୍ଷେ କୋଟି ତାରାର ପ୍ରକାଶ | 
( ଆତ୍ମପ୍ରକାଶ - ଭ.ବି. - ନୂଆ ବୁନିଆ - ୨୦୦୦ ପୃ ୨୨) 

ଆଧୁନିକ ସମୟ ସାଧାରଣ ମଣିଷର ସୁସ୍ଥ ସରଳ ଜୀବନ ଯାପନ ପାଇଁ ଆଦୌ 
ଅନୁକୂଳ ନୁହେଁ । ରାଷ୍ଟ୍ରଠାରୁ କାଣୀ ବିଲେଇ ଯାଏ ନିରୀହ କୁଜୀଅସରପା ପରି ମାନବ 
ଉପରେ ସମସ୍ତଙ୍କର ହେତୃ ଅବା ଅହେତୁକ କ୍ରୋଧ | ନାଲି କୋଠା ପକେଟ୍‌ ତାର ଖାଲି 
କରିଛି । ତାକୁ ଶୋଷଣ କରି ଧନୀକର ଧନ ବଢ଼ି ଉଠିଛି ଶତ ସହସ୍ରଗୁଣ । ରାସ୍ତା ଘାଟ 
ବଜାର ହାଟ ସବୁଠାରେ ସାଧାରଣ ମଣିଷ ବିରୁଦ୍ଧରେ ଯନ୍ତା ବସିଛି - ମରଣ ଶୋଷଣ, 
ପୀଡ଼ନର ଯନ୍ତା । ଇତିହାସର ଏ ସଂଧ୍କ୍ଷଣରେ, କହିଥ୍ଲେ ସେଥ୍ପାଇଁ ବିଶିଷ୍ଠ 
ସମାଜବାଦୀ ଆଲୋଚକ କ୍ରିଷ୍ଟଫର କଡ଼୍‌ଉଏଲ୍‌, ସମାଜ ସଚେତନ ସାହିତ୍ୟିକଙ୍କୁ 
ସତ୍ୟରସପକ୍ଷରେ ବା ବିପକ୍ଷରେ ସ୍ଥାନ ବାଛି ନେବାକୁ ହେବ। ତା ପାଇଁ କୌଣସି ମଧ୍ଯବର୍ା 
ସ୍ଥାନ ଆଉ ନାହିଁ । ସାହିତ୍ୟିକ ମାତ୍ରକେ ସତ୍ୟାନୁସନ୍ଧାନୀ ! ସାମଗ୍ରିକ ସତ୍ୟକୁ ପାରୁ 
ପର୍ଯ୍ୟନ୍ତ ଜାଣିବୀ ପାଇଁ ତାର ଚାଲିଥାଏ ଅହରହ ପ୍ରଚେଷ୍ଟା, ନିରଂତର ସଂଗ୍ରାମ | 
ସମାଜରେ ଶ୍ରେଣୀ ଦ୍ଵନ୍ଦ ଭିତରେ ସତ୍ୟାନୁସନ୍ଧିସୁ ସଦା ସର୍ବଦା ବାସ୍ତବତାକୁ ନିଜ 
ସପକ୍ଷରେ ଆଶେ ଓ ନିଜ ଶ୍ରେଣୀର ଶାସନ ପ୍ରତିଷ୍ଠା କରେ । ଥରେ ଗୋଟିଏ ସତ୍ୟାଶ୍ରୟୀ 
ଶ୍ରେଣୀ ଶାସନ କଳକୁ କରଗତ କଲେ ଆପଣା ସ୍ଵାର୍ଥ ଶାସନକୁ ସାର୍ବଜନୀନ ଶାସନ 
ବୋଲି ଆଖ୍ୟା ଦେଇ ଶୋଷଣକୁ ସର୍ବଜନ ଗୃହୀତ ପରଂପରା ରୂପେ ପ୍ରତିଷ୍ଠିତ କରେ । 
ଶାସନ କ୍ଷେତ୍ରରେ ନୂତନ ଭାବେ ଅଦ୍ୟୁତୃଥ୍ତ ଏହି ଆପେକ୍ଷିତ ସତ୍ୟାଶ୍ରୟୀ ଦଳ ଭିତରେ 
କେଉଁଠି ବିରୋଧାଭାସ ଲୁଚି ରହିଥାଏ, କେବଳ ତାହାର ଟେର୍‌ ପାଇଥାଏ ଲେଖକ | 
ସତ୍ୟ ତେଣୁ ଆକସ୍ମିକ ନୁହେଁ। ତାହା ଶ୍ରେଣୀ ସଂପର୍କର ପାରସ୍ପରିକ ଦୃନ୍ଦ ଭିତରୁ ଉଦ୍‌ଭୂତ 
ହୁଏ | ତାହା ପ୍ରତ୍ୟେକକାଳର ବାସ୍ତବତାରୁ ଜନ୍ମନିଏ । ଏକ ଆପେକ୍ଷିକ ସତ୍ୟର ସଂଧାନ 
କରି ସାରିବା ବେଳକୁ କବି ଆଉ ଶବ୍ଦର ବିନ୍ଧାଣୀ ହୋଇ ରହିନଥାଏ । ସେ ତ୍ରିକାଳଦର୍ଶୀ 
ପ୍ରଜୀପତି ପାଲଟି ଯାଇଥାଏ। କବୟିତ୍ରୀ ବିନୋଦିନୀ ସେଇ ଅବସ୍ଥାନକୁ ଚିତ୍ରଣ କରିବାକୁ 


ଯାଇ ଲେଖନ୍ତି: 

UUM ବିନୋଦିନୀ ପାତ୍ର 


ସତ ଜାଣିବା ଉତ୍ତାରେ 
ଛାଏଁ ସଜାଡ଼ି ଯାଏ 
ଅସଜଡ଼ା ମନ 
ପୂର୍ବପରି ହୁଏନି ଉଚ୍ଛନ୍ନ, 
ଆଶୀର ଅଂଜଳି ପାତି 
ଅନେଇ ବସେନି 
ଖସି ପଡ଼ିବ ବୋଲି 
କିଛି ଗୋଟେ ପର୍ବତ ପ୍ରମାଣ 
ମନକୁ ମନ | 
( ସତ୍ୟ ଜାଣିବା ପୂର୍ବରୁ -ଅପୂର୍ବା - ପୃ ୧୮୨ ଅକ୍ଲୋବର ୯୯) 
ଜନଗଣର ଆଶା ଓ ବିଶ୍ଵାସର ବିମ୍ବକୁ କଳାରେ ରୂପାନ୍ତରିତ କରିବାରେ ରଷୀୟ 
ଲେଖକ ଗର୍କୀଙ୍କ କଲମର ଅସାମାନ୍ୟ ଶକ୍ତି ଥ୍ଲା । ଗର୍କୀ କହିଥ୍‌ଲେ - ଲେଖକର 
ଅଭିଯୋଗ ବାଢ଼ିବା କେବଳ ଯଥେଷ୍ଟ ନୁହେଁ । ଜଣେ କଳାକାର ପକ୍ଷେ ବାସ୍ତବତାର 
ଅନ୍ତର୍ନିହିତ ଶକ୍ତିରୁ ପ୍ରତିବାଦର ନୀରବ ଝଡ଼ ଉଠୁଥାଏ । ସାହିତି୍ୟିକର କଲମ ସେ 
ଝଡ଼କୁ ପଥ କଢ଼େଇ ଆଣି ମହାକାଳକୁ ସୃଷ୍ଟି ରୂପରେ ଉପହାର ଦିଏ । ଏଇ ଦୃଷ୍ଟିରୁ 
ଦେଖ୍ଲେ କବୟିତ୍ରୀ ବିନୋଦିନୀଙ୍କ କଲମରେ ଅଛି ବାସ୍ତବତାକୁ ବସ୍ତୁନିଷ୍ଠ ଭାବେ ଚିତ୍ରିତ 
କରିବାର ଅସାମାନ୍ୟ ଶକ୍ତି : 
ଗୃହ ଅଂଗନରେ ଦେଖ 
ନୂଆବୋହୂ ପାଦର ନୁପୂର 
ଭିତରେ ଲୁଚି ରହିଛି ଝଣ ଝଣ ଯୌତୁକର ନିଆଁ ଝୁଲ 
କେତେବେଳେ ଝୁଲୁଅଛି ନୂଆ ବୋହୂ 
ପଂଖାର ଦୋଳିରେ, ଅବା କେବେ ତା ଜୀବନ ସୂର୍ଯ୍ୟଡୁବିଲାଣି 
କିରୋସିନୀ ଢଳା ଅଗ୍ନିବଳୟରେ ! 
(ଖାସ୍‌ ତୁମ ପାଇଁ - ଯୁବ ସମାଜ - ସ୍ଵାଧୀନତାର ସୁବର୍ଣ ଜୟନ୍ତୀ ସଂଖ୍ୟା- ଅଗଷ୍ଟ ୧୯୯୭- ପୃଟ୩୬ ) 
ବାସ୍ତବତାର ପ୍ରସ୍ତରିତ ଛାତି ତଳେ ଚାପି ଯାଇଥ୍‌ବା ବିଦ୍ରୋହକୁ ବାଟ କଢ଼ାଇ 
ଉଠାଇ ନେବାକୁ ବା ସକ୍ରିୟ କରି ଦେବାକୁ ସେ ଯେଉଁ ସୃକ୍ଷମ କାବ୍ୟିକ ପ୍ରଚେଷ୍ଟା କରିଛନ୍ତି, 
ତାହା କଳାର ସଂପୁଟରେ ଯେତିକି ରବ୍ଧିମନ୍ତ ସେତିକି ମଧ୍ଯ ଶକ୍ତିଶାଳୀ ଓ ଆବେଗମୟ । 
ଆଉ କେତେ ଦିନ କାର ଅନିଶାରେ 
ଆଂଠୁମାଡ଼ି ବସିଥ୍‌ବୁ ପ୍ରାର୍ଥନାର ମୂଦ୍ରାରେ ? 
ଉଦାସୀନତାର ସାଦା ଚାଦର ଘୋଡ଼େଇ ନିଜର ରଇ 
ଶୀତଳେଉଥ୍‌ବୁ ଏକାକୀତ୍ସର ନିଭୂତ ମଶାଣିରେ ? 
ଆଉ କେତେ କାଳ ?? 
( ଆମ୍ପ୍ରକାଶ- ନୂଆ ଦୁନିଆ - ଭ.ବି. ପୃ.“ ୨୨-୧୯୯୯) 

ଦୀପ ଓ ଅନ୍ୟାନ୍ୟ କବିତା UII 


କବି ମା ନିଷାଦ ଆବୃ୍୍ତିର କାତରତାରେ ନିଷ୍କହ ନୁହନ୍ତି । କବିଙ୍କର ଲକ୍ଷ୍ୟ 
ରୂପେ ଅଛି ଏକ ନୂଆ ଦୂନିଆ ଗଢ଼ିବାର କାର୍ଯ୍ୟକ୍ରମ । ପୂର୍ବାଶାରେ ନୂତନ ସକାଳଟିଏ 
ଆବାହନ କରି ଆଣିବା ପାଇଁ ମନରେ ଅଛି ଭୀଷ୍ପ ପ୍ରତିଜ୍ଞା । କବିଙ୍କର ଆଧୁନିକ ବିଶ୍ବକୁ 
ବୃଝିବାରଆୟାସର ବଳୟ ଭିତରେ ଅଛି ଗ୍ରୀନ୍‌ ପିସ୍‌ ଆନ୍ଦୋଳନ ସପକ୍ଷରେ ସାଇତା 
ବୈପ୍ଲବିକ ଆଭିମୂଖ୍ୟ । ପରିବେଶ ପ୍ରଦୂଷଣ ରହିତ ବିଶ୍ଵ ତାଙ୍କର ଏକମାତ୍ର କାମ୍ୟ । 
ଶିଳ୍ଜାୟନ ନାମରେ ପରିବେଶ ଉପରେ ଯଥେଛା ଅତ୍ୟାଚାର ବିରୁଦ୍ଧରେ ସେ ସଜାଗ ! 
ତାଙ୍କର କାବ୍ୟିକ ପ୍ରତିକ୍ରିୟାହେଲା - 
ଦୁରାଚାରୀ ମଣିଷର 
ଅନାଚାରେ ଅବସନ୍ନ 
ଆଜି ତାର ଦେହ 
ଆଖ୍ରୁ ପୋଛି ଯାଉଛି ସ୍ବପ୍ନ 
ଝାଉଁଳି ପଡ଼ିଛି 
ସବୁଜ ସୁକୁମାର ମୁହଁ । 
ଉଜୁଡ଼ି ଯାଉଛି ତାର 
ମୃଣାଳ କୋମଳ ରମ୍ଭା ବଣ ବାହୁ, 
ଶାଳ ବଣର ଉଚୁଂଗ ଉରୁର ଶ୍ପଶ୍ବର୍ଯ୍ୟ ଲୁଂଠିତ ଆଜି 
ଗ୍ରାସିଛି ତାକୁ 
ସଭ୍ୟ ମଣିଷର ଲୋଲୁପତା ରାହୁ 
(ଧର୍ଷିତା ଧରଣୀ - ସାମ୍ୟବାଦୀ - ବାର୍ଷିକ ବିଶେଷାଙ୍କ- ୨୦୦୦ ପୃ-୫୬) 
ସାବଲୀଳ ବର୍ଣ୍ଣନା ଚାତୁରୀରେ ଭାବଟିକୁ ଅତି ବେଗବତୀ କରି ଉପସ୍ଥାପନା 
କରିବା ବାସ୍ତବରେ କବୟିତ୍ରୀଙ୍କ ଅନନ୍ୟ କାବ୍ୟଗୁଣ ! କବିଙ୍କ ମଧ୍ଯରେ ଲୁଚି ରହିଛି ଏକ 
କାରୁଣ୍ୟର ଉତ୍ସ | ପ୍ରଗତିଶୀଳତାର ସକଳ ଚରିତ୍ର ଓ ବିଭାବ ବହନ କରିଥ୍‌୍ବା ଏ 
କବୟିତ୍ରୀଙ୍କ କବିଚାରେ କାରୁଣ୍ୟର ପ୍ରବାହମାନାଅନ୍ତଃସଲୀଳା ଫଲ୍ଗୁ ଦେଖ୍ଲେ, 
ଆଶ୍ଚର୍ଯ୍ୟାନ୍ଧିତ ହେବାକୁ ପଡ଼େ । କବୟିତ୍ରୀ ଜଣେ ସ୍ଵାଭିମାନୀ ମଣିଷ । ସେ ସଂଘବଦ୍ଧ 
ଜୀବନ ଓ ସାମାଜିକ ଜୀବନ ଯାପନରେ ବିଶ୍ବାସୀ । ଅନ୍ତର ତଳେ ମଣିଷ ପ୍ରତି ପ୍ରଗାଢ଼ 
ବିଶ୍ଵାସ, ଉର୍ଜସ୍ବଳ ପ୍ରେମ ତାଙ୍କର ଅବିରତ ପ୍ରବାହିତ । ଅଥଚ ସେ ଏକ ରୋରୁଦ୍ୟମାନ 
ବନ ଝରଣା ପରି ପ୍ରତି କବିତାର ପ୍ରତି ଛତ୍ରରେ ଝରି ଚାଲିଛନ୍ତି ଅବିରତ । ଯଦିଓ ପ୍ରଗତି 
କବିତାରେ ଏହା ଏକ ବିଣଧାଭାସ ତଥାପି ଏ ଅନ୍ତଃ ସଲୀଳା ଶୋକରେ ଅଛି ଅନେକ 
ଆକାଂକ୍ଷିତ ଅପ୍ରାପ୍ତିର ନୀରବ ସ୍ଵୀକାରୋକ୍ତି, ଅଛି ପୁରୁଷ ପ୍ରଧାନ ସମାଜ ବିରୁଦ୍ଧରେ 
ଏକ ଦୁର୍ବାର ଅନୁଯୋଗ । କବୟିତ୍ରୀଙ୍କ ସ୍ଵଗତୋକ୍ତି ମଧ୍ଧରେ ଚିତ୍ରିତ ହୋଇ ଯାଇଛି 
ଆଜିର ସମାଜ, ଯେଉଁଥ୍‌ରେ ନାରୀର ନାହିଁ ସ୍ବାଧୀକାର, ନାହିଁ ସ୍ଵାଧୀନତା, ନାହିଁ ବି 

TOO ବିନୋଦିନୀ ପାତ 
ଆମ୍ମପ୍ରକାଶର ଅବକାଶ | କେବଳ କବଯିତ୍ରୀଙ୍କ ନିଜ ଭାଷାରେ ପାଠକଙ୍କୁ ବୁଝାଇବାକୁ 
ହେବ ଏକ ଶୋକାତୁରା ମନର କ୍ଷୋଭ | 
ତୋ ଏରୁଭ୍ଡିର ଲକ୍ଷ୍ମଣଗାର 
ବେପରଞୱୱା ଡ଼େଇଁ ଗଲି ବୋଲି ତ 
ଭଣ୍ଡ ବାବାଜୀର କଂଟା ବାଡ଼ ଘେରା 
ବଗିଚାରେ 
ଫୁଲଟିଏ ହୋଇ ରହିଚି । 
ଚାରିପଟେ ମୋର ଘେରି ରହିଚନ୍ତି 
ଛଦ୍ମବେଶୀ ପରିଚାରୀ ! 
ପ୍ରତି ମୁହୁର୍ଭରେ ମୁଁ ସଂକୁଚି ଯାଉଚି 
କଂଟାର ସ୍ପର୍ଶରେ । 
ଯେଉଁ ନୀରବତାର ରାଣ ଦେଇଛୁ ମାଂ 
ଦେଖ୍‌, ମୁଁ କିମିତି ଯୁଝି ଚାଲିଛି ଚିର କାଳ 
ସେଇ ଅସ୍ତ୍ରରେ, ମୋ ଚାରିପାଖରେ 
ଯେଉଁ ଲୁହ ଟୋପାର ଢାଲରେ 
ମୋତେ ସଜାଇ ଦେଇଚୁ 
ସେ କେମିତି ଗଢ଼ି ଚାଲିଛି ଗଡ଼ ଖାଇର ସୁରକ୍ଷା 
ମୋ ଦେହରକ୍ଷୀର ଅନ୍ତରଂଗତାରେ | 
(ମାଂ କୁ “ବିଭାବନା” ପୂଜାସଂଖ୍ୟା - ୧୯୯୯) 


ଅଭିଯାତ୍ରୀ ଦଳରେ କବୟିତ୍ରୀ ଥୁଲେ ସତେକି ରାଣୀ ଝାନ୍ସୀ - ବିଗେଡ଼୍‌ର 
ଚିଫ୍ବ କମାଣ୍ଡର ! ଦିଲ୍ଲୀ ଚଲୋର ବଜ୍ର ନିନାଦ ଭିତରେ ଓ ଯୁଦ୍ଧର ଘନଘଟା ପୂର୍ଣ୍ଣ ବଜ୍ର 
ବାଦଲରଆକାଶ ତଳେ ପୁରୁଷ କାନ୍ଧରେ କାନ୍ଧ ମିଳାଇ, ପାଦର ତାଳରେ ତାଳ ମିଶାଇ 
ରାଣୀ ଝାନ୍‌ ସୀ ବ୍ରିଗେଡ଼୍‌ ଯେମିତି ଭାରତ ଆଡ଼କୁ ଆଗେଇ ଚାଲିଥ୍‌ଲା, ଏକ 
ଲାବଣ୍ୟମୟୀ ଚେତନାରେ ବିଦ୍ରୋହର ସେମିତି ନେତୃତ୍ସ ନେଇଥ୍‌ଲେ ଏଇ କବୟିତ୍ରୀ । 
କଳିତ ଓ ଲଳିତ ଭାବ, ଶାଣିତ ଅସୀର ବିକଳ ହୋଇ ସ୍ଥିତାବସ୍ଥାର ଗଳାରେ ଏପରି 
ମରଣାନ୍ତକ ଆଘାତ ହାଣି ପାରେ, କବୟିତ୍ରୀଙ୍କ ପ୍ରଗତି କବିତାଗୁଚୁ ପାଠ କଲେ ଯେ 
କେହି ସହଜେ ଉପଲବ୍‌ଧ୍‌ କରିପାରିବେ | 

( ଧବନିପ୍ରତିଧ୍ଵନି”ରେ ପ୍ରକାଶିତ ପ୍ରଗତିଶୀଳ କବିତା ସମ୍ପର୍କରେ ଗାଳିକ, କବି ଏବଂ 
ସମାଲୋଚକ ଶ୍ରୀଯୁକ୍ତ ବାଞ୍ଚାନିଧ୍‌ ଦାସଙ୍କ ଧାରାବାହିକ ସମାଲୋଚନା ନିବନ୍ଧ 'ଅବଧୂତରୁ 
ଅଭିଯାତ୍ରୀ? a ଗୃହୀତ | ) 

ସୂଚୀପତ୍ର 


କବି ହେବାକୁ ହେଲେ ୧ 

ନେତା ୩ 

ଝିଅ DP) 

ଚିତ୍ରପଟ ୯ 

ପ୍ରତିଦାନ ୧୧ 
ଆମ୍ଭ ପ୍ରକାଶ ୧୨ 
ନାରୀ-ମଶାଲ ୧୫ 
ଫେରିଚାଲ ଅବୋଲକରା ୧୭ 
ସମୟକୁ କହିଦେ ଦୁଃଖ ୧୯ 
ଖାସ୍‌ ତୁମ ପାଇଁ ୨୧ 
ଧର୍ଷିତା ଧରଣୀ ୨୪ 
ପଚାଶ ବର୍ଷ ପରେ ୨୭ 
ଗହଳି ରାସ୍ତାଟି ଭଲ ୩୦ 
ମାଟିକି ଦେଇଛି ପ୍ରୀତି ୩୨ 
ସତଟି ଜାଣିବା ପୂର୍ବରୁ ୩୫ 
ମା'କୁ ୩୭ 
ଶତାଦ୍ଦୀ ସନନ୍ଦ ୩୮ 
କାଳର ହଂସଗୀତି ୪୦ 
ଦୁର୍ଗତି ନାଶିନୀ ୪୩ 
ତଥାପି ଜଳୁଥିବ ୪୫ 
ସଂଯୋଗ ୪୭ 
ହେଜ ୪୯ 
ଏଲିଜାବେଥ ଏକ୍କା ୫୧ 
ଝିଅର ଠିକଣା ୫୩ 
ଚଢେଇ ଉଡ଼ିବାଯାଏ ୫୫ 
କେତେ କାଳ ପୀଇଁ ୫୭ 
ଥୋଇଦିଅ ହାତ ତା ମଥାରେ ୫୯ 

ବାସ୍‌ ବାସ୍‌ ଅବୋଲକରା ୬9 


ଠିକ୍‌ ସେଇ ଦିନ D୪ 
ଫୁଟିବା ଅପେକ୍ଷାରେ ୬D 
ସାନ୍ତାକୃଜ D୮ 
ଝଡ଼ ୬୯ 
ଲଟେଇ ଯିବି ସେଇଠି ୭୧ 
ଓଟ ୭୨ 
କ୍ଵାଟର୍ସ ୭୪ 
ସପ୍ତମ ଇନ୍ଦ୍ରିୟ ୭୭ 
ଫେରି ହୁଏନା ପଛକୁ ୭୯ 
ଖୁସିଟିଏ re 
ଚରୈଃବତି ୮୨ 
ଶବ୍ଦର ଲସ୍କର ୮୪ 
ଅମୃତ କବି ୮୬ 
କଳାହାଣ୍ଡି CF 
ଛଦ୍ଵବେଶ ୯୦ 
ଏମିତି କାହିଁକି ହୁଏ ୯୨ 
ଦୀପ ୯୪ 
QUU 

OS I Oe ON 
କବି ହେବାକୁ ହେଲେ 


ଦି ଧାଡ଼ି 
କବିତା ଲେଖ୍‌ 
କେହି କରି ହୁଏନା | 


କବି ହେବାକୁ ଲୋଡ଼ା 
ଭାବରେ ବଂଚିବା, 

ପ୍ରେମ ସରସର 

ହୃଦୟ ଟିଏ ଥୁବା | 

ଯେଉଁଠି ଥ୍ବ 

ନିଜକୁ, ନିଜର ଧନ, ମାନ ଜୀବନ 
ସବୁକୁ ଓଜାଡ଼ି ଦେଇ 
ବଂଚିବା ଅଭୀପ୍ତା । 

ସବୁରି ହୃଦରେ 

ଅନନ୍ୟ ଅନୁଭବଟିଏ 
ଜଗାଇବାର ଲିସ୍ତ୍ା, 

ସବୁରି ମନରେ 

ଇନ୍ଦ୍ରଧନୁ ପରି ଆଂକିଯିବାର, 
ଫୁଲବାସ୍କାପରି 

ମହକି ଉଠିବାର 

ଆକାହା ॥ 


କବିର କି ବା ଲୋଡ଼ା 
ପୁରସ୍କାରରେ, ପ୍ରାପ୍ତିରେ ? 
ପ୍ରଶଂସାର ଧୃଆବାଣରେ ? 
ଅସନ ପ୍ରାପ୍ତି ତ ତାର 

ହୃଦୟ ଜିଣିବା, 

ଜଡ଼କୁ ଜୀବନ ଦେବା, 
ସରିଯାଉଥ୍‌ବା ମଣିଷଟି ପାଇଁ 


Digitized by PPRACHIN, SOA 

ପୂରି ଉଠିବାର ସଂଜୀବନୀ ସିଞ୍ଚ୍ବା 
କବି ହେବାକୁ ହେଲେ 

ସାଉଁଟି ନେ ଭାବ ସବୁ 

ଫୁଲରୁ, ପତ୍ରରୁ, 

ଆକାଶରୁ, ପୃଥ୍ବୀରୁ, 

ମଣିଷ ସହ ମଣିଷର ସମ୍ପର୍କରୁ । 
ଆଙ୍କିଦେ, ଶବ୍ଦରେ ଶହ୍ଦରେ 
ଅମ୍ଲମାନ ଚିତ୍ର, 

ବଦଳେଇ ଦେ, କୁସିତ ମନର 
ମାନ ଚିତ୍ର। 


ଧୋଇଦେ, ଅହଂକାରର 
ଅନ୍ଧଗଳି, 

ଆସନରଂ' ବହଳଧୂଳି 

ମଡ଼ା ଡାଙ୍ଗର ବାଜାକୁ 
ଚାପିଦେଇ 

ଉତ୍ଛୁଳେଇ ଦେ, ଅନନ୍ତ ଜୀବନର 
ଶିବରଂଜନୀ, 

ଅନନ୍ୟ ପ୍ରେମର ବଂଶୀଧବନି | 


ବିକଳାଂଗ ସର୍ଚ୍ଚନାର ସ୍ରଷ୍ଟା 
କେବେ ପୂଜା ପାଇଚି ? 

ନା, ନା କମେଇବାର ନିଶା 
କେବେ ସମ୍ମାନ ଦେଇଚି ? 


ସ୍ରଷ୍ଟା ହେବାକୁ ହେଲେ 
ବିଶ୍ବାସଟିଏ ହୁଅ, 
ଆଶୀଷ ପରି ଝର, 
ସୃଷ୍ଟିକୁ ସନ୍ଧାନ ଦିଅ 
ଆଲୋକର, ଅସୀମର 
ଅମୃତ ଜୀବନର ॥ © 


EB 

ନେତା 


ତଳହାତ କରି ତୁ ନେଉ । 

ନିଜ ଅଜ୍ଞାତରେ ଉପରହାତରେ 
ମୁଁ ବଢ଼େଇ ଦିଏଁ ସେ ହାତକୁ 
ମୋର ମୁକ୍ତିର ଚାବିକାଠି 
ବିଜୟର ବୃଦ୍ଧାଙଗୁଶ୍ଠି । 


ତୋର ଭାଷଣର ଚନ୍ଦନବାସ୍ବାରେ 
ମୋର ପଞ୍ଜରା ଭିତରୁ ଛିଟ୍‌କି ଆସେ 
ସେକେଣ୍ଡକୁ ଷାଠିଏ ଥର ଦଲ୍‌କୁଥ୍ବା ହୃଦୟ | 
କୃତ୍ୟକୃତ୍ୟ ଆନୁଗତ୍ୟ ଭରା, 

ଯାହାକୁ ତୂ, ତୁ ମୋର, ତୁ ମୋର, 

କହି ଜାବୁଡ଼ି ଧରୁ, 

ଏକ ଧୃତରାଷ୍ଟ୍ରିୟ ଆବେଗରେ । 


ମୁଁ ଚାହିଁ ରହିଥାଏ ତଳକୁ 

ତଳକୁ ତଳକୁ ଆହୁରି ଦବିଯାଏଁ । 

ତୋର ଫର୍ଦ୍ଦ ଫର୍ଦ୍ଦ ଯୋଜନା, 

ପ୍ରତିଶୃତିର ଅଠାକାଠିରେ, 

ମୁଁ କପୋତଟିଏ ପରି, ପ୍ରାଚୁର୍ଯ୍ୟର ସ୍ଵପ୍ନଦେଖେ । 


ସ୍ଵପ୍ନ ଦେଖେ, ଯୋଜନ ଯୋଜନ ବ୍ୟାପୀ 
ଇନ୍ଦିରା ଇମାରତର, 

ଶ୍ଵେତ ବିପ୍ଲବର, ସ୍ବୟଂଶୀଳ ପ୍ରଗତିର । 
ତୋର ଅର୍ଫିଅସୀୟ ବଂଶୀତାନରେ 

ମୋର ମୋହାଳଚ୍ଛନ୍ନ ମାନସିକତା 

ଆଶୀର ନଟେଇ ପଛେ ଆପେ ଧାଇଁ ହୁଏ, 
ଅବଶେଷେ ତୋର 

ଶିଶ୍‌ ମହଲର ମେଘନାଦେ ଧକ୍କାଖାଇ 

ଚୁପ୍‌ ଚାପ୍‌ ନିଜ କଫିନ୍‌ରେ ଶୀତନିଦ୍ରା ଯାଏ । 

ତୋର ଯୋଜନାର ଯନ୍ତ୍ରଦାନବ, 

ତାଡ଼କୀୟ କିଳିକିଳା ରଡ଼ିଛାଡ଼ି 

ସଭ୍ୟତାର ସଂସ୍ଥାପନା, ସଂସ୍କୃତିର ଅଭ୍ୟୁଦୟ ନୀରେ, 
ମୋର ଝାଟି ମାଟିର ଆଶ୍ରା ତାଡ଼ିନିଏ । 


କୁମ୍ଭୀର ନେଇ ମଝି ନଇରେ କଲେ ବି 

ମୋର ମୋହ ଭଙ୍ଗ କେବେ ବି ହୁଏନା, 

ମୋହ ଭଙ୍ଗ ହୁଏନା ବୋଲିତ 

ତୁ କେଉଁ ଉପକଥାର ବେତାଳ ପରି 
ଭେଳିକିରେ କାହୁଁ ଆସୁ, ଖୋସାମଦି ଚାଟୁକରୁ, 
ତୋ ସ୍ଵାର୍ଥର ଆଲ୍ଲାଦୀନ୍‌ ଦୀପଟିକୁ 

କଳେବଳେ ମୋ ହାତରୁ ହରି ନେଉ | 


ମୁଁ ତୋର କୁଟା ଖଣ୍ଡିକୁ ହିଁ ଅନିଷା କରିଥାଏଁ। 
ମୋର ଥୋପି ଥୋପି ଲୁହ ଲହୁର ଇଟାଖଣ୍ଡରେ 
ଗଢ଼ାହୁଏ ତୋର ଅହମିକାର ଦିବ୍ୟଦେବାଳୟ । 
ମୋର ସ୍ବେଦଝ୍‌ରା ଖାଦ୍ୟର ସ୍ଵାଦରେ 

ପ୍ରଲୁସ୍ଧ ତୋର ସମସ୍ତ ଇନ୍ଦ୍ରିୟ । 


ମୋର ଲହକି ପଡୁଥ୍‌ବା କାନ୍ଧର ସିଡ଼ିରେ 
ତୁ ଚଢ଼ିଯାଉ ଏତେ ଉଚ୍ଚକୁ ଯେ, 

ତୋ ମୋ ପରିଚୟ ସେଠି ଅଜଣା 
ରହିଯାଏ, ଚିରଦିନ ! 


କେବେ ତୃଟିବ ମୋର ଏ ମୋହ ନେତା 
କେବେ ଭୁଷୁଡ଼ିବ ସ୍ବର୍ଗକୁ ବନ୍ଧା ତୋର ସିଡ଼ି ? 
କେବେ ସୃଷ୍ଟି ସୁଧାମୟ ହେବ ? 

ଉଚ୍ଚନୀନ, ସାନବଡ଼ ସମତଳ ହେବ, 

ତୋ ଭିତରେ ମୁଁ ଥ୍ବି, 

ମୋ ଭିତରେ ତୋ ଆସନ 

ତୁ ପାତିନେବୁ ଚିରଦିନ । 

ତଳହାତ ତଳେ ନଥୁବ କି 
ଉପର ହାତରୁ କୁହୁକ ବିଭୂତିର ବିଭ୍ରମ ନଥ୍‌ବ । 


ଡ଼ ବ୍ୟୋମପଥରେ ନୁହେଁ, 
କି ମୁଁ ସୁଅ ମୁହଁରେ ନୁହେଁ, 
ଏଇ ମାଟିରେ ହିଁ ଚାଲିଥ୍‌ବା ଦିହେଁ । 


ସବୁଜ କ୍ଷେତର ଶସ୍ୟ, ସ୍ଚୁଝରଣାର ଜଳ, 
ସୁସ୍ଥ ସମୟର ପବିତ୍ର ପବନ କହୁଥ୍ବ 
“ତୁମେ ସ୍କାଇସ୍ତେପରର ସ୍ଵପ୍ନଭୁକ୍‌ ହୁଅ ବା 
ମାଟି ମଟାଳର ମେହେନତି ହୁଅ, 

ସମସ୍ତେ ତ ଆମରି ସନ୍ତାନ । 


ସେଇ ମାଟିରେ ମିଶିବ ଦିନେ 
ଯେଉଁ ମାଟିରୁ ତୁମର ଜନ୍ମ।”? © 

OU ବିନୋଦିନୀ ପାନ୍ର 


£ 


ଏଠି କେହିକେବେ ବୃଝିନି 

ଲୁହର କାହାଣୀ 

ଦେଇନି, ଆବେଗ/ଅନୁରାଗର ପ୍ରତିଦାନ, 
କରିନି ତ୍ୟାଗ ଆଉ ନିଷ୍ଠାର ମୂଲ୍ୟାୟନ | 


ଲବଣୀ ପିତୁଳା ଏଠି 
ମହମବତୀ ବନିଯାଏ 

ନିଜସ୍ଵ ଢଙ୍ଗରେ 

ଦେବାକୁ ଆଲୁଅ ଅରାଏ | 
କିମ୍ବା 

ଅୟସର ଆକାଶ ଛୁଆଁ 
ଇମାରତ ସବୁକୁ 

ଜାଳିବାକୁ ହୋଇ 

ନିଆଁ ଝୁଲଟିଏ । 

ଏଠି କେହି ତରଳିଯାଏନା 
ତୋ ଅସହାୟ କାନ୍ଦରେ, 
ଧୃଳିଧୃସରିତ ତୋର ଅସାଡ଼ 
ଦେହକୁ ଚୋଳିନିଏନା କେହି 
ସମ୍ବେଦନାର କାନ୍ଧରେ । 
ତିଳଟିଏ ଦେବାପାଇଁ ସଭିଏ ଏଠାରେ 
ତାଳଟିଏର ପ୍ରତ୍ୟାଶାରେ | 


ଆଣ୍ତରେ ହିଁ ଭରାଦେଇ 

ଉଠ୍‌ ଝିଅ, ଝାଡ଼ିଝୁଡ଼ି ହୋଇ, 
ଆଖ୍ପୋଛି ଠିଆ ହ, 

ଛାତି ତଳ ବେଦନା ସବୁକୁ 
ଅଦରକାରୀ ଅଳିଆ ପରି ଫିଙ୍ଗଦେଇ ! 
ନରମ କଣ୍ଠରେ ଟାଣ ଦେ, 

ଦୀପ ଓ ଅନ୍ୟାନ୍ୟ କବିତା UIE 


ଲୁହ ଭିଜା ଆଖ୍ରେ ଶାଣଦେ, 
ଟଣକି ଉଠୁ କଣ୍ଠ, 
ଜଳିଉଠୁ ଆଖ୍‌ରୁ ସ୍ତୁଲିଙ୍ଗ 


ଦୁନିଆ ବୁଝ, 

ଛାର ଝକମକିରୁ ବି 

ଝଲସି ପାରେ ବଜ୍ର ଅଗ୍ନିକଣା, 
ଅବହେଳିତ ଧୂଳିରୁ ବି 

ସୃଷ୍ଟି ହୁଏ ଶତ୍ତୁ ଧ୍ଵଂସୀ ବୋମା । 


ଉଠ୍‌ ଝିଅ, 

ତୁ ସୁଖ ଦେଖ୍‌ଛୁ, 
ଦୁଃଖ ମାଖୁଛୁ 
ସହିସହି ଧର୍ଷିତାମହୀ 
ହୋଇ ଯାଇଛୁ । 


ସବୁ ମନ୍ଦ୍ରନ ଭିତରୁ 

ଟୋପେ ଅମୃତ ହୋଇ ନିଗିଡ଼ିଛୁ । 
ନାରୀ ସମଗ୍ର ପାଇଁ 

ବିପ୍ଳବର ପ୍ରତୀକ ହୋଇ ସାରିଛୁ । 
ଅଲିଭା ଇତିହାସ ହୋଇ 

ସବୁରି ଭିତରେ ବଞ୍ଚୁଛୁ 


ଛଦୁବେଶୀ ସନ୍ୟାସୀକୁ 
ରାବଣ ବୋଲି ତ ଦେଖେଇ ଦେଇଛୁ, 
ବିରାଡ଼ି ବୈଷ୍ଣଠବର ମୁଖା ଖୋଲି ଦେଇଛୁ | 
ଏଥ୍‌ପାଇଁ ତ, 

ପାଗଳାଖାନାରୁ ବେଡରୁମ୍‌ . 

କି ବଣ ଅନ୍ଦାଡ଼ ଯାଏ 

ଦେବାକୁ ହୋଇଚି ତୋତେ 

ଅଗ୍ନି ପରୀକ୍ଷା | 

VCO ବିନୋଦିନୀ ପାତ୍ର 


ସେଇଥ୍‌ ପାଇଁ ତ 
ପୋଡ଼ି ଯାଉଚି ଆମ ସୁନାର ଲଙ୍କା 


ଉଠ୍‌ ଝିଅ, 

ଲକ୍ଷ୍ମଣର ନିଷ୍ଠାରେ 

ତୋ ଧୈର୍ଯ୍ୟର ତୁଣୀର 

ଟଙ୍କାରି ଦେ, 

କାଟିନେ ସୂୁର୍ପଣଖାର ନାକ 
ଖୋଲିଦେ, ସୁନ୍ଦରୀର ଅସଲ ଭେକ । 


ଦୁଇକୂଳ ତ ଲଫ୍ିଚୁ ଝିଅ, 
ଚାରିକାନ୍ଧରର ବାଡ଼ ଭାଙ୍ଗଚୁ | 
ସମାଜର ଲକ୍ଷ୍ମଣ ରେଖାକୁ 
ଅତିକ୍ରମି ସାରିଛୁ ଯଦି 

ଆଉ ଭୟ କଣ ଯେ, 

ବହି ଯା, 

ବନ୍ୟାର ପ୍ଲାବନ ହୋଇ, 
ମଣିଷର ଉସର ମନରେ 
ଉର୍ବରତା ଭରିଦେଇ । 

ତୋ ଏକ୍ସଲା ଆତ୍ମାର 
ଡାକରେ, ଦୋହଲିଉଠୁ 
ଭୂମିଠାରୁ ଭୂମାରସ୍ଥିତି 

ଫାଟି ଯାଉ ବସୁଂଧରା ଛାତି । 
ଆକାଶ ଖସିପଡ଼ୁ 
ଅୟସ୍ତାନ୍ତଙ୍କର ମଥାରେ । 
ସୁବର୍ଣ୍ଣର ମାଇଲଖୁଂଟି ପରି 
ଦୁର୍ବାର ମୁକ୍ତିର ଧ୍ଵଜା ଧରି 
ତୁ ଠିଆ ହୋଇଥା, 

ବିଗତ ଓ ଆଗତର 

ମଧ୍ଯ ସ୍ଥଳରେ, 

ଅମ୍ଳାନ ଇତିହାସର ମୁଦ୍ରାରେ 
ମଣିଷର ହୃଦୟରେ ॥ ଘି 

ଦୀପ ଓ ଅନ୍ୟାନ୍ୟ କବିତୀ UI 
ଚିତ୍ରପଟ 


ମୁହଁରେ ହସଧାରେ 
ଚିଟେଇ ଧରି 
ଚିତ୍ର ପଟଟିଏ 


~~ ~~ 


ହୋଇ ପାରଲନ | 


ଦେହକୁ ଫୁଲ ତୋଡ଼ା କରି 
କାହାକାହା ଅୟସର 

ଡ୍ରଇଁ ରୁମ୍‌ରେ 

ସଜେଇ ପାରିଲିନି । 


ମନକୁ ଚଢ଼େଇ ପରି 
ଆକାଶରୁ ମାଟିକୁ 
ମାଟିରୁ ଗଛ ଡାଳକୁ 
ଆବଶ୍ୟକତା ଅନୁସାରେ 


ଉଡ଼େଇ ପାରିଲିନି ବୋଲି 
ସବୁଠାରେ ଫେଲ। 


ହାଟରେ, ବାଟରେ, 
ଦାଣ୍ଡରେ ଘାଟରେ, 
ଅଫିସ୍‌ରେ, ଆସନରେ ! 


ମୁହଁର ରେଖାପଛେ 
ଟଣକି ଉଠୁ 

ସମୟର ଛୁଆଁରେ | 

ମନ ମୋର ଗାଉଥ୍‌ଲେ 
ପ୍ରେମର ସହସ୍ରନାମ, 
ପ୍ରୀତିର ମହାକାବ୍ୟ, 
ହଦୟ ମୋର ପାଉଥ୍‌ଲେ 
ଅମାପ ଅନୁରାଗର 


Digitized by PPRACHIN, SOA 

ଅନୁଭବ । 
ଶିଢ଼ି ଚଢ଼ିବା, 

ସ୍ବର୍ଗକୁ ଯିବା, 
ଜିତିବା, 

ଜଗତ ଜିଣିବା, 

ସ୍ବର୍ଣ୍ଣ ସିଂହାସନ, 

ଇନ୍ଦ୍ର ଆସନ, 

ସବୁ କିଛି ତରାଜୁର 
ଗୋଟାଏ ପଟରେ ତ 
ଆର ପଟେ ପ୍ରୀତିସ୍ପିଗ୍ଧ 
ଚିତ୍ରପଟ ଟିଏ ॥ 

ଦୀପ ଓ ଅନ୍ୟାନ୍ୟ କବିତା YO 
ପ୍ରତିଦାନ 


ଭଙ୍ଗା ଚାଳିଆଟେ ପରି 

ଆବୋରି ରହିଛି ତୋତେ 
ଦିନପରେ ଦିନ, ବର୍ଷପରେ ବର୍ଷ । 
ରତୁଙ୍କ ଭୀତିରୁ, ଶତୁଙ୍କ ଶଙ୍କାରୁ, 
ବର୍ଷା ଆଉ ବୈଶାଖର 

ନିର୍ଘାତ ପ୍ରକୋପରୁ 

ଆଗୁଳାଇ ରଖ୍ଚି ତୋତେ ! 


ସମୟ ଉଡ଼ାଇ ନେଇଛି ମୋର 
ହାଡ଼ ମାଂସ, ନଡା କୁଟା 

ରୁଅ ରୁଅ କରି, . 

ସବୁରି ଦୃଶ୍ୟାନ୍ତରାଳରେ । 

ରତୁ ଦାବି ଦେଉଛି ମୋର ମଥା 
କ୍ରମଶଃ ତଳକୁ | 


ଆଣ୍ ଗଣ୍ଡିରେ ବାତର ବିସ୍ତରୀର୍ଣ୍ଣତା 

ଖଝୁରୁ ଝୁରୁ ଝୁଙ୍କି ଦେଉଛି ମୋତେ, 
ବାହୁଙ୍ଗାଟେ ପରି । 

ମୁଁ ପ୍ରତିକ୍ଷିଚି, ତୋର ଶସ୍ୟ -ପର୍ଣ୍ଣତାର ଦିନକୁ 
ପୂର୍ଣ୍ତାର ପ୍ରେକ୍ଷାଳୟରେ 

ତୋର ଉଜ୍ଵଳତାର ଉତ୍ସବକୁ । 


ସେଦିନ, କାଳେ ତୁ ଭାବିବୁ 
ସବୁଜ ପର୍ଣ୍ଣିମାରେ, ଦିନଗୁଡ଼ିକୁ 
ଯିଏ ତୋର ରଂଗେଇ ଦେଇଚି 
ତାକୁ ମୁଠାଏ ଅକ୍ଷତ ଟେକିଦେବା 
ତୋର କେତେ ଯଥାର୍ଥ ! © 

YOO ବିନୋଦିନୀ ପାନ୍ର 


ଆମ୍ଭ ପ୍ରକାଶ 


ନିଜକୁ ହିଁ ଖୋଜିନେବାକୁ ହୁଏ 
ନିଜର ରାହା, 

ନିରୂପି ନେବାକୁ ହୁଏ 

ନିଜ ପାଇଁ ଠାଆ । 


ଆଉ ସବ୍ର, 
ସାହା ଭରସା ବୋଲି 
ଦେଖାଯାଏ ଯାହା 
ସେ ସବୁତ 

ବାଡ଼କୁ ବତା 

ବାୟା ବସାକୁ 

ସୁଲୁ ସୁଲୁ ବାଆ ॥ 


କଟାଗଛର ଗଶ୍ଡିପରି 

ନିଜକୁ ହିଁ ବାରମ୍ବାର 

କଅଁଳି ଉଠିବାକୁ ହୁଏ 
ଜୀବନର ଦୁନିର୍ବାର ଜୀଗିଷାରେ 
ବାରମ୍ବାର ଜୁଆର ହୋଇ 
ଉଛୁଳି ଉଠିବାକୁ ହୁଏ 
ଅଭିସ୍ତାର ଆହ୍ବାନରେ ॥ 


ତେଣୁ ଦୁଃଖ କାହିଁକି ? 
ବତା ଖଣ୍ଡେ 

ଅଂଟାକୁ ଟାଣ ନକଲେ 
ହାବଵକାଏ ଦୂର ପବନ 
ବାୟା ବସାକୁ 
ଝୁଲେଇ ନଦେଲେ ? 

କିନ୍ତୁ ଅନିଷା ତ ରହିଥାଏ, 
କେହି ଜଣେ ବଢ଼େଇ ଦିଅନ୍ତା, 
ତାର ହାତର ବିଶି-ଆଙ୍କୁଳି, 
ତୁ ବସିବା ଠାଆରୁ 

ଉଠି ଆସନ୍ତୁ 

ସେ ହାତକୁ ସାହାରା କରି | 


ମାଡ଼ି ଯାଆନ୍ତୁ ଆଗକୁ 

ବିଜୟ ପକ୍ଷୀଟି ପରି 
ଉଡ଼ିଯାଆନ୍ତୁ ଆକାଶକୁ 

ସେ ଟେକି ଦିଅନ୍ତା ତୋତେ 
ଗୁଡ଼ିଟିଏ ପରି 

ଆକାଶ ଉଚ୍ଚକୁ ॥ 

ଆଉ କେତେ ଦିନ 

କାର ଅନିଷାରେ 

ଆଣ୍ତମାଡ଼ି ବସିଥୁବୁ 
ପ୍ରାର୍ଥନାର ମୁଦ୍ରାରେ ? 
ଉଦାସୀନତାର ସାଦା ଚାଦର 
ଘୋଡ଼ି ନିଜର ରର 
ଶୀତୃୁଳେଉଥ୍‌ୁବୁ 

ଏକାକୀତ୍ର ନିଭୂତ ମଶାଣିରେ ॥| 


ଉଠ୍‌, 

ଆକାଶକୁ ଚାହା 

ଜଳି ଉଠୁଛି ଶୁକ୍ରତାରୀ ଏକଲା, 
ତାକୁ ଚାହିଁ ବାଟ ଚାଲ । 


ଏମିତି ଚାଲୁ ଚାଲୁ, 
ତୁ କେତେବେଳେ 
ବନି ଯାଇଥ୍‌ବୁ ନିଜେ 
ଗୋଟେ ଆକାଶ, 

ତୋ ଭିତରେ ଝଲସି ଉଠିବ 
ଲକ୍ଷେ କୋଟି ତାରାର ପ୍ରକାଶ ॥ 


ତୁ ହୋଇଯାଇଥ୍‌ବୁ 
ସବୁଠୁ ଅଲଗା, ନିଆରା । 


ଅନ୍ଧାରରୁ ଆଲୋକ ବାଟରେ 
ଆମ୍ଭ ନିର୍ବାସନରୁ ଆମ୍ଭ ପ୍ରକାଶ 
ବେଳାରେ; ଅମୃତ ବର୍ଷେ ନି 
ସବୁବେଳେ ॥ 

ତେଣୁ ଏକଲା ହିଁ ଚାଲିବାକୁ ହୁଏ । 
ତେବେ ଦୁଃଖ କଣ 

ଏକଲା ଚାଲିଲେ ॥ © 

ଦୀପ ଓ ଅନ୍ୟାନ୍ୟ କବିତା 000IIIIIIIIIIII 
ନାରୀ-ମଶାଲ 


ଆକାଶଠୁ ପୃଥ୍ଧୀଯାଏ 
ବ୍ୟାପ୍ତିର ମଧ୍ଯ ଭାଗରେ 
ତ୍ରିଶଙ୍କୁର ସ୍ଵର୍ଟରେ 

ଯିଏ ଝୁଲୁଥାଏ 

ସିଏ ନିଜେ ତ ମୁକ୍ତିର 
ମଶାଲଟିଏ | 

ଶୂନ୍ୟରେ ଝୁଲୁଥାଏ ସେ 
ବାୟାବସା ପରି, 

ଆଶା ଓ ଆଶଙ୍କା ମଝିରେ, 
ପ୍ରାପ୍ତି ଓ ନାସ୍ତିର 
ସନ୍ତାପ ଓ ସୁଖର 
ଯାତନା ଓ ଦ୍ୟୋତନାର 
ଖଣ୍ଡାଧାର ପରେ । 


ଦୁଇ ନରମ ପାଦରୁ ଯାର 
ପଥକ୍କାନ୍ତିର ରକ୍ତଧାର 
ଝରୁଥାଏ, 

ତଥାପି ସେ ମାଡ଼ିଯାଏ 

ସୁଅ ପରି, 

ଆଗେଇ ଯିବାର | ନେବାର 
ଉତ୍ସାହରେ ! 

ଏମିତି ଚାଲୁ ଚାଲୁ 

ନିଜେ ରାସ୍ତାଟିଏ ବନିଯିବାରେ 
ବି ତାର ପରୱା ନ ଥାଏ | 


ସେ ସାମାନ୍ୟ ନୁହେଁ ଯେ 

ଟେକାଟିଏ ଫିଙ୍ଗି ଦେଲେ, 
ଟିକେ କୁସ୍ଥା ରଟି ଦେଲେ 

ଭାଙ୍ଗି ଯିବ, ସଂକୁଚିଯିବ | 

ଓଦା ବାଲିର ଘର ପରି 

UO ବିନୋଦିନୀ ପାବର 
ଧସ୍‌ ଧସ୍‌ ଖସି ପଡ଼ିବ । 
ମାଟି ସହ ମାଟି ହୋଇଯିବ। 


ଢ଼େଲାର: ଅବିରତ ମାଡ଼ 

କରି ଦେଇଚି ତାକୁ ଢ଼େଲାଟିଏ । 
ଖରାବର୍ଷା, ଝଡ଼ ଆଉ ଦୁର୍ଦିନ ଦାଉରେ 
ପୋତିପଡ଼ି ଥ୍ବା ଗଛ ଗଞ୍ରିପରି 

ନିଜ ପାଇଁ, ସମଗ୍ରର ପାଇଁ 
ବନିଯାଇଛି ଢ଼ାଲଟିଏ ! 

ପଥର କୋଇଲା ଖଣ୍ଡିଏ । 


ତା ଦେହରେ ଟିପ ଲଗାଅ, 
ଝକୂମକି ପରି ସେ ଜଳିବ, 
ଜାଳିବ, ପ୍ରଖର ପ୍ରଦାହ ଧରି । 


ନିର୍ମୁଳୀର ଚେର ପରି 

ଅଦୃଶ୍ୟରେ ପୋତିଯାଇଛି 

ତାର ଚେର, ସହସ୍ର ଧମନୀରେ, 

ବୀଣାର ଝଙ୍କାର ପରି 

ଧ୍ଵନୀତ ହୋଇଚି ତାର କାରୁଣ୍ଯର ହୁଂକାର 
ଆକାଶରେ ବତାସରେ । 


ତାକୁ ଏଡାଇ ଯିବାର, 

ଉପାଡ଼ି ଫିଙ୍ଗବାର, 

ଦବାଇ ରଖ୍୍‌ବାର, 

ସବୁ ଆସ୍ତାଳନ 

କେବଳ ଅନର୍ଥ । 

ନିଜ ଅଜଣାରେ ତୁମେ ନିଜ ପାଇଁ 
ଖୋଳି ରଖ୍ଥ୍ବ ସେ ଲାଗି 
କବରର ଗାତ | 

ସବୁରି ନଜରର 

ଉଚ୍ଟମଞ୍ଚା ଉପରୁ 

ଖସିପଡ଼ି ହେବାକୁ 

ପତନ... 

ତାପରେ ଭୂମିସାତ ଚିରଦିନ । © 

ଦୀପ ଓ ଅନ୍ୟାନ୍ୟ କବିତା 000000 
ଫେରଚାଲ ଅବୋଲକରା 


ଫୁଲର ବାସ୍କାରେ ବି 
ଏଠି ବାରୁଦର ଗନ୍ଧ, 
ଗୋଲାପର ଲାଲିମାରେ 
ରଚ୍ତକ୍ଷରଣର 

ଭୟଙ୍କର ଦୃଶ୍ୟ । 

ଏଠି ଅଛି 

କାହା ପ୍ରତି କାର ଶ୍ରଦ୍ଧା ? 
ନା କାର ହୃଦୟରେ ପ୍ରେମ ? 
ଏଠି ସବୁ ଭେଜାଲ, 
ସମ୍ପର୍କ, ପରିବେଶ, 
ସବୁକିଛି ପ୍ରଦୂଷଣପୂର୍ଣ୍ଚ । 


ଏ ରତୁର ନା କଣ ? 
ବର୍ଷା ନା ବସନ୍ତ ? 
ବାରିଦରୁ ଯେଉଁଠି 

ଝରେ ରକ୍ତ 

ପଳାଶରୁ ଅଗ୍ନିର ସ୍ୁଲିଙ୍ଗ । 


ଏଠି ଅଛି ଶାନ୍ତି 

ନା ସୁଖ, 

ଜଡ଼ଠାରୁ ଛିନ୍ନ 

ଏଠି ସଭିଏଁ 

ଅଶାନ୍ତ, ଉଦ୍ଭ୍ରାନ୍ତ ! 
ଏଠି ପବନରେ ଖେଳେ, 
ନୀଳ ଧୂଆଁର 

ହଳାହଳ, 

ବନ୍ଧୁତା ନୀରେ 

ବିଶ୍ଵାସର ହତ୍ଯା ହୁଏ, 

VO % ବିନୋଦିନୀ ପାତ୍ର 
ସମାରୋହ ନାରେ 

ଆମ୍ମବିଜ୍ଞାପନର 

ଭବ୍ୟ କୋଳାହଳ ! 


ଫେରିଚାଲ ଅବୋଲକରା, 
ଏ ଆମ୍ମହତ୍ୟା, ଅପମୃତ୍ୟୁର 
ସହରରୁ, 

ବରଂ ଭଲ, 

ସେଇ ଜଙ୍ଗଲ ଜାନୁଆରର 
ଜୀବନ | 


ମୁକୁଳାଇ ହେବତ 
ନିଜକୁ ନିଜେ 

ହତ୍ୟା କରିବାର 
ବିଡ଼ନ୍ବିତ ଫାଶରୁ | 
ନୂତନ ସୂର୍ଯ୍ୟକୁ 
ଦେଖ୍ବା ଆଗରୁ ॥ ଓ 

ସମୟକୁ କହିଦେ ଦୁଃଖ 


କହିଦେ, 

ଦୁଃଖ ସବୁକୁ, 
ଧ୍ୟାନର ମୁଦ୍ରାରେ, 
କେବଳ ସମୟକୁ | 


ପବନରେ ଓଦାଲୁଗା 
ଶୁଖ୍ଯିବା ପରି 

ସମୟ ଶୁଖେଇ ଦେବ 
ତୋର ବର୍ଷ୍ଣକୀ ନୟନ, 
ବତୁରା ମନ | 


କାହାକୁ କହନା 
କେଉଁଠୁ ପାଇଲୁ କ୍ଷତ, 
ଝରେଇ ଦେଲୁ କାହାପାଇଁ 
କେତେ ଲୁହ, 

କେତେ ରକ୍ତ । 


ତତ୍‌ ଚା 
ଚିପିଧରି ନିଜକୁ 

ବସ, ନିଶ୍ଚଳ ହୋଇ 
କିଛିକ୍ଷଣ, 

ବେଶ୍‌ କିଛି ଦିନ । 

ସବୁ କିଛି 

ଠିକ୍‌ ଠାକ୍‌ ହୋଇଯିବ, 
ସମୟ ଲଗେଇ ଦେବ 
ଘା'ରେ ତୋର 
ସଞ୍ଜିବନୀ ମଲମ । 


ମାତିଯା, 
ଶେଷହୀନ କାମରେ, 
ଚକପରି ମାଡ଼ିଯା ଆଗକୁ । 

WO ବିନୋଦିନୀ ପାତୁ 
କେତେ ପିଞ୍ପୁଡ଼ିର ପଲ 

ତୋ ରାସ୍ତାରେ ଆସିଲେ 

କି ଭାସିଲେ ପାଣିରେ 

ସେ କଥା ଧରନା ମନରେ | 


ଉଡ଼ଥ୍ବା ନୀଳଚଢ଼େଇକୁ 
ଦେଖ୍‌ ଖୁସି ହେଉଥା 
ଧରିବାକୁ ହାତ ବଢ଼ାନା ! 
ତାର ତୀକ୍ଷ ଚଞ୍ଚୁର 

ଭିଡ଼ା ଓଟରାରେ 

ଭାଙ୍ଗି ଯିବୁ ସିନା, 

ପ୍ରାପ୍ତି ତ ସେଠାରେ ମନା | 
କିଛି ଗୋଟେ ପାଇବା ଆଶାରେ 
ହାତ ବଢ଼େଇଲେ, 
ଘାଇଲା ହେବାକୁ ହୁଏ, 
ରକ୍ତ ଝାରିବାକୁ ହୁଏ | 


ସମୟତ ମେଲି ଦେଇଛି କୋଳ, 
ବଢ଼ାଇ ରଖ୍ଚି ହାତ 

ସବୁ କ୍ଷତ, ରକ୍ତ ଶୁଖେଇବାକୁ 
ପଟିଧରି 

ଜଗିବସିଛି ଅବିରତ । 

ସମୟର ବୋଧେ ଅଛି 

ନରମ ହୃଦୟଟିଏ 

ସବୁ ହୃଦୟର 

ପାଚେରୀରେ ଧକ୍କା ଖାଇ ଖାଇ 
ଲହୁ ଲୁହାଣ ହେଲା ପରେ, 
ସମୟ ମାଂଟିଏ ପରି 

ତାର ଛାତିରେ ଆବୋରିନିଏ ! 
ଛାଇପରି ଜଗିଥାଏ |! 

କେବଳ ସମୟକୁ ତେଣ୍ଡ, 
ତୋର ଦୁଃଖ କହିଦେ ॥| 2 

ଦୀପ ଓ ଅନ୍ୟାନ୍ୟ କବିତା UU 
Ld 
ଖାସ୍‌ ତୁମ ପାଇଁ 


ଧରଣୀଟା ଦବି ଯିବ ଯେବେ କୁକର୍ମ ଭାରାରେ 
ଲୋକାଳୟ ବୁଡ଼ି ଯାଉଥ୍‌ବ ପାପର ପଙ୍କରେ, 
ସତ୍ୟର ଆଲୋକ ଢ଼ାଙ୍କି ଯିବ 

ଅସତ୍ୟର କଳାମେଘ ତଳେ, 

ପ୍ରଳୟର ପାଦ ପ୍ରହାରିବ 

ପୃଥ୍ବୀର ଛାତିରେ ଦର୍ପରେ, 

ସେତେବେଳେ କାଳେ, ତୁମେ ଆସିଥାଅ 
ଆଶାର ଦୀପ ଜଳାଇ, 

ମହାନ୍‌ ସତ୍ୟର ଫୁଆରା ଖେଳାଇ 

ବୁଡ଼ି ଯାଉଥବା ମଣିଷଙ୍କୁ ଉଦ୍ଧାରିବା ପାଇଁ 


ଦେଖ, 
ଏଠାରେ କେମିତି ଧରଣୀର ପିଠି ଫାଟି ପଡ଼େ 
କୁକର୍ମ ବୋଝ୍‌ରେ, 

ଜଣଙ୍କର ସ୍ବାର୍ଥ ଲିପ୍ତ 

ଗଣଙ୍କର ପରାମାୟୁ ସାରେ । 

ଆଖ୍‌ ପିଛୁଳାକେ ଏଠି 

ଜୀବନର ସବୁଜ ଉଦ୍ୟାନ 

ଖ୍ନ୍‌ ଭିନ୍‌ ହୁଏ, ହୃତ୍‌ ହୃତ ଜଳେ 

ପାଶବିକ ମଣିଷର କାମନା ଇନ୍ଧନ, 

କାହିଁ ? ସେ ଜଳନ୍ତା ମଣିଷଙ୍କ ଆର୍ରି 
ଦୋହଲାଇ ଦେଉ ନାହିଁ ତମର ଚଉକି ? 


ରାଜରାସ୍ତା ଧାରେ ଦେଖ 
ଜୀବନ୍ଧୁତ ମଣିଷଙ୍କ ମାଳ, 
ଖାଦ୍ୟ କଣାଟାଏ ପାଇଁ 
ଲମ୍ବିଥାଏ, ସତେ କି ଯେପରି 
ପିମ୍ପୁଡ଼ିର ପଲ । 

VOT ବିନୋଦିନୀ ପାନ 
କେଉଁଠି ବି ଦଳିଦିଏ ଯନ୍ତ୍ର ଦାନବର 
କ୍ଷିପ୍ତ ପାଦ ଭାର 
ସେଇ ମଣିଷଙ୍କୁ ଯେପରିକି ଜନ୍ଦାଧାର । 
ସକ୍କାର ତ ଦୂର କଥା, 
ତାଙ୍କ ପ୍ରିୟଜନଙ୍କ ଆଖୁରୁ 
ଲୁହ ପୋଛିଦେବାପାଇଁ ତିଳେ ବି 
ତଳେ ନ ଥୁଅ ପାଦ ତମେ, ତ୍ୟାଗି ସୁଖ ଅଳକା ପୁରୀରୁ | 


ଗୃହ ଅଙ୍ଗନରେ ଦେଖ 
ନୂଆବୋହୂ ପାଦର ନୂପୁର 

ଭିତରେ ଲୁଚି ବସିଚି ଝଣ ଝଣ ଯୌତୁକର ନିଆଁଖୁଲ । 
କେତେବେଳେ ଝୁଲୁଅଛି ନୂଆ ବୋହୂ 

ପଙ୍ଖାର ଦୋଳିରେ ଅବା କେବେ ତା ଜୀବନ ସୂର୍ଯ୍ୟ ଡୁବିଲାଣି 
କିରୋସିନୀ ଢଳା ଅଗ୍ନିବଳୟରେ | 

ତା ସପନ କେବେ ଗ୍ରାସିଲାଣି ଯଉଡ଼ୁକ ରାହୁ, 

କେବେ ସାଜିଲାଣି ହଳାହଳ ତା ପାଇକି ମହୁ । 

କାହିଁ ୨ କେବେ ତାର ପିଆଲାରେ 

ଭରିବାକୁ ଆଶ୍ବାସନା/ବିଶ୍ଵାସ ପିୟୂଷ, 

ଆଶାନ୍ନିତା ତା ପାଖକୁ କେବେ ତୁମ୍ଭେ ଧାଇଁଆସ ? 
ପତି-ପତ୍ନୀ, ଭାଇ-ଭାଇ, ବନ୍ଧୁ-ବନ୍ଧଠାରେ 

ପ୍ରତ୍ୟେକଠି ଆଜି, ବିଶ୍ଵାସ-ଭଙ୍ଗର ବିସ୍ଫୋରଣ, 

ପ୍ରତିଟି ଜୀବନ ଏଠି ଅତିଷ୍ଠ କ୍ଵାଳାରେ, 

ସମସ୍ତେ ଯେମିତି ଏଠି କାଳିଦାସ 

କାଟୁଛନ୍ତି ସେଇ ଡାଳ, ବସିଛନ୍ତି ନିଜେ ଯାହାପରେ । 
ସବୁଠାରେ ହିଂସାଦ୍ଵେଷ, ଆମସ୍ବାର୍ଥ ପୂର୍ରୀର ଲକ୍ଷଣ 
ଦୋହଲାଇ ଦେଉ ଅଛି ଜୀବନର, ସମାଜର, ପୃଥ୍ବୀର 
ଏବଂ ପ୍ରକୃତିର ସବୁ ଭାରସାମ୍ୟ ! 


ଅନୀତି ନାଚୁଛି ଏଠି ନଗ୍ନ ଲାସ୍ୟ, 
ଅନ୍ୟାୟ କୁହୁଡ଼ି ଆଚ୍ାଦିତ 

ସମାଜର କୋଣ ଅନୁକୋଣ । 
ଦୁଃଖ ଶୋକେ ଅଭିଭୂତ ଜନତାର ଉଚ୍ଛନ୍ନ ଜୀବନ | 


ଏସମୟେ ବସିଅଛୁ ତୁମ ପଥଚାହିଁ, 

ଆଣିବ ନୂଆ ପ୍ରତ୍ୟୟ, ନୂତନ ବିଶ୍ଵାସ 

ନୂଆ ଏକ ପୂଥ୍ବୀର ପାଇଁ, 

ନୂଆ ମଣିଷ ସଵଜିବ ଚେତନାର ସଂଜୀବନୀ ସିଞ୍, 
ଉଦଗ୍ରୀବ ତେଣୁ ସଭିଏ ଫୁଲ ଓ ଚନ୍ଦନ ହାତେ 
ଖାସ୍‌ ତୁମ ପାଇଁ, ତୁମ ପାଇଁ ॥ © 

V7 ବିନୋଦିନୀ ପାତୁ 
— 
ଧଷତା ଧରଣୀ 


ଏପ୍ରିଲର ଅଗଣାରେ 
ଲୋଟୁଅଛି ଧରଣୀର 
ଧର୍ଷିତ ଶରୀର । 
ଶ୍ରୀହୀନ, ନିଥର | 


କେଡେ ଅସହାୟ 
ଦିଶେ ଦେଖ, 

ନିରିମାଖୀ ମାଟି । 

ମୁହଁରେ ତାର ବର୍ଷି ଚାଲିଛି 
ଟାଣ ଖରାର ଶର, 

ଆକାଶର ଓଜୋନ ସ୍ତର ଫାଟି | 


ଦ୍ରରାଚାରୀ ମଣିଷର 

ଅନାଚାରେ ଅବସନ୍ଧ 

ଆଜି ତାର ଦେହ, 

ଆଖ୍ରୁ ପୋଛି ଯାଇଛି ସ୍ଵପ୍ନ 
ଝାଉଁଳି ପଡ଼ିଛି 

ସବୁଜ ସୁକୁମାର ମୁହଁ । 

ଉତୁଡ଼ି ଯାଇଛି ତାର 

ମୃଣାଳ କୋମଳ ରମ୍ଭାବଣ ବାହୁ, 
ଶାଳବଣର ଉଦ୍ଭୁଙ୍ଗ ଉର୍ର 
ଏଶ୍ବର୍ଯ୍ୟ ଲୁଣ୍ଠିତ ଆଜି, 

ଗ୍ରାସିଛି ତାକୁ 

ସଭ୍ୟ ମଣିଷର ଲୋଲୁପତା ରାହୁ | 
ଅସଂଯତ ମଣିଷର 

ଅଂଧ ଆକ୍ରମଣେ 

ଅରଣ୍ୟର ସବୁଜସମ୍ଭାର 

ତାର ଅସ୍ତବ୍ୟସ୍ତ, 

ବିକଳ କାକୁସ୍ଥ, 

ଅସମ୍ଭାଳ ଲିପ୍‌ସାର 
ଡ଼ିନାମାଇଟ ବିସ୍ଫୋରଣେ 
ପାହାଡ଼ର ଉନ୍ନତ ବକ୍ଷସୌନ୍ଦର୍ଯ୍ୟ 
ତାର ଆଜି ଦଳିତ ମଥ୍ତ | 
ବିଧ୍ଵସ୍ତ, ବିପର୍ଯ୍ୟସ୍ତ । 


ଛିଶ୍ତି ଲୋଟୁଛି ପୁଷ୍ଠର ଚନ୍ଦ୍ର ଝୃ୍ପା 
ଗଢ଼ା ହେବ ପରା ସେଠି 
ଲୁହା ବାଡ଼ର ଶକ୍ତ ସହରୀ ସଭ୍ୟତା । 


କେଉଁ ପ୍ରଲୁନ୍ଧ ତସ୍କର 

କାରଖାନା ଚିମିନୀର 

ଦରାଞ୍ଚି ବଢ଼ାଇ 

ପୋଛି ନେଇଛି କପୋଳରୁ ତାର 
ସିନ୍ଦୁରିତ ସକାଳର 

ସକଳ ସୌମ୍ୟତା । 

ସ୍ଵର୍ଣ୍ଣିମ ଦିନମାନ ତା 

ବିଷଧୂନୀ ଜ୍ଵଳନରେ ମ୍ଲାନ, 
ତଥାପି ହାତରେ ତା 

ଆଶିଷର ମୁଦ୍ରା 


ଚନ୍ଦ୍ର ପରି ତୋଫା ଆଖ୍‌ ତାର 
ସଂଖ୍ୟାତୀତ ଯନ୍ତ୍ର ଦାନବର 
ଫୁକ଼୍ାରେ ମଳିନ, 

ଲୁଚି ଯାଉଛି ଧୂମ ପର୍ବତ ଉଢ଼ାଳେ 
ଆକାଶି କପାଳେ ତାର ଅଙ୍କା, 
ଟୋପି ଟୋପି ତାରାର ଚନ୍ଦନ | 

CUO ବିନୋଦିନୀ ପାତ୍ର 
କିଏ ସେ କାମୁକ 

ଶୋଷି ନିଏ ତାର ଗଭୀର ନାଭିର 

ନଦୀ, ନାଳ, ଝର, 

କୋଠା ପରେ କୋଠା ଗଢ଼ି 

ଆକାଶ ଉଚ୍ଚରେ 

ସେ କେଉଁ ଧନପିଶାଚ, 

ପ୍ରାଣ ପ୍ରାଚୁର୍ଯ୍ୟକୁ ତାର 

କରେ ନାରଖାର ? 


ବିଭସ୍ଥ ନଗ୍ନ ଶରୀରେ ପଡ଼ିଅଛି 
କେଡ଼େ ଅସହାୟେ 

ଧର୍ଷିତା ଧରଣୀ, 

କୁଆଡ଼େ ଗଲାଣି ଉଡ଼ି 

ତା ଦେହରୁ ମୃଦୁମନ୍ଦ ମଳୟ ଓଡ଼ଣୀ । 


ପଚାର ପଚାର ଏବେ 
ଆପଣାକୁ ଏବଂ ଅପରଙ୍କୁ, 
ଖୋଜ ନିଜ ଭିତର ବାହାର, 
କେଉଁଠି ରହିଛି ଛପି 

ସେହି ଅକୃତଜ୍ଞ ଭଷ୍ମୀସୁର ? 
ରକ୍ଷକକୁ ଭକ୍ଷିବାର ଦୋଷେୈ 
କର ତାକୁ କଳାପାଣି ପାର । 
କର ତାକୁ କଳାପାଣି ପାର ॥ 

ପଚାଶବର୍ଷ ପରେ 


ପଚାଷ ବର୍ଷ ପରେ ଯଦି କେବେ ଥରେ, 
ବାପୁ ପହଞ୍ଚନ୍ତେ ତାଙ୍କର ରାମ ରାଇଜରେ, 
ରାବଣମାନଙ୍କ ରାଜ ଦେଖ, 

ବନ୍ଦ ହୋଇ ଯାନ୍ତା ବୋଧେ ତାଙ୍କ ଦୁକୃଦ୍ରକି। 


ରାସ୍ତାରେ ଘାଟରେ 
ଘରେ ବାହାରେ ବା ଏଠିସେଠି 

ରାମ ରାଇଜର ସୀତା, ଲବକୁଶମାନେ 
ଅର୍ବାହାରେ, ଅନାହାରେ କତରା ଗୋଟାନ୍ତି 
ଅଥବା ବି ଖଟୁଛନ୍ତି ବେଠି । 


ରାକ୍ଷସ ମେଳରେ ସୀତା 
ଏଠାକାର ଅଶୋକ ବନରେ 
ସଦା ମୋହ୍ୟମାନ ଶୋକେ, 
ସବୁ ମୁହୁର୍ଭ ବଂଚନ୍ତି ଆତଙ୍କ ଘେରରେ | 


ହନୁମନ୍ତମାନେ ବନୁଛନ୍ତି 

ରାବଣଙ୍କ ଦାସ, 

ଏକଥା ଦେଖୁଲେ ବାପୁ 

ହେବେନି କି ଦୁଃଖରେ ହତାଶ ? 

ଏ ରାମ ରାଜ୍ୟରେ ଆଜି ସବୁ ହନୁମାନ, 
ଶୀତତାପ ରଥରେ ବୁଲନ୍ତି 

ଆତ୍ମାରାମ କରନ୍ତି ପ୍ରସନ୍ନ, 

ସୀତାଙ୍କୁ ଉଦ୍ଧରିବାର ଆଢ଼ୁଆଳେ 
ଧନଲୋଭ, ସୁଖଲୋଭ, 

କାମୁକତା ଯେତେ ତାଙ୍କ ଆତ୍ମାରେ ଆଚ୍ଛନ୍ନ । 
ଦେଶ ପ୍ରଗତିର ନାମେ 

ମାଡ଼ିଯାଏ ଦୁର୍ନୀତିର ଚେର, 

ନିଜ ଦେଶୁଁ ଲମ୍ବିଯାଏ ଇଂଲଣ୍ଡ, ଆମେରିକା, 
ନାମରେ ବେପାର, 

ଏବଂ ଅବଶେଷେ ଛଡ୍ମନାମେ ଖୋଲିଯାଏ 
ସୁଇସ୍‌ ଲକର । 

YIU ବିନୋଦିନୀ ପାତୁ 
ଗରୀବି ହଟାଅ ମନ୍େ ଘୁଞ୍ଚଯାଏ 
ନେତାଙ୍କର ଶନି, 

ଗଣଙ୍କ ମାଲ୍‌ରେ ଜଣେ ସ୍ଵର୍ଗସିଡ଼ି ଚଢ଼େ 
ସାଧୁ ମୁଖା ଘେନି । 

ଆଶ୍ରମର ନାମେ ଏଠି 

ଗଢ଼ିଉଠେ ଚୂପାଳୟମାନ, 

ଇନ୍ଦ୍ର ବଂଚୁଥାନ୍ତି ସେଠି ଅୟସ ଜୀବନ 
ପତି ପରିତ୍ୟକ୍ତା, ନିର୍ଯ୍ୟାତିତା 

ରମ୍ଭା, ମେନକାଙ୍କ ପ୍ରେମେ 

ନିତି ମୋହ୍ୟମାନ ! 

ଏ ଅପ୍ସରୀ ମଧ୍ୟ ଯଦି କେହି 
ନମାନନ୍ତି ବୋଲ, 

ଧର୍ଷଣ କର୍ଷଣ ପରେ, 

ଚିର ପରିତ୍ରାଣ ସାର, ଜୀବନେ ତାଙ୍କର | 


ରକ୍ଷକ ଭକ୍ଷକ ଏଠି, 

ସେବକ ନିଅନ୍ତି ପୂରାଥାଳ, 
ବୃଦୁକ୍ଷିତ, ଅରକ୍ଷିତ 

ଚିରଦିନ ସେମିତି କାଂଗାଳ, 
ମହାପାତ୍ର ମାରି ତାଳି 

ତୋଳି ନେଇ ଥାଳି 

ଜନତାଙ୍କୁ ଫିଙ୍ଗି ଦିଅନ୍ତି 

ଅଇଁଠା ସଂଖୁଡ଼ି । 

କିପରି ଲାଗନ୍ତା ବାପୁ, 
ଏସମୟ ତୁମେ ଦେଖୁଥ୍‌ଲେ, 
ରକ୍ତ ପୁଣି ନିଗାଡ଼ି କି ଦେଇଥାନ୍ତ ? 
ପ୍ରଚାରନ୍ତ “କଥା ନୁହେଁ କାମ ?? 
କର୍ମ ନୁହେଁ ଧର୍ମ ଏଠି କା'ର, 
ବଡ଼ ଧର୍ମ ଆମ୍ଭ ବିଜ୍ଞାପନ ! 
ନିଜକୁ ନିଜେ ଦିଅନ୍ତି 
ପରୋକ୍ଷରେ ପୁରସ୍କାର ମାନ । 

କି ଧର୍ମ ? କି ଦର୍ଶନ ବା ପ୍ରଚରିବ 
କୁହ ଏ ରାଜ୍ୟରେ ? 

ଧର୍ମ ତ ଏଠି ଧର୍ଷଣ, 

ଦର୍ଶନ ତ ଝରିପଡ଼େ ଭାଷଣ ବାଜିରେ ! 
ତେଲିଆ ମୁଣ୍ଡରେ ତେଲ 

ତଳିଆ ଯେତେକ ପଡ଼ିଥାନ୍ତି ଖାଲେ, 
ନୋଟ ଦେଇ, ଭୋଟ ପାଇ 
ସିଂହାସନେ ବସିଯାଏ ବିଦୂଷକ 
ମ୍ୟାଜିକ୍‌ ବାଗରେ । 

ନୀଳବର୍ଣ୍ଣ ଶ୍ଗାଳ ତ 

ସିଂହର ସମ୍ମାନ ପାଉଅଛି 

ଆଜି ସମାଜରେ । 

ଆସ ବାପ ହେ ମହାମାନବ ! 
ଦେଖ୍ଯାଅ ତମ ସ୍ଵପ୍ନ ରାମରାଜ୍ୟ 
ଅଖଣ୍ଡ ଗୌରବ । 

ଯାହା ପାଇଁ ଦେଇଥ୍‌ୁଲ ପ୍ରାଣବଳି, 
ରକ୍ତର ତର୍ପଣ, 

ସ୍ଵାଧୀନତା ସୁରଭିତ ଫୁଲ 

ଆମ ହାତେ, ବହୁତ୍ୟାଗେ 

କରିଲ ଅର୍ପଣ । 

ସେ ଫୁଲ ସୁରଭି ସୁଧା ହରି, 
ପାଖୁଡ଼ାକୁ ଟିକି ଟିକି କରି 
ଦେଇଛୁ ବିଦାରି । 

ଠାକୁରଙ୍କୁ ଖାଇଛୁ ତ 

ବାକି ଆଉ ନାହିଁ ବି ଖଟୁଲି । 
ରକ୍ଷାକର ହେ ପୂର୍ବ ପୁରୁଷ ! 

ଏ ନିଶ୍ଚିତ ପତନ ମୁହଁରୁ, 
ଦୂରକର ଶଚାବ୍ଦୀର ହାହାକାର 
ନେଇ ପୁନର୍ଜନ୍ମ । 

ଇନ୍ଦ୍ରଚିତ, କୁମ୍ଭକର୍ଣ୍ଣ ମଧ୍ଯରେ ବି 
ଜନ୍ମ ନେଉ ଏକ ବିଭୀଷଣ, 

ଜନ୍ମ ନେଉ ଏକ ବିଭୀଷଣ ॥ 2 

0000000000000 


ଗହଳି ରାସ୍ତାଟି ଭଲ 


ନିର୍ଜନ ଗଳି ନୁହେଁ, 
ବାରମ୍ବାର ଝୁଂଟୁଥ୍ବା 
ଲୋକ ପାଇଁ, 

ଗହଳି ରାସ୍ତାଟି ଭଲ । 


ତମେ ଟଳମଳ ହେଉଥ୍‌ବ, 
ପାଖ ଲୋକ ଜାଣିଯିବେ 
ତୁମେ କରିଛ ନିଶା 
ନହେଲେ ନାରୀ, 

ତମେ ଚିହିଁକି ପଡୁଥ୍‌ବ, 
ପାଖ ଲୋକେ 

ୟା ଆଖ୍‌ କି ସିଏ, 

ତା ଆଖ୍‌୍କି ଇଏ ଚାହିଁ, 
ହେବେ ଠରାଠରି । 
ନତୁବା ନଡ଼ବଡ଼ ଦେହକୁ 
ତମର ସମ୍ଭାଳି ନେବେ 
ଜୋର କରି | 


ବେଳେ ବେଳେ ବି 

ଏମିତି ଟକଳେଇ ହେବେ ଯେ, 
ତମକୁ ସଜାଡ଼ି ଯିବାକୁ ହେବ । 
ଲକ୍ଷ୍ୟ ଦିଗରେ 

ବାଟ ଚାଲିବାକୁ ହେବ ! 


ଏ ସମସ୍ତ ସଦ୍ତ୍େ, 
ଅବାଟରେ ଚାଲିବା 
ଆରମ୍ଭ କଲେ, 

ଗହଳି ରାସ୍ତାର ଲୋକେ 
ନିଶ୍ଚୟ ଚେତାଇ ଦେବେ 


ବିନୋଦିନୀ ପାତ୍ର 

ଦୀପ ଓ ଅନ୍ୟାନ୍ୟ କବିତା III 
ଆଗରେ କେଉଁଠି ଅଛି 

ମ୍ୟୁନିସିପାଲଟିର 

ଖୋଲାମୁହଁ ଗାଢ଼ଟିଏ । 

ସେଠି ଦେଖ୍‌ ଚାହିଁ 

ବାଟ ଚାଲିବାକୁ ହୁଏ । 


କି ଟାପରା କରିବେ । 
ରକ୍ତପାତ, ମୂ ଓ ପତନଠାରୁ 
ଏହା କେଉଁ ବଡ଼ କଥାଟାଏ ଯେ ? 


ଲାଜ ପଛେ ଭୋଗିବାକୁ ହେଉ, 
ଗହଳି ରାସ୍ତାରେ ଚାଲ । 

ସେଠି ଝୁଂଟିପଡ଼ିଲେ ବି 

ଦେହରୁ ଜୀବନ ଯିବାର, 

ମନ ଭାଙ୍ଗି ଚୂନା ହେବାର 

ସତର୍କ ସୂଚନା ଥାଏ । 

ନିର୍ବିଗ୍ମରେ ଆଗେଇବାକୁ ହେଲେ, 
ନିରୋଳା ପଥକୁ ଛାଡ଼ି, 
ଖୋଜିନିଅ 

ଗହଳି ରାସ୍ତାଟିଏ । © 

YOUU ବନୋଦିନୀ ପାତ୍ର 
ମାଟିକି ଦେଇଛି ପ୍ରୀତି 


ଡ ହଡହ ତାତିଲା ମାଟିକୁ 
ସମର୍ପି ଦେଇଚି ଦେହ, 
ଝରଖଝ୍‌ର ବରଷା ଧାରକୁ 

ଅର୍ପି ଦେଇଚି ଲୁହ । 

କଡ଼୍‌ମଡ଼୍‌ ଶୀତର ଜାଡ଼କୁ 
ଫିଙ୍ଗି ଦେଇଚି ଦେହର ତାତି, 
କାଶତଣ୍ଡୀ କି କୃଷ୍ଣଚୂଡ଼ାର 
ହସରେ ହସିବାକୁ ତର ନାହିଁ ତାର, 
ଶିରିଶିରି ପବନରେ, 

ଧାନ ଗଛର ଉତ୍ତଳା ନାଚରେ, 
ପୂରିଉଠେ ତାର ଛାତି । 
ମାଟିର ମଣିଷ ସିଏ, 

ମାଟି କି ହିଁ ଦେଇଅଛି ପ୍ରୀତି । 


ଚାଳ ତାର ଛପର ହେବାକୁ ନାହିଁ, 
ସୂର୍ଯ୍ୟଚନ୍ଦ୍ର ଉଙ୍କି ଦେଖନ୍ତି 
ନେକ୍କଡି ପିନ୍ଧା ତାର 

ମାଇପର ଦେହ ଶୋଭାକୁ, 
ଚୂଲୀରେ ନିଆଁ ବି 

କେବେକେବେ ନଥାଏ ସ୍ଷେ, 
ପେଟ ଗପି ଚାଲିଥାଏ ଦୁଃଖ 
ଡେରି ଯାଇ ତାର ପିଠିକୁ । 


ବର୍ଷା ଲିପିଦେଇଯାଏ ନିଠେଇ ନିଠେଇ 
ତାର ଛିଟାବେଢ଼ା ଘର କାନ୍ଚ, 

ଝଡ଼ ଛିଗୁଲେଇ ହୁଏ 

ଛିଣ୍ଡାକନ୍୍ରାରେ ଲଟ୍‌ପଟ୍‌ ତାର 

କଅଁଳ ଛୁଆ ସହିତ । 


Digitized by PPRACHIN, SOA 

ବଢ଼ିଲା ଝିଅଟି ତାର 

ଛାଚିରେ ହାତବେଢ଼େଇ 

ଦୋକାନକୁ ଯାଏ, 

ଟିପେ ଲୁଣ, ଟୋପେ ତେଲ ପାଇଁ । 
କୋରକିତ ତାର ବୟସର 
ବାସ୍ପାରେ ବିଧୂର 

ମତୁଆଲା ଭରଅଁରଙ୍କ 

ନାହୁଡ଼ ମାଡ଼ରେ ବି କେବେ, 
ଲୋଟି ପଡୁଥାଏ ଦାଣ୍ଡରେ 

ଲହୁ ଲୁହାଣ ହୋଇ । 


କେଉଁଥ୍‌ ପାଇଁ ବି କେବେ 

ଲୁହ ଢ଼ାଳିବାର ନାହିଁ ତାର, 

ଲୁହ ଯାକତ ଶୋଷି ନେଇଚି, ମାଟି, 
କିଛି କରିବାର, କହିବାର ନାହିଁ, 
ଝଡ଼ ବୈଶାଖ୍‌ ବାରମ୍ବାର 

ଚିପି ଧରିଚି ତାର ତୋଟି। 

କାହାକୁ ବା କହନ୍ତା ସେ ? 

ଷାଠିଏ ପଉଟିରେ ଭଣ୍ଡାର 

ଯା'ର ପୂରି ରହିଛି, 

ନା ଶିଡ଼ିର ଶେଷ ପାହାଚ 

ଚଢ଼ିବାକୁ ତା କାନ୍ଧରେ ଭରାଦେଇ 
ଛଞ୍ଚାଣ ପରି ଯିଏ ତାକୁ 

ଖଣ୍ଡ ଖଣ୍ଡ ଖୁମ୍ପି ଚାଲିଛି । 
ନାଲିକୋଠା ପକେଟ୍‌ ତାର 

ଖାଲି କରିଛି, 

ରାସ୍ତାଘାଟ, ବଜାର ହାଟ 

ସବୁଠି ତା ପାଇଁ ଯନ୍ତା ବସିଚି । 
ତେଲ, ଲୁଣ, ଟିପଚିହୁ 

ତା ପାଇଁ ଥୋପ ହୋଇ ଥୁଆ ହୋଇଚି । 

OOOO ବିନୋଦିନୀ ପାତ୍ର 


କହିଲେ କହିପାରେ ସେ 
ମାଟିକି ତାର କଥା, 
ମୁକ ବଳଦଙ୍କୁ ଦଃଖ, 
ଆକାଶକୁ, ବତାସକୁ 
ତାର ଅବଶୋଷ | 


ଆଉ ତମେ, 
ବିବେକକୁ ଯିଏ ସ୍ବାର୍ଥର ବ୍ୟାଙ୍କରେ 
ବନ୍ଧା ରଖୁଚ, 

ସୁଖ ପାଇବାକୁ, ତାର ରକ୍ତ ଚାଖୁଚ 
କେବେ ତ ଚହଲି ଯାଅ ନାହିଁ 
ତାର ଲୁହ ରକ୍ତ ସାଲୁବାଲୁ 
ବିକଳତାରେ, 

ଭାବିଦେଖ୍ଛି କି କେବେ ? 
ତୁମଶେଷ, ତା ଶେଷ 

ଖାଲି ସେଇ ମାଟିର ଛାତିରେ 

ହଁ, ମାଟିର ଛାତିରେ | ଥି 

€ 
ସତଟି ଜାଣିବା ପୂର୍ବରୁ 


ସତଟିକୁ ଜାଣିବା ପୂର୍ବରୁ 
ଯେତେସବୁ ଝାମେଲା 
ଛଜଢାପଞ୍ଚା, ହୋ ହଲ୍ଲା 
ସକସକ, ସୁକୁସୁକୁର ପାଲା । 
କୁହୁଡ଼ି ଘେର ଭିତରୁ 
ସୂର୍ଯ୍ୟ ମୁକୁଳିବା ପରି 
ମିହର ଅନ୍ଧାରି ଘେରରୁ 
ସତ ଦ୍ୁଟି ଦିଶିଲେ 

କଥା ସଇଲା, 

ସବୁଆଡ଼େ ଜଡ଼ସଡ଼ ଭାବ 
ସବୁଠି ତାଲା । 


ଓଠରେ, ମୁହଁରେ, 

ମନରେ, ଧାନରେ, 
କଥାରେ, ବ୍ୟଥାରେ 
ଆଚାରରେ, ବ୍ୟବହାରରେ । 


ଦିଗ୍ବଳୟ ସେକଡ଼ର ଯାହା 
ଦିଶୁଥାଏ ଜକ୍୍‌ଜକ୍‌ 

ଜଣାପଡ଼େ ହାତ ପାଆନ୍ତାରେ, 
ସତ ଖୋଲି ଗଲେ 

ସବୁ ଅପସରିଯାଏ, ™ 
ହାତମୁଠାରେ ପହଞ୍ଚ୍‌ ପହଞ୍ଚୁ 
ଫେରନ୍ତି ଲହରୀ ପ୍ରାଏ । 

ସତ ଜାଣିବା ଉତ୍ତାରେ, 
ସଜାଡ଼ିଯାଏ ଅସଜଡ଼ା ମନ 
ପୂର୍ବପରି ହୁଏନି ଉଛଛ୍ତ 

OUI; 7 ବିନୋଦିନୀ ପାତ୍ର 


ଆଶାର ଅଞ୍ଜଳି ପାତି 
ଅନେଇ ବସେନି 
ଖସିପଡ଼ିବ ବୋଲି 

କିଛି ଗୋଟେ 

ପର୍ବତ ପ୍ରମାଣ । 

ମନକୁ ମନ | 

ଛାଡ଼ ଅବୋଲକରା, 

ଏ ଅଯଥା ଭଜନ କୀର୍ରଭନ, 
କୁହୁଡ଼ିରେ ବିଚରଣ | 
ଏସବୁ ତ 

ସ୍ବପ୍ନରେ ସ୍ଵର୍ଗଭୋଗ । 
ସ୍ଵପ୍ନ ଭଙ୍ଗପରେ 
ଦୃଶ୍ୟଙ୍କର ବିବର୍ଭନ । 
କେବେ ଦହନର ଦୃଶ୍ୟ ତ 
କେବେ ମୂ ଓ ପତନ । 
ଯା, ଅବୋଲକରା, 


ତୁଟାଇ ଦେ ପୁରୁଣା ଝାମେଲା, 


ଏବେ ତ ଅସଲି ସତର 
ହେତୁ ହେଲା ! 0 

J 


। କୁ 


ତୋ ଏରୁଭ୍ଡିର ଲକ୍ଷ୍ମଣଗାର 

ବେପର୍ନା ଡେଇଁଗଲି ବୋଲି ତ 

ଭଣ୍ଡ ବାବାଜୀର କଂଟାବାଡ଼ ଘେରା ବଗିଚାରେ 
ଫୁଲଟିଏ ହୋଇ ରହିଚି । 

ଚାରିପାଖେ ମୋର ଘେରି ରହିଚନ୍ତି 
ଛଦ୍ମବେଶୀ ପରିଚାରୀ, 


A$) 


ପ୍ରତି ମୁହୁର୍ଭରେ ମୁଁ ସଂକୁଚି ଯାଉଚି କଂଟାର ସ୍ଥର୍ଶରେ । 
ଯେଉଁ ନୀରବତାର ରାଣ ଦେଇଛୁ ମା, 

ଦେଖ, ମୁଁ କିମିତି ଯୁଝି ଚାଲିଛି ଚିରକାଳ, 

ସେଇ ଅସ୍ତ୍ରରେ, 

ଯେଉଁ ଲୁହଟୋପାର ଢ଼ାଲରେ ମୋତେ ସଜେଇ ଦେଇଛୁ, 
ସେ କେମିତି ଗଢ଼ିଚାଲିଛି ଗଡଖାଇର ସୁରକ୍ଷା, 

ମୋ ଦେହରକ୍ଷୀର ଅନ୍ତରଙ୍ଗତାରେ । 


ପ୍ରତି ମୁହୂର୍ଭରେ ଏଠି ଯୁଦ୍ଧ ଜୟ ପରାଜୟ 

ଲୁହ ଆଉ କୋହଙ୍କର ଅପଚୟ । 

ଦୁଃଖଙ୍କର ଦୁର୍ବଷ ବିଜୟ | 

ତଥାପି ବି ଆଉଟି ଚାଲିଚୁ ମୋତେ 

ତୋର ଦାୟର ନିଆଁରେ । 

ଢ଼ୋକଟେ ଗିଳିନି ଯିଏ, ସେ ଢ଼ିଙ୍କି ଗିଳିଦେବ ବୋଲି 
ଏ ଅବୁଝା ଦୁନିଆଁକୁ ବୁଝେଇବା ପାଇଁ । 

ଶେଷଥର ଲାଗି ବସୁନ୍ଧରା ଫାଟିଯିବ ପରା, 


ତଥାପି ବି କଟିବନି ସେ ଲକ୍ଷ୍ମଣଗାର 
ଲଦ୍ଘିବାର ଦୋଷ, 

ତୋ ଏବରୁଖ୍ରି ଦ୍ଵାରୁ ଅନ୍ତରହିତ ହୋଇଯିବାର 
ଦୀର୍ଘ ଅବଶୋଷ | ଠି 

VOI ବିନୋଦିନୀ ପାତୁ 


ଶତାବ୍ଦୀ ସନନ୍ଦ 


କେଉଁ ଘୋଷଣାନାମା, 

କେଉଁ ପରଞୱାନା 

ଜାରି କରିଦେଲ.... 

ଝ୍ଡ଼ର ସ୍ରିଡ଼ ପୋଷ୍ଟରେ ଯେ 

ସେ ମାନିଲାନି ଗଛବ୍‌ଛଛ. 

ନଇ, ସମୃଦ୍ର 

ଗାଇ ଗୋରୁ ମଣିଷ, 

ଯୋଜନ ଯୋଜନ ବ୍ୟାପୀ 

ସବୁଜ ପ୍ରାନ୍ତର ଦୋକାନ ସହର । 
ସମତଳ ବା ମରୁ କଙ୍କର । 


ସବୁ କିଛି ଡେଇଁଗଲା 
ଦୁଇଶହ ପଚାଶ କିଲୋମିଟର 


ଭାଙ୍ଗି ଦେଲା, ମକଚି ଦେଲା, 
ଚାପିଚୁପି ନିଶ୍ଚିହ୍ନ ବିବର୍ଣ୍ଣ କରିଦେଲା, 
ଅମାନିଆ ରେଳଗାଡ଼ିପରି 

ଯା ଯେତେ ଆସିଲା 

ତା ସାମ୍ପାରେ । 

ଭସାଇନେଲା ମହୋଦଧ୍ୟକୁ.... 
ଚାପିଦେଲା ସବୁକିଛି 

ବାମନର ତୃତୀୟ ପାଦପରି, 
ଭଲମନ୍ଦ, ଉଚ୍ଚନୀଚ, ପାପପୂଣ୍ୟ, 
ତା ଦୁଇ ପଲାରେ 

ଥୁଲା ସମାନ ଭାରି | ` 

ଏମିତି କେଉଁ ଅରଫିଅସ୍‌ର 
ବଂଶୀ ବଜାଇ ଦେଲ ଯେ.... 
ବାଚାଳ ମୂଷାପଲ ପରି 

ଦୀପ ଓ ଅନ୍ୟାନ୍ୟ କବିତା U0 


ୟାଡ଼େ ସ୍ୟାଡ଼େ ଧାଇଁଲେ ମଣିଷ 
କାଠଗଣ୍ଡିଟେ କି କୁଟାଖିଅଟେ 
ପାଇଲେନି ଭାସିବା ବେଳରେ, 
ପ୍ରଳୟ ପ୍ରୟୋଧ ଜଳେ | 
ଭୋଗିଲେ ଯାବତ ଅନିଭୋଗ | 


ମାଲିକାର ଜିହ୍ନାଗ୍ରରେ ତ 

ଲେଖାଥ୍‌ଲା ଏ ସନନ୍ଦ 

ଶତାବ୍ଦୀର, 

ଅବତାର ନେଇ ନୂଆ କଣ 

ଆଉ କଲ ଯେ, 

ତମ ସ୍ଵାଗତ ପ୍ରସ୍ତୁତି ବେଳେ 

ଗୁଣଗାଇବାକୁ, ଅଖାଧୋଇବାକୁ 

ଲେଖିଗଲ କଳି ଶେଷ ହେବାର 

ଇତିହାସ, 

ରଖିଗଲ ଯୁଗ ବଦଳିବା ବେଳର ଅପଯଶ । ୮ 


<<D/// 

WOO ବିନୋଦିନୀ ପାତୁ 
କାଳର ହଂସଗୀତି 


କିଏ ଗୋଟେ ଡାକୁଚି, କେଉଁଠି । 
ପାରାଦ୍ଧଵୀପରେ, ଏରସମାରେ 

ନା ସାରା ଉପଦୁୂତ ଉପକୂଳରେ ? 
ତୁହାଇ ତୃହାଇ କାର 

ଡାକ ଶୁଭୁଛି । 

ଓଦା ଓଦା ଅନ୍ଧାରର 

କାନ୍ଥ ଉହାଡ଼ରୁ 

ଧ୍ଵଂସର ଅରମା ତଳୁ । 

କିଏ ଗୋଟେ ଡାକୁଚି । 


ବାରି ହେଉନି, 

ପୁରୁଷ କି ନାରୀ, 

ଶିଶୁ କି କିଶୋର 

ଖୁବ କରୁଣ, ଦରଦୀ 
ସେ ସ୍ଵର 

ବାରି ହେଉନି ମଣିଷର 
କି ପଶୁର । 

ଏକଇ ହଂସଗୀତରେ 
ସବୁରି ସ୍ଵର ଏକାକାର 
ଶୂନ୍‌ଶୀନ୍‌ ଶ୍ମଶାନର 
ନୀରବ ସଂଗୀତ ପରି 
ପରିତ୍ୟକ୍ତ ଧ୍ଵଂସାବଶେଷ 
ଭିତରେ 

ସ୍ଵରଟିଏ ଖେଳି ବୁଲୁଚି 
କିଏ କାହାକୁ ଖୋଜିବାର 
ଆକୁଳ ଡାକଟିଏ ଶୁଭୁଛି | 
କିଏ ହଜିଛି 

କାହାଠୁ ? 

ଦୀପ ଓ ଅନ୍ୟାନ୍ୟ କବିତା Ul 


ପୁଅଝିଅ ମାଆଠୁ ? 

ସ୍ଵାମୀ, 

ଅଭାଗିନୀ ସ୍ତୀଠୁ 

ନା ସମସ୍ତେ 

ଏକଲା ଛାଡ଼ି ଚମଧୁଡ଼ୁ ଧୁଡ଼ୁ 
ବୃଢ଼ା ବାପାକୁ ? 
ଠୋପାଠୋପା ଶିଶିର ଝରା 
ଆକାଶର ଛତା ତଳେ 
ସନ୍ତସନ୍ତ ମାଟିର ବିଛଣାରେ 
ଘୋର ଜାଡ଼ ରାତିରେ 

ଶୋଇ ରହି, କିଏ ଗୋଟେ କାନ୍ଦୁଚି 
କଇଁ କଇଁ | 

ପୋଡ଼ି ଯାଉଛି କାହାର 
ନନ୍ଦନ ବନର ମନ, 

ଉଜୁଡ଼ି ଯାଇଚି ଭରା କିଆରି, 
ଭରପୂର ଜୀବନ | 


ଆଖ୍ରେ ଛଲକୁଚି 

ଅଣାୟତ୍ତ ଦୁଃଖ, 

ଭୋକରେ କୁହୁଳକୁଚି ପେଟ, 
ଏଠି ଛାତି କି ଛାତ, 

ତୃଣ କି ଦୁମ, 

ରାହା କି ସାହା 

ସବୁ କିଛି ବାତ୍ୟା ବିଧ୍ଵସ୍ତ, 

ଲୁଣି ଢ଼େଉର ବିକଟାଳ ଆଁରେ 
ସମାହିତ । 


କାଳର କରାଳ ଚର୍ବଣରୁ 
ଟିକକେ ବିର୍ଭିଚି ଯିଏ 

ସେ ଖାଲି ଅଣ୍ଡାଳି ଚାଲିଚି 
ଅନନ୍ତ ଦୁଃଖର ଦସ୍ତାବିଜ, 

WOU ବିନୋଦିନୀ ପାତୁ 
ରାସ୍ତାକଡ଼େ ଶଢ଼ି ଶଢ଼ି 

ଜିଇଁବାର ସନନ୍ଦ ପଢ଼ିବା ବେଳେ 

ଡ଼େଇଁ ଚାଲିଚି ବେଦନାର 

ସୀମା ସରହଦ ! 


ଦଣ୍ଡେ କାନଡ଼େରି ଶୁଣ 

ସମୟର ଏଇ ହଂସଗୀତି, 

ଦେଖ, 

ବିଭତ୍ସ କାଳର ଜକଡ଼ରେ 

ପରାକ୍ରମୀ ମଣିଷର 

କରୁଣ ପରିଣତି ॥ ଆ 

( ୧ ୯୯୯ରେ ଓଡ଼ିଶାର ଏରସମାରେ ହୋଇଥବା ଧୃଂସମୁଖୀ ଝଡ଼ ପରିପ୍ରେକ୍ଷୀରେ ଲିଖ୍ତ) 


Digitized by PPRACHIN, SOA 


ଦୀଘ ଓ ଅନ୍ୟାନ୍ୟ କବିତା UNI 
< ~~ 

ଦୁର୍ଗତି ନାଶିନୀ 

ମାଂ, 

ତୃ ଆସିବୁ ବୋଲି 

ଅପଲକେ ଅନେଇ ରହିଛି ଝିଅ ତୋର । 

ମନ ତା' ମମତା ଶୂନ୍ୟ 

ଧର୍ଷଣରେ କ୍ଷତାକ୍ତ, ବହନରେ କର୍ଦଦମାକ୍ତ 

ଦେହ, 

ଆଶୀଷର ଆଣଶ୍ବାସନା ସ୍ପର୍ଶ ପାଇଁ 

ଆଶା ସଂଚାରିଛି ଝିଅ | 

ମାଲୋ, 

ତୂ ପରା ସ୍ଵୟଂ ଶର୍ତ, 

ଅଗ୍ନିର ଝଲକ ତ୍ରିପୁରର ମୁକ୍ତିର ଦ୍ୟୋତକ ? 

ତେବେ, ଝିଅକୁ ତୋର 

ନିରିମାଖ୍‌ କରି ପଠେଇ ଦେଇଛୁ, କିଆଁ 

ସଂତ୍ରସ୍ତ ସମାଜର ବଳୟ ବନ୍ଧନରେ 

ମୃତ୍ୟୁଭୀତା ମୃଗୁଣୀ ପରି ଥରହର ହେବାକୁ 

ପ୍ରତି ପଲକରେ । 

ଅଧମ ସଂତାନ ପରି 

ଅର୍ପି ଦେଇଛୁ ମୋତେ 

ସଢ଼ିବାକୁ ସମ୍ବେଦନା, ଦୟା, ଆଉ ଆରତର 

ଅଶ୍ଵସ୍ତ ଅନ୍ଧକାରରେ ? 

ତୁ କିଆଁ କରିଛୁ ମୋତେ ଶକ୍ତିହୀନ 

ଅଥର୍ବ ଟେ, ପୋଡ଼ି ମରିବାକୁ 

ଭର୍ସନା, ଅପମାନ ଓ ହୀନମନ୍ୟତାର ନିଆଁରେ 

ସର୍ବାୟୁଧ ସଜିତା ତୁ ମା' 

ମୋ ହାତକୁ ଶୂନ୍ୟ କଲୁ କିଆଁ 

ଶ୍ତିମୟୀ, ଦିପ୍ି ମୟୀ, ଅମୃତମୟୀ ମା' 

ମୁଁ କଣ, ତୋର ଅବଳା ଦୁର୍ବଳା ବିଷ କନ୍ୟା ? 

WYO 7/77/7724 ବିନୋଦିନୀ ପାତୁ 
ଆରାଧନା କରୁଛି ମା' 

ମୋତେ ଦେ ତୋ ଶଗ୍ତିରୁ ବିନ୍ଦୁଏ 

ଆୟୁଧରୁ ଖଣ୍ଡିଏ 

ଆଖ୍ରୁ ସ୍ଥଲିଙ୍ଗ ଟିଏ । 

ମୁଁ ଲୋଟାଇ ଦେବି 

ଦେହ ଲୋଭୀର କବନ୍ଧ ତୋ ପାଦତଳେ 
ପୋଛି ଦେବି ଯୁଗଯୁଗର ଜମାଟବନ୍ଧା ଅଂଧାର 
ଭାଙ୍ଗି ଦେବି ଭ୍ରମର ବଳୟ 

ମୁକ୍ତିର ମଶାଲ ଧରି 

ତୋର ବନ୍ଦନା ଗାଇବି ମା' 

ନାରୀ ନାରାୟଣୀ 

ମୁଁ ତୋର କନ୍ୟା, ଦୁର୍ଗତିନାଶିନୀ | ଯ 

ଦୀପ ଓ ଅନ୍ୟାନ୍ୟ କବିତା I 
ତଥାପି ଜଳୁଥ୍‌୍ବ 


ତଥାପି 

ପ୍ରତ୍ୟାଶାର ଦୀପଟି 

ସେମିତି ଜଳୁଥ୍ବ । 

ତୁମେ ଚାହଁ ବା ନ ଚାହଁ, 
ତେଲଟିକେ ଦିଅ କି ନ ଦିଅ, 
ବତୀତେଜି ଦେବା ଛାଡ଼ି, 
ଯଦିଓ ବି ପଛକୁ ମୁହଁ ବୁଲାଅ । 
ପ୍ରତ୍ୟାଶାର ଦୀପଟି 

ଜଳୁଥ୍ବ ତଥାପି । 


ନିଜେ ଝଲ୍‌ସି 

ନ ଉଠିଲ ବୋଲି 

ଇର୍ଷା, ଅହଂକାରର 
ଅଣଚାଶ ବୁହାଅ ପଛେ, 
ଦୀପଟି ସେମିତି ଜଳୁଥ୍‌ବ, 
ଅଖଣ୍ଡ, ଅହର୍ନିଶ । 


କେହି ନା କେହି ଦିନେ, 
ନିଶ୍ଚୟ ଆସିବ ।! 

ତେଜଣାଟି ପରି 

ସରାଗରେ ସଳିତା ତେଜିବ । 
ଶ୍ରଦ୍ଧାର ଟୋପେ ତେଲ ଦେଇ, 
ଠାକୁର ମନ୍ଦିର ନେଇ 

ଆଳତି ବଢ଼ାଇବ । 

ପରମାର୍ଥ ମନାସିବ । 

ସେ ଯାବତ ଜଳିବାକୁ ହେବ, 
ଖାଲି ଜଳିବାକୁ ହେବ । 

YOO ବିନୋଦିନୀ ପାତୁ 
ଝଡ଼ ପବନରେ, 

ଟିକେ ନିସ୍ତେଜି ଯାଉଛି ବୋଲି 

ସେଇଟା ନିଭିବା ନୁହେଁ, 

ଅନ୍ଧାର ଠାରେ ନଇଁବା ନୁହେଁ । 


ପ୍ରସ୍ତ ପ୍ରସ୍ତ ପାଟକନା ତଳେ 
ଆଲୋକ କେବେ କଣ ଲୁଚି ରହିଛି ? 
ବନ୍ଦ କୋଠରୀରେ ପବନ କେବେ 
କଣ ଅଟକି ଯାଇଛି ? 

ଦଉଡ଼ି ଅଗରେ ନିଆଁ ଝୁଲଟିକେ 
ସାରା ସହରର ଅଡ଼ୁଆ ଜାଳିବାପରି 
ଦବି ଯାଇଥ୍‌ବା ଦୀପ ଶିଖା ଦିନେ 
ଅତଳରୁ ଆକାଶ ଛୁଇଁବ 

ପୃଥ୍ବୀରୁ ପାତାଳ ଫୁଟିବ । 

ଶୂନ୍ୟରୁ ଆଲୋକ ଅନ୍ଧାର ପରି 
ନିଜସ୍ବ ରୀତିରେ ଝରିବ । 


ତୁମେ ନ ହେଲ ତ ନାହିଁ 
କେହି ନା କେହି 

ଟିପେ ଛୁଆଁ ଦେଇ 
ମୁରୁଝି ଯାଉଥୁବା 
ବତୀଟି ତେଜିବ, 

ସେ ଯାବତ ଦୀପ ମୋର 
'ଅଭଂଗା ରହିବ, 

ଅନିଭା ରହିବ ! 


ଆଲୋକ ଲୋଭୀ ପତଙ୍ଗ ନୁହେଁ 
ଅମ୍ଳଜାନ ଭର୍ଭି ଜୀବନ ହୋଇ 

କେହି ନା କେହି ଦିନେ ନିଶ୍ଚୟ ଆସିବ 
ତା ଆସିବା ଯାଏ, 


ଦିକିଦିକି ଦୀପ ଜଳୁଥ୍‌ବ ! 
ତଥାପି ଦୀପଟି ଜଳୁଥ୍ବ || 9 

ଦୀପ ଓ ଅନ୍ୟାନ୍ୟ କବିତା UII 
ସଂଯୋଗ 


ଏବେ ସବୁଠି ଯେମିତି 

ଅପେକ୍ଷା କରି ରହିଛି ସଂଯୋଗ । 
ଝକ୍ମକିକୁ ଘର୍ଷଣ 

ସାମାନ୍ୟତମ ସୁରାକକୁ 

ସନ୍ଦିଗ୍ଧ ମନ । 


ସେ ହେଉ ମାଳିସାହି 

କି ରଣାଲଇ, 

ହେଉ ହିନ୍ଦୁ କି ଖୀରସ୍ତାନ, 
ନୀଚ ଅଛୁଆଁ କି ଉଚ୍ଚ ବ୍ରାହ୍ମଣ । 
ସବୁଠି ଯେମିତି ଶୁଖ୍‌ ରହିଚି 
ଗଛପତ୍ର, କାନଛ୍ଧବାଡ଼, 
ଅପେକ୍ଷି ରହିଚି କେଉଁଠି କାଳେ 
ଖସି ପଡ଼ିବ ଟିକେ ନିଆଁଝୁଲ | 
ଜାଳିଦେବାକୁ ଗାଆଁ, 
ଜୀବନ, ମଣିଷ ପଣିଆ 
ସୁଖ, ଦୁଃଖ, 

ବିଚାର, ଆଚାର, 

ସମ୍ପର୍କର ସାରା ଦୁନିଆଁ 


ପାଣି ଟୋପାଏର ଅଭାବ ଏବେ ! 
ସବୁଆଡ଼େ ଧୃଧୂ ଖରା 

ଏଠି ଫୁଲର ପରାଗରେ ବିଷ, 
ପାଖୁଡ଼ାର ରଙ୍ଗରେ 

ନିଆଁର ଅସରା | 

ଶ୍ରଦ୍ଧାବତୂରା ମନର ଅଗଣାରେ 
ସ୍ବାର୍ଥର ଧୂଳି ଉଡ଼େ । 

ପ୍ରେମମୟ ସମ୍ପର୍କର ଜଳପଟ 
ନଗଣ୍ୟ କାରଣରୁ ଭାଟଙ୍ଗେ । 


<B///////////00//Z 

OOOO ବିନୋଦିନୀ ପାତ୍ର 
ଅବୁଝାମଣାର ଅପନ୍ତରାରେ 

ଝୁଂଟୁ ଥାଏ ସୌହାର୍ଦ୍୍, 

ଖପୁରି ଓ ଖପରାର ମଶାଣିରେ 

ଗଡ଼ୁଥାଏ ସମ୍ପର୍କର ଛିନ୍ନ ଗଣ୍ଡିମୁଣ୍ଡ । 


ତଥାପି ବି 

ଭାଇଚାରାର ବସ୍‌ 

ଧାଇଁଯାଏ ଭାରତରୁ ପାକିସ୍ଥାନ, 
ଏକତାର ଫୁଲ 

ବିଂଚିଯାଏ ରାସ୍ତାସାରା । 
ଅଭାବର ଛିଣ୍ଡାପଣତରେ 
ବନ୍ଧାହୋଇ ଥାଏ 

ଭାବର ଝକ୍ମକ୍ ହୀରା ॥ 


ସବୁଠି ଲୋଡ଼ାପଡ଼େ ସଂଯୋଗ, 
ଏଇ ସଂଯୋଗ ପାଇଁ ହିଁ 
ଯାବତ ଅନିଭୋଗ ! 0 

ଦୀପ ଓ ଅନ୍ୟାନ୍ୟ କବିତା UIE 
ହେଜ 


ସେମାନେ ବୁଝନ୍ତି କଣ 
ସହୁଦୟତାର ଅର୍ଥ 

ସହୃଦୟ ବୋଲାଇ ମାରନ୍ତି ଛୁରୀ 
ଭାଇ ଭଉଣୀ ଉଣିତା କରି 

ଭାବନ୍ତି ଦାରୀ କି ଭଗାରୀ । 
ସମ୍ପର୍କର ଭେଳିକି ସୃଜି 

ସହୃଦୟର ମୁଖାରେ ସାଜି 

ନିଜ ପାଇଁ କିଛି ଅର୍ଜି 

ନେବାରେ ହିଁ ତାଙ୍କର ଆନନ୍ଦ 
ଜୀବନଟାକୁ ପ୍ରତିଷ୍ଠା, ପଦବୀ 
ଏବଂ ପତିଆରାର ଇମାରତ କରି 
ଗଢ଼ିନେବାରେ ହିଁ ସେମାନଙ୍କର ପରମାର୍ଥ 


ସେମାନେ ବୁଝନ୍ତି ନାହିଁ 

କୋଡ଼ିଏ ଫୁଟ ଭଉଁରୀ ତଳେ 

କି ଭୂମିକମ୍ପଚର ଅରମା କୁଢ଼ରେ 
ସଭିଏ ଏକ । 

ପ୍ରତିଷ୍ଠା, ପରାକାଷ୍ଠା 

ଦାରିଦ୍ର୍ୟ କି ଦୟନୀୟତାର 

ସେଇ ଗୋଟାଏ ଅସହାୟ ଭେକ । 
ତଥାପି କଥା କଥାକେ 

କାହିଁକି ଯେ ସୈତାନୀ ଇଚ୍ଛା 
ସବୁକିଛି ଚାଟିନେବାକୁ ଏକା ଏକା 
ଦୈଖ, କେମିତି 

ଚାଲିଚି କି ଅସମ୍ଭାଳ ପ୍ରତିଯୋଗିତା ! 
ବଂଧୁତାର ହସ ତଳେ 

ଛପି ରହିଛି 

YO ବିନୋଦିନୀ ପାତ୍ର 


ଫୁଲପାଶଖୁଡ଼ା ଭିତରେ କୀଟପରି 
ଯାବତୀୟ ଅସୃୂୟା ଓ ଇର୍ଷା 


ବଂଚିବା ପାଇଁ ତ 

ଲୋଡ଼ା ମୁଠେ ଭାତ 

କି ଛ' ଫୁଟ ମାଟିର ଶେଯ । 
ସଂଦିଗ୍ଧ ସମୟର ଅସୌନ୍ଦର୍ଯ୍ୟ 
ପୋଛି ଦେଇ, ପୃଥିବୀ କି 
ନିସର୍ଗ କରିବା ପାଇଁ 

ରଖ୍‌ ହେବନି 

ଏତିକି ହେଜ ? ଆ 

ଦୀପ ଓ ଅନ୍ୟାନ୍ୟ କବିତା I 


ଏଲିଜାବେଥ ଏକ୍କା 


ଫ୍ରଲର ଜୀବନ ତୋର, 
ଅକାଳରେ ଆହା କେଉଁ କୀଟ ? 
ନିଜର ମତ୍ତ ଖିଆଲେ କରି ଦେଲା କହରେ ବିକ୍ଷତ ? 


ସକାଳର ସୂର୍ଯ୍ୟ ଦେହୁଁ, 

ବାଇଗଣୀ ରଙ୍ଗର ଆଲୋକ 

ଉତ୍ସରିବା ବହୁ ଆଗୁଁ କେଉଁ ଝଡ଼ର ଇଗଲ 

କହ ତାକୁ କଲା ଆଛୁ।ଦିତ ? 

ଚଉଦ ବର୍ଷର କଢ଼ି.. 

ପ୍ରଭାତର ପ୍ରାଚୀ କିରଣରେ 

ଝଲମଲ୍‌ ହସୁଥ୍ଲା 

ଖେଳିବାର ଆଶା ନେଇ ଅନ୍ତରର ଅଳୀ ଗହଣରେ । 


ଅଳୀ ଅଚାନକ ଗଲା ହଜି ଆହା 

କେଉଁ ଅନ୍ଧ ଗଳିର ଅନ୍ଧାରେ 

ସେ କେଉଁ ନରକ କୀଟ ନପୁଂସକ, 

ମୁକୁଳିତ ହେବା ଆରଗୁଁ ସେ କଳୀକୁ କଲା କୀଟବଦ୍ରଂଷ୍ଟ, 
ସକାଳର କଢ଼ଟିଏ ତୁଲୋ ଏଲିଜାବେଥ୍‌, 

ସୁବାସିତ କରିବାକୁ ଫୁଟିଥ୍ଲୁ ପୃଥ୍ବୀର କୋଣ ଅନୁକୋଣ 
ବିକଶିବା ବାକିଥୁଲା, 

ବାହୁଡ଼ିଲୁ ଅକାଳରେ 

ଏଇ କିବା ତୋ ଜୀବନେ ଦେବତାର ଦାନ | 


ସମୁଦ୍ରର ଫେଣପରି, 


ତୁତ ସ୍ର 

ତୋ ନିଜସ୍ଵ ସମୁଦ୍ରରେ ଉବୁଟୁବୁ ହେବାକୁ ନିକଟେ, 
ତୋ ସୁନ୍ଦର ତନୁତଳେ ପୃଥ୍ବୀର ସବୁସୁଖ 
ଆବୋରିବା ଆଶା ଆନିକଟେ ॥| 

OUOOO77//2E ବିନୋଦିନୀ ପାତ୍ର 
କିଏ କଲା ରୁଦ୍ଧ ସେହି ଆନିକଟ ଦ୍ଵାର ? 

ଅଚାନକ ଧର୍ଷିତ ପାହାଡ଼ ଦେହେ ବହିଗଲା ଅନଳର ଝଡ଼ । 
ତୋ ସୁନ୍ଦର ଦେହ ହେଲା ବିଭସ ବିକଟ 

ତାକୁ ଦେଖି ସତରେ ଏଲିଜା, 

ରୁଦ୍ଧ ପ୍ରତିବାଦ ବହ୍ଧିମଧେ ରକ୍ତ ମୋର ଫ୍ରୁଟେ ଟକମକ ! 

ତୁ କିଆଁ ଲୋ ନିଜକୁ ଜାଳିଲୁ, 

ଡ଼ ଯେ ବଡ଼ ଅଭିମାନୀ 

ଜାଳିଥାନ୍ତୁ ତାକୁ ସିନା, 

ବିବେକକୁ ହାରିଦେଇ 

ଯେ ହରିଲା ତୋର କୁମାରୀତ୍ସ । 

ଓଠର ପୀୟୁଷ ତୋର ଯିଏ ନେଲା ହରି, 

ଦେଲୁନାହିଁ କହ କିମ୍ପା ସେ ଦୁର୍ବୃତ୍ତ ଦେହେ, 

ଆଦ୍ୟାଶକ୍ତି ନାରୀର ସେ ବିଷକୁ ସଞ୍ଚରି । 


ଅଭିମାନେ ଶୋଇଗଲେ, 

ଅନଳର ଉନ୍ନତ୍ତ ମନ୍ଦିରେ 

ପ୍ରତିଶୋଧ କିଏ ନେବ କହ, 

ସବୁଜଏ ଧରଣୀର ଫସଲକୁ ଦଳିଦେଇ 
ଅଶୁଚିତା, ଅସୌନ୍ଦର୍ଯ୍ୟ ଭରୁଥ୍ବା ନରେ ? 


ଯେ ଦୃରାମ୍ମା ଦଂଶିଦେଲା ତୋତେ 

ଅନାଘ୍ରାତ ଫୁଲ ପରି, 

ତୋ ଦେହର ସମସ୍ତ ନିର୍ଯ୍ୟାସ 

ପ୍ରବୃତ୍ତିର ପଶୁ ଆଚରଣେ ଯେ କଲା ଲୁଣ୍ଠିତ, 
ଯୀଶୁପରି ଆମ୍ମା ବିନିମୟେ, 

ଡୁ କିଲୋ ତାଙ୍କୁ କରିଗଲୁ କ୍ଷମାରେ ରକ୍ତାକ୍ତ ? 


ଏଲିଜା ଲୋ; 


ଦୁନିଆକୁ ତୁହିଁ ଏକା ଦେଖାଇଲୁ, 
ସମସ୍ତ ଯାତନା ମଧ୍ଧେ ନାରୀ କେତେ ମହାନ ମହତ ॥ ଥି 

ଦୀପ ଓ ଅନ୍ୟାନ୍ୟ କବିତା IMI 
ଝଅର ଠକଣା 


ଯୋଡ଼ି ଭାଂଗିଯିବା ପରେ 
ଭାଂଗି ଗଲା, ଚାରିପଟୁ କାନ୍ଧ ! 
ଭୁଷୁଡ଼ି ପଡ଼ିଲା 

ଘରର କଂକ୍ରିଟ ଛାତ | 


ତା ପାଇଁ ଏବେ 

ବିଚ ବଜାର ରାସ୍ତାଘାଟ ହାଟ, 
କି ଘର ଭିତରର 

ମାର୍ବଲ ଚଟାଣ 

ସବୁ ସମାନ । 


ଗମ୍ଭୀରି ଭିତରେ ଥୁଲେ ବି 
ସୂର୍ଯ୍ୟଚନ୍ଦ୍ରର ତାପ 
ରାସ୍ତାର ଛିଟା କାଦୁଅ 
ସବୁ ପଡ଼େ ତା ଉପରେ । 
ବୃଦ୍ଧ ବା ଯୁବକ 

ରାଜା ବା ରଂକ 

ସଭିଙ୍କ ଦୃଷ୍ଟି ନିବଦ୍ଧ 

ତାର ଏକଲା ଦେହରେ | 
ଆଜିକାଲି, 

ଭାଉଜର ସମ୍େଦନା 
ତାକୁ ବାଧେ 

ବାପମାର ଭାଳେଣି 
କଂଟାବୋଝ ପରି 
ଲାଗେ। 

ନିଜେ ସ୍ଵାବଲମ୍ବୀ ହେଲେ ବି 
କେଉଁଠି ବି ମିଳେନି 
ଟିକେ ଶାନ୍ତି । 


Digitized by PPRACHIN, SOA 


TOU ବିନୋଦିନୀ ପାତୁ 
ସବୁଠି ଅନାସ୍ଥା | 

ନିନ୍ଦା ବା ପ୍ରଶଂସା 

ସବୁ ତାକୁ ଲାଗେ ଏକା | 


ବେଳେବେଳେ ହାତକାଟି ରକ୍ତ ଝରାଉଥ୍‌ବା 
ଅହ୍ୟ ପାଣିକାଚ ମୁଠେ 

କାଳେ ଗଡ଼ଖାଇ ପରି 

ସୁରକ୍ଷା ଦିଏ, 

ଛିଣ୍ଡାକତରା ହେଉ ପଛେ 

ମୁଣ୍ଡର ଓଢ଼ଣାଟିଏ 

କାଳେ ଢ଼ାଲପରି 

ଶତୁର ବାଟ ଓଗାଳେ | 


ଯୋଡ଼ି ଭାଂଗିଗଲା ପରେ 

ଓଡ଼ଣୀ ଉଡ଼ିଗଲା ପରେ 

ନିଜ ଘର ଉପରେ ବି ତାର 

ଭରସା ନ ଥାଏ । 

ଭରସାର ଛାତତଳେ ରହିବାକୁ ପରା 
ଲୋଡ଼ାହୁଏ 

ମହାଶୟଙ୍କ ନାମ ଫଳକରେ ଯୋଡ଼ା 
ଠିକଣା ଗୋଟାଏ ¦! 

ଦୀପ ଓ ଅନ୍ୟାନ୍ୟ କବିତା 0000000 


ଚଢ଼େଇ ଉଡ଼ିବାଯାଏ 


ଏଇ ଚଉଦ ପା'ର 
ଘଡ଼ିଏ ଜୀବନପାଇଁ 
ଏତେ ବ୍ୟସ୍ତ ବିବ୍ରତ ! 
ଧା ଦୌଡ଼ । 
ସତମିଛର 
ଛକାପଞ୍ଚୟ ଖେଳ, 
ହଁ ନାର ଟାଳଟୁଳ | 


ନରେ ବା ଗୁଞ୍ଜରେ 
ଅଶ୍ଵଙ୍ରାମା ହତର 

ଚଞ୍ଚକତା, 

ଅନୁକୂଳ ପବନ ଟିକେ ପାଇଁ 
ନାଉରୀର ସତର୍କତା । 

ଶିକା ଛିଣ୍ଡାଇବା ପାଇଁ 
ବିଡାଳର ଧୂର୍ଭତା 

ବଂଧୁ ସହିତ 

ବିଶ୍ଵାସ ଘାତକତା 
ପ୍ରେମିକା / ପ୍ରେମିକ ସହ 
ପ୍ରବଞ୍ଚନା 

ହାତୀର ସୁନୀକଳସ ପାଇଁ 
ବିକଳତା କି 

ଶିଢ଼ି ଚଢ଼ାପାଇଁ 

ଭୋଗଥାଳି ବଢ଼ା | 


ସବୁ ଦୌଡ଼ର 

ଶେଷ ସୀମା ତ ଏକଇ ଦିଗ୍ବଳୟ 
ନିସ୍ତସ୍ଧଢ ନିଥର ରାଜ୍ୟ 
କେତେବେଳେ ଯେ 

OOOO ବିନୋଦିନୀ ପାତ୍ର 


ଅକାକ୍ଷୁଡାର ଅଡ଼ୁଆସୂତା 
ଦୀପର ଚହଲା ଶିଖା 
ବିପ୍ରତୀପ ପବନରେ 
ଅଜ୍ଞାତରେ 

କାହିଁ ଉଡ଼ିଯାଏ 

ସବୁ ବାଘ ଛେଳିର ଖେଳ 
କଣା ମାଠିଆର 

ଛଲ୍‌ ଛଲ୍‌ ଜଳର 

ନୁହୁକ କୁହୁକ ଚାଲିଥାଏ 
ଚଢ଼େଇଟା ନିଶବ୍ଦରେ 
ଉଡ଼ିଯିବା ଯାଏ ॥ ୦ 

ଦୀପ ଓ ଅନ୍ୟାନ୍ୟ କବିତା UIE 


କେତେ କାଳ ପାଇଁ ? 


କଣ ପାଇଁ 

ଥରେଥରେ ଉଡ଼ିଯାଏ 
ପୁଟିଆସୁଥ୍ବା ଗୋଲାପରୁ ବାସ୍ବା ? 
ଉଇଁ ଆସୁଥ୍ବା ଆକାଶରୁ ସୂର୍ଯ୍ୟ ? 
ଉଚଛ୍ଛାସଭରା ଛାତିର 

ପିଞ୍ଜରା ଭାଙ୍ଗି ପ୍ରେମ ? 


ସମୟଟା ଏମିତି କୁର ଯେ 
ସଜାଡ଼ି ରଖୁଥାଏ 

କଳିଟିଏପାଇଁ କୀଟ, 
ଆଲୋକରେ ଗାଧେଇ ଯାଉଥବା 
ଆକାଶ ପାଇଁ ମେଘ 

ଆଉ ଉଷୁମ ମନର 

ଉତୁରା ଆବେଗ ପାଇଁ ପ୍ରିୟତମ, 
ନିଷ୍କର, 

ଅନ୍ୟମନସ୍କ । 

କାହାର ସାଧ୍ଯ ଅଛି ଯେ 

ସମୟକୁ ସଜାଡ଼ି ଦେବ ? 

ତା ମନକୁ ମନ ସେ ଫୁଟାଏଫୁଲ 
ଉଡ଼ାଏ ଖଣ୍ଡିଆଭୂତ, 

ଗୁମ୍ସୁମ୍‌ ଅଭିମାନରେ 

ଲୁହନାଳ କରିଦିଏ 

ଭିଜା ଭିଜା ଜ୍ୟୋତ୍ଥା ରାତିର ଖେଳ । 


ତମେ ଅପେକ୍ଷା କରିଥାଅ 
କେବେନା କେବେ 
ନଇଁ ଆସିବ 

VY ବିନୋଦିନୀ ପାତ 
ଆକାଶରେ ହସନ୍ତ ସୂର୍ଯ୍ୟ 
ସଜଳ ସକାଳଟିଏ 

ତ ସିନ୍ଦୁରିତ ସଂଜ | 
ପ୍ରତୀକ୍ଷିତ ଦିନଟି ଆସିବ 
ଶୂନ୍ୟ ହୃଦୟଟା ତମ 
ପ୍ରିୟତମ ପ୍ରେମରେ ଭରିବ । 
କିନ୍ତୁ କେତେକାଳ ଆଉ 
ବାସ୍ାଟି ଫେରିବ ବୋଲି 
ଝଡ଼ନ୍ତା ଗୋଲାପଟିଏ 
ପ୍ରତୀକ୍ଷା କରିବ ? 


EDI 

ଦୀପ ଓ ଅନ୍ୟାନ୍ୟ କବିତା UU 


ଥୋଇଦିଅ ହାତ ତା ମଥାରେ 


ଛଡ଼ାଇ ନିଅନା 

ମଥା ଉପରୁ ତା 

ମାଆ ପଣତର ଚାଳିଆଟି, 
କଣ୍ଠରୁ ଚା ଅନାବନା 
ଗୀତର ଦାରୋଟି । 

ହୃଦୟ ତା ନିଷ୍ଠକୁଷ 
ଆଗ୍ରହ ସବୃକୁ 

ହାତରୁ ତା 

ରଙ୍ଗୀନ୍‌ ପେଣ୍ଟି । 


ଠେଲିଦିଅ ନାହିଁ ତାକୁ 

ଖଣି ଖାଦାନକୁ, 

ପଥର ସହିତ ଭଙ୍ଗାହେବାକୁ, 
ଖରାବର୍ଷା ଉହ୍ମେଇରେ 
କୋମଳ ଦେହଟି ତାର 
ଆଉଟି ଆଉଟି 

ହାଡ଼ ଓ ଚମର 

ପାଳଭୂତଟିଏ ବନିବାକୁ । 


ପଠାଇ ଦିଅନା ତାକୁ 

ଆଉ କା'ର ଅଇଁଠା କଂସାରୁ 
ସଙ୍ଖଡ଼ି ଗୋଟାଇ 

ଭୋକ ମାରିବାକୁ, 

କୁକୁର କି ଗାଇ ମଇଁଷିଙ୍କ ପରି 
ଅଳିଆ ଗଦାରୁ 

ଆବର୍ଜନା ଖୁଣ୍ଣି ଖୁଣ୍ଣି 

ଜୀବନର ସାଧ୍ଯ ଖୋଜିବାକୁ | 

YUU ବିନୋଦିନୀ ପାତ୍ର 


ପେଟଚାଖଣ୍ଡକ ଲାଗି 
ପେଷନାହିଁ ତାକୁ 

ପୁଞ୍ଜିପତି ଦେଶୀ ବିଦେଶୀଙ୍କ 
ହାତ ନାଟିକା ହେବାକୁ, 

ଆଉ ତାଙ୍କ 

ବିକୃତ ବିଭତ୍ସ କାମନା ନିଆଁରେ 
ଆହୁତି ହେବାକୁ | 


ଦେଖ, 

ଘାସ ଫୁଲଟିଏ ପରି 
ଲନ୍ନରେ ନ ହେଉ ପଛେ, 
ଅରମାରେ ବିତ 
ସ୍ୁଟିପାରେ ସିଏ 

ରଙ୍ଗୀନ ପାଖୁଡ଼ାମେଲି 
ଜଗତକୁ ଦିନେ 

ବାସ୍ମାମୟ କରିପାରେ ସିଏ । 
ଡ଼େମ୍ବରୁ ଭାଙ୍ଗନା ତାକୁ 
ନୂଆ ସମ୍ଭାବନା ସାଥେ 
ତଥାପି ଯେ ଫ୍ୁଟିବାକୁ ଥାଏ । 


କଅଁଳା ବାଛୁରୀପରି 

ପ୍ରକୃତି କୋଳରେ 

ଡ଼େଇଁ ବୁଲି ସିଏ ଟିକେ 

ଖେଳୁ, 

ଶାଗ ପଖାଳ ମୁଠିଏ 

ପେଟେ ତାର ପଡ଼ୁ | 

ବଞ୍ଚିତ କରନା ତାକୁ, 

ସ୍ତୁଲ ଘରୁ, ମା” କୋଳୁ 

ଅବା ନିଜ ଅଧ୍କାରୁ ! 

କେବେ ଯଦି ଚା ମଥା ଉପରେ 

ଦୀପ ଓ ଅନ୍ୟାନ୍ୟ କବିତା 


ବାସୁକୀର ଫଣାପରି 

ମା'ର ପଣତଛାଇ ନାହିଁ, 
ଥୋଇଦିଅ ହାତ 

ତା ମଥାରେ 

ଅଭୟ ଭରସା ଟିକେ ଦେଇ 
ବାସ୍ସଲ୍ୟର ଅମୃତ ଏଶ୍ଵର୍ଯ୍ୟ 


ଟୋପାଏ ଝରାଇଦିଅ 
ତୁମ ବୁକୁ 

ତା ଆଗାମୀ 
ଭବିତବ୍ୟ ପାଇଁ |॥ ଥି 

TI ବିନୋଦିନୀ ପାତୁ 


ବାସ୍‌ ବାସ୍‌ ଅବୋଲକରା 


ବାସ୍‌, ବାସ୍‌, ଅବୋଲକରା ! 
ଢେର ହେଲା ଗୁଡ଼ି ଉଡ଼ା । 
ହାତରେ ବଞ୍ଚିଚି 

ଯେତିକି ସୂତା, 

ମୁଣ୍ଡତଳେ ସାଇତିଥା । 

ଢେର ଢେର ଉଡ଼େଇଲୁ ଗୁଡ଼ି 
ରଙ୍ଗ ବେରଙ୍ଗ ଭଳିକି ଭଳି 
ବଡ଼, ସାନ, ନାମୀ ଦାମୀ 
ରକମାରୀ ! 

ଯେତେବେଳେ ଯାହା ମିଳିଲା 
ସେଇଟିକୁ ଧରି । 


ନରମ ନରମ କରି 
ହୁଗୁଳେଇ ଦେଲୁ ନଟେଇ 
ଗୁଡ଼ି ଛୁଇଁଲା ଆକାଶ, 
ତୋ ମନ ବି ତା ସହିତ । 


ମଣିଷ ଯା ଚାହେଁ 
ସବୁବେଳେ କଣ ପାଏ ? 
ଆକାଶ ଛୁଇଁବା ତୋର ମନ, 
ଛୁଇଁଥ୍ଲା ଯା 

ତାଳଗଛର ମଥାନ, 
ଛପିଗଲାଣି ଦେଖ 
ଝାମ୍ପୁରା ପତ୍ର ଗହଳେ । 
କଟି ଗଲାଣି କିବା 

ଆଉ କାର ଟାଣ ମାଞ୍ଜ 
ସୂତାରେ ? 

ଏଠି ସମସ୍ତେ ଉଡାନ୍ତି ଗୁଡ଼ି 


EPI 

ଦୀପ ଓ ଅନ୍ୟାନ୍ୟ କବିତା YUU 000000000 


ଟଣା ଟଣି, ଭିଡ଼ାଭିଡ଼ି 

ତୁ ସେ ଗହଳରେ 

ମାତି ହରେଇ ଦେନା 

ତୋର ବିବେକର ଘୁଡ଼ି 

ଆହା, ତୁ କଣ ବା 

ଜାଣିଛୁ ଆଜିକାଲିର 

କାରପଟଦାରୀ ଯେ 

ଅଯଥାଟାରେ ମାତି 

ନଟେଇରୁ ଦେଲୁଣି ସବୁ ସୂତା ଛାଡ଼ି । 


ଏବେ କଣ କରିବୁ 
ଅବୋଲକରା, 

ବେଳହୁଁ ସୀବଧାନ ତ 

ହେଲୁ ନାହିଁ, 

ଯେତେ ବି ସୂତା ବଳିଛି 
ଗୁଡ଼େଇଦେ ନଟେଇରେ, 
ହାତରେ ତୋର ଛିଶ୍ଡାସୂତା 
ଖାଲି । 

ଘରକୁ ଫେରିଯା ସଂଜବେଳର ଭୋଳା, 
ବାସ, ବାସ, 

ଢ଼େର ହେଲା ଗୁଡ଼ିଉଡା ॥ ୦ 

TOO ବିନୋଦିନୀ ପାତର 
ଠିକ୍‌ ସେଇଦିନ 


ଟକ୍ମକ୍‌ ଫୁଟୁଥ୍‌୍ବା 
ମୁଠେ ଭାତର ବାସ୍ପା 
ବିଂଚିଦିଏ ଏଠି 
ବଂଚିବାର ସ୍ବପ୍ନ 
ସୁଆଁଧାନ ସାଉଁଟା 
ସାତସିଆଁ ପିନ୍ଧା 
କଙ୍କାଳ ଶିଶୁର 

ସୁକ୍୍‌ ସୁକ୍୍‌ ଜୀବନରେ । 


ଅଥଚ 
ବାପା ତାର ଚିରକାଳ 

ଖରାବର୍ଷା ହାଡ଼ଭଙ୍ଗା ଶୀତରେ ବି 
ମାଟିସହ ମାଟି ହୋଇ ଖଟୁଥାଏ 
ମହାଜନର ଗହୀର ବିଲରେ, 
ବଂଚିବାର ବିକଳ ଚେଷ୍ଟାରେ | 


ମହଲର ମଖମଲି ଗାଲିଚାରେ ଏଠି 
ମକ୍ଟିଯାଏ ମହୀୟସୀ ମହିଳାଙ୍କ ପାଦ, 
ଅଥଚ, 

ପାଖବସ୍ତିର ଝୁ୍ପୁଡ଼ି ଭିତରେ 
ପ୍ରତିସଂଧ୍ୟାର ନିର୍ଲଜ ଅଂଧାରରେ 
ନିରନ୍ତର ଚୂରି ଯାଉଥାଏ 

କାମତୃଣୀ ଝିଅଟିର 

ଚିରୁଡାଏ ସ୍ଵପ୍ନ 

ଚିରାକାନି ତଳର 

ସାଇତା ସତୀତ୍ବ। 


ଏଠି କେହି ଶୁଣେନା 
ମାଟିମଣିଷର ବେଦନା 

ଦୀପ ଓ ଅନ୍ୟାନ୍ୟ କବିତା UU 
ବାଲି ସିମେଣ୍ମ-ମଖା ମଣିଷର 

ଆକୁତି । 

ପ୍ରତି ରାତିରେ ଶାର୍ଦୂଳର ଦାନ୍ତରେ 

ଖ୍ନ୍ଭିନ୍‌ ହେଉଥ୍ବା 

ମାଂସର ବିଳାପ । 


ତେବେ ବି, 

ରାତି ରଖୁଚି ସବୁ ହିସାବ, 
ସମୟ ଦିନେ କରିବ 
ବେସାଲିସ ବିଚାର । 

ଖାଲି ପ୍ରତୀକ୍ଷିତି ସେଇ ଦିନଟିକୁ 
ଯେବେ ମାଟିର ବେଦନା 
ବଜ୍ରବାଣ ହେବ, 

ସିମେଣ୍ ସମାଧୀ ତଳର 
ଆମ୍ମା, ଡ଼ିନାମାଇଟ ସାଜିବ, 
କାମତୂଣୀ କନ୍ୟା 

ତା ରକ୍ତାକ୍ତ ଓଠରେ 

ବିଷର ଲିପ୍ଷ୍ଠିକୃ ବୋଳିବ । 
ସମୟର ଧୂର୍ମୃଷ ମାଡ଼ରେ 
ଉଚ୍ଚନୀଚ, ଖାଲଖମା 
ବେଖାପ ସମ୍ପର୍କ ସବୁ 
ସମତୁଲ ହୋଇଯିବ । 

ଝୁମପୁଡ଼ି ଓ ମହଲର 

ବିଭେଦ ଭାଙ୍ଗିବ | 


ଠିକ୍‌ ସେଇଦିନ 
କଙ୍କାଳର ସ୍ବପ୍ନରେ ନିଶ୍ଚୟ 
ବଂଚିବାର ସ୍ଵାଦ ଭରିଯିବ ॥ ଓ 

YOO ବିନୋଦିନୀ ପାତ୍ର 


ଫୁଟିବା ଅପେକ୍ଷାରେ 


ସକାଳର କାଉ 

କା କରିବା ଆଗରୁ ହିଁ 

ଏଠି ଆରମ୍ଭ ହୋଇଯାଇଥାଏ 
ଘଷରା ଜୀବନ | 

ନିହାତି ପରମ୍ପରାଗତ, 

ପ୍ରେମ ରହିତ । 


ଚା ଜଳଖ୍‌ଆରୁ ସୁରୁହୁଏ 
ଚାକିରିଆର ଧା ଦୌଡ଼, 
ବଜାର ହାଟ, ପିଲାଙ୍କ ଟ୍ୟୁସନ, 
ଅଫିସ୍‌ର ଅନବରତ କାମ, 
ଆଉ କାମ, 

ଦାୟିତ୍ସର ଦାୟ । 

ସବୁ କିଛି ନିରାସକ୍ତ 

ସ୍ବପ୍ନହୀନ, ଗଦ୍ୟମୟ । 


ତେଲ ଲୁଣର ଦିକସିକ୍‌ 
ପିଲାକବିଲାଙ୍କ ଅଳିଅର୍ଵଳୀ 
ଝିକ୍‌ ଝିକ । 

ସବୁ ଭିତରେ ପ୍ରେମ 

ପଡ଼ିଯାଏ ଅଶାନ୍ତିର 

ଦଲ୍ଦଲ୍‌ ଭିତରେ ଏମିତି ଯେ, 
ପୁଣି ଉଠିବାକୁ ବିଚାରୀର 
ରାହା ନଥାଏ । 


ସ୍ଵାମୀ ଦେଇପାରେ ନା 
ସ୍ତ୍ରୀପାଇଁ ନିରୋଳା 
ମୁହୁର୍ଭଟାଏ । 

ଦୀପ ଓ ଅନ୍ୟାନ୍ୟ କବିତା YOO 


ଚୂଲୀ ଚଉକା ଛାଡ଼ି 
ଛାତି ତଳର ଦରଦ ନେବାକୁ 
ସ୍ତ୍ରୀକୁ ବି ସମୟ ନଥାଏ | 


ଚାପିଚୂପି ହୋଇ 
ପ୍ରେମ ରହିଯାଏ 
ପୁରୁଣା ପେଡ଼ିରେ ଯେପରି 
ବହୁଦିନର ସିଲ୍ଲ ଶାଢ଼ିଟିଏ । 


ବିଷୟ ବୋଝର 

ଦାମ୍ଭିକତା ଭିତରେ, 

ସୌଖ୍ନ ଭାବନା ଟିକକ 

କନା ଭିତରର କର୍ପୂରପରି 
କେତେବେଳେ ଯେ ଉଡ଼ିଯାଏ 
ରାତି ପାହି ପୁଣି ସକାଳ ହୁଏ, 
ଆରମ୍ଭ ହେବାକୁ ଘଷରା ଜୀବନ | 


ମନ ଭିତରେ କିନ୍ତୁ ଅପେକ୍ଷାରେ ଥାଏ 
ଫୁଟିବାକୁ ସକାଳପୂର୍ବର କଢ଼ିଟିଏ ॥ © 

OOOO 7/7777 ବିନୋଦିନୀ ପାତ୍ର 
ସାନ୍ତାକୃଜ 


ଉଠ ! ଶୁଣ ! 

ସକାଳର ପକ୍ଷୀର ଡାକରେ 
ଶୁଭୁଚି ସାନ୍ତାକୁଜର ସ୍ଵର | 
ଗୀର୍ଜାର ଶିଖରରୁ 

ତରା ଉଇଁଲାଣି, 
ଖ୍ରୀଷ୍ଟମାସ କେକ୍‌ରୁ 
କେତେବେଳୁ 

ବାସ୍ପୀ ବିଳୁରି ଗଲାଣି । 

କିନ୍ତୁ ସାନ୍ତାକୁଜ ? 


ପତ୍ରର ମର୍ମରରେ 
ପବନର ଲୁଚକାଳି । 
ପୋଖରୀର ପାଣିରେ 
ସୂର୍ଯ୍ୟର ବର୍ଣ୍ଣାଳୀ । 

ସବୁ ସୁନ୍ଦରତା ଭିତରେ ତ 
ସାନ୍ତାକ୍ଲଜ । 

ସବୁ ପ୍ରାପ୍ତି ଭିତରେ 
ସାନ୍ତାକୂଜ | 


ଦେଖ, 
ପବନର ହିଲ୍ଲୋଳରେ 
ସାନ୍ତାକୁଜ ଖେଳୁଚି ଦୋଳି, 
ସମୁଦ୍ରର ଶାମୂକାରେ 
ତାର ଉପହାର ବୋଝେଇ 
ଜାହାଜ ଆସୁଚି 

ତମ ମନର ଗୁମ୍ପାରେ 

ତାର ଅଦୂଶ୍ୟ ପାଦଚିହ୍ନ । 
ତମ ସ୍ବପ୍ନରେ ସେ 

ଚିର ଦେଦୀପ୍ୟମାନ ॥ ଆ 


EDI 

ଦୀପ ଓ ଅନ୍ୟାନ୍ୟ କବିତା 00000 
ଝଡ଼ 


ଚଉଦିଗ ଶୁନ୍ଶାନ୍‌ 
ଖରାଦିନ ନିସ୍ତଳ୍ଧ ନିଥର | 
ନିଶ୍ଚିନ୍ତ ନିଦାର ବେଳ 
ଖୁଡ଼୍‌ଖାଡ଼୍‌ ଶୁଭୁନି ତ 
ଗୋଟେ ବି ପତର । 


ପବନର ଗତି ଧୀର, 
ନିଶ୍ଵାସରେ ଝଡ଼ 

ଏବଂ ମନର ଆବର୍ଭ୍େ 
ଲଘୁଚାପ । 

ହଠାତ ଝୁମିଲା କାହୁଁ 
ଝଡ଼ି ଏଠି 

ପବନ ବହୁଚି ଅଣଚାଶ | 


କଡ଼୍‌ମଡ଼୍‌ ଗଛଙ୍କ ଭାଙ୍ଗିବା ଶବ୍ଦ, 

ଫି ଫ, ସାପଙ୍କର ଫୁଜ଼୍ାରରେ ଝଡ଼, 
କେଉଁଠି ଲଟକି ଥାଏ ଯେ - 

ଏତେ ଅଳିଆ ଅସନା 

ଝଡ଼ର ଇଂଗିତମାତ୍ରେ 

ମୁହଁର ସାମ୍ପାରେ 

ଜମାହୁଏ ଆସି କୁଢ଼କୁଢ଼ | 


ଘରର କବାଟ ଝର୍କା 

ଅସତର୍କକେ ଖୋଲାଥୂଲେ 
ଭାଙ୍ଗିଯାଏ କ୍ଷଣସ୍ଥାୟୀ 

ଚକ୍ରଚକ୍ର କାଚର ଝରକା, 
ଚୁପ୍ଚାପ୍‌ ଥାକିଯିବା 

ବରଂ ଭଲ ସେ ଝଡ଼ରେ, 
ନହେଲେ 

କଚଡ଼ା କିମ୍ବା ଧକ୍କା ପରେ ଧକ୍କା ! 

UO ବିନୋଦିନୀ ପାତୁ 
ସୁସ୍ଥମନ ଅଚାନକ 

ଧକ୍କା ଖାଏ । 

ବହୁ ପୁରୁଣା ବଂଧୁତ୍ନ ଭାର୍ଗିଯାଏ 

ବହୁଦିନୁ ଗଢ଼ା 

କୋଠାଟି ଯେପରି 

ଆଶ୍ରାଦେଇ ଅନେକଙ୍କୁ 

ଅକସ୍ମାତ୍ଵ ଭାଙ୍ଗପଡ଼େ, 

ଅଚାନକ ଝଡ଼ଦାଉ 

ସହନ ନ କରି | 


ଝଡ଼ପରେ ବର୍ଷା ଆସେ 
ଧୋଇଦିଏ ପୃଥ୍ବୀର, 
ସମସ୍ତ ଅଳନ୍ଦୁ, 

ଲୁହ ଯେହ୍ନେ ପରିଛୁନ୍ନ କରେ 
ତନୁ ମନ, 

ହାଲ୍ଲାକରେ ବେଦନାରେ 
ବ୍ୟଥ୍ତ ଚିନ୍ତାଙ୍କୁ । 


ଲଘୁଚାପ ପରେ ଝଡ଼, 
ଲଘୁ ଦୁଃଖ ସମାରୋହେ ଝଡ଼, 
ଝଡ଼ପରେ ବର୍ଷା ଭଲ 
ବର୍ଷାପରେ ପୁଣି କେବେ 

ନ ଆସୁ ଏ ଝଡ଼ || ଠି 


<EPI/////000000000000000000(00000 

ଦୀପ ଓ ଅନ୍ୟାନ୍ୟ କବିତା IOI 
a Pm 
ଲଟେଇ ଯବ ସେଇଠ 
MOO 


ଆଶ୍ରୟବିନା ବଢ଼ିଉଠିବା ବେଳେ 
ଗଡ଼ିପଡ଼ିବି ବୋଲି ତ 

ଟେକି ଦେଇଚ ମୋତେ 

ଦାରୁଟି ଉପରେ । 

ସେ ଯେ ମୂଳରୁ ପାହାଚ ପାହାଚ 
କଣ୍ମକିତ । 


ଯେତେଯେତେ ଉପରକୁ ଉଠୈ 
ସେତେସେତେ, 

ଶିହରିତ ହେବାଠାରୁ ବେଶି 
ହୁଏଁ ଅଶ୍ରୁଳ, ରକ୍ତାକ୍ତ 

ଟିକେ ଡାଳପତ୍ର 

ମେଲିବି ଚାହିଁଲେ . 

କଣ୍ମାର ଛୁଆଁରେ ମୁରଝିଯାଏ 
ମୋର ହାସ୍ୟ ମୁକୁଳିତ ମୁଖ । 


ସବୁ ଦ୍ୁମରେ ଉଧୀାଏନି ଲତା, 
ସବୁ ଦାରୁରେ ନ ଥାଏ ବ୍ରହ୍ମ, 
ସବୁ ଗତୁରେ ଫୁଟେନା ଦୁଲ୍‌, 
ସବୁ ସାହଚର୍ଯ୍ୟରେ 

ନ ଥାଏ ସଖ୍ୟ । 


ତେଣ୍ଡ, 
ଛାଡ଼ିଦିଅ ମୋତେ ଏକା ଏକା, 
ଲଟେଇ ଯିବି ସେଇଠି, 

ଏକାନ୍ତ ହୃଦୟଟିଏ 

ଯେଉଁଠି ପାତିଛି 

ଉର୍ବର ଭୂମିଟି ପରି ତାର 
ଶ୍ରଦ୍ଧାଶୀଳ ବକ୍ଷ । 

VO ବିନୋଦିନୀ ପାତୁ 


ଓଟ 


ସବୁ ନିନ୍ଦା ଅପଖ୍ୟାତି 

ସବୁ ଭର୍ସନାକୁ 

ଆମ୍ଲସ୍ତ କରିନେଲି ନୀରବରେ । 
କୋମଳ ବା କଣ୍ଧକିତ 

ସବୁ ଡାଳପତ୍ରଙ୍କୁ 

ଓଟପରି ଚୋବାଇ ଦେଲି 
ନିର୍ବିକାରେ | 


ସବୁ ବୋଝ, 
ଜଞ୍ଜାଳ ଓ ଯାତନାକୁ 

ନିଜ ଉପରକୁ 

ନିର୍ବିବାଦେ ଟେକିନେଲି 

ମାହୁନ୍ତର ଗଜଦଣ୍ଡର ନିର୍ଦ୍ଦେଶରେ 
ଦୂରଗାମୀ ପୋଷା ହାତୀ ପରି । 


ବାଟ ଅସରନ୍ତି, 
କଣ୍ମାଝଣ୍ଧା, 

ପଥର ଗୋଡ଼ିର ଧକ୍କା 
କ୍ଷତାକ୍ତ କଲେବି କରୁ | 
ଖାଲି, ପାଦରୁ ନୁହେଁ 
ହୃଦୟରୁ ରକ୍ତ ଝରିଲେ ବି 
ଝ୍ରୁ | 


= == 


ଚାଲୁଥ୍ବି ନିବିଛୁନ୍ତେ, 
ଧୀରେ ଅବା ଚଞ୍ଚଳପାଦରେ, 
ପଥପାର୍ଣ୍ଣ ବାଡ଼ଧାରୁ 

କଣ୍ମାସବୁ ଦେହେ ଫୋଡ଼ିଯାଇପାରେ | 
ସାମ୍ନା ରାସ୍ତାରେ ବି ଥାଇପାରେ 

ଗାଢ଼ ବା ପଥର ! 

ଝଡ଼ବର୍ଷାରେ, 

କେବେ ଉପରେ ପଡ଼ିପାରେ ବଜ୍ର 
ବା ଆଖ୍‌ ଅନ୍ଧ କରିଦେଇପାରେ 
ମରୁଧୃଳିଝଡ଼ । 


ତଥାପି, 

ସବୁବୋଝ ଲଦିହୋଇ 
ସଂସାରର ଜାହାଜ ମୁଁ 
ବୋହିନେବି ସମସ୍ତଙ୍କୁ 
ଅକୃଣ୍ଡିତେ ଆପଣା ପିଠିରେ 
ଓଟି ଟିଏ ମୁଁ ଯେ - 

ଉଠାଣି ଗଡ଼ାଣି ଜୀବନର 
ଅମଡ଼ା ପଥରେ | ୮ 

OOOO ବିନୋଦିନୀ ପାତ୍ର 
< 
କ୍ଵାଟର୍ସ 


ଅ ବୋଲକରା ଚାଲିଛି..... 
ଚାଲିଛି ତ ଚାଲିଛି... 
ଗୀ... ଗାଁରୁ ସହର, 
କଣ୍ତାଝ୍‌ଣ୍ମା, ବଣବୁଦା ଟପି 
ଗାରୁ.... ସହର, 
ଭୁବନେଶ୍ବର | 

କାଖରେ ଛତା, 

ହାତରେ କେଉଁ ଅମଳର 
ତାଳିପକା କମ୍ବଳ | 
ଅବୋଲକରା ଚାଲିଚି, 
ଗୀରୁ ସହରର, 
ମହରଗରୁ କାନ୍ତାର | 


ଧାଡ଼ିଧାଡ଼ି ଦିଆସିଲି 

ଖୋଳ ଭଳି, ଥାକ ଥାକଘର, 
କ୍ଵାଟର | 

ଉଠାଣି ଗଡ଼ାଣି 

ମଇଁଷିର ପିଠି ପରି 

ଚିକ୍କଣ ରାଜରାସ୍ତା | 

ଦିନରେ ସୁନାରୀ ଓ କୃଷ୍ଣଚୂଡ଼ାର 
ମହୋସ୍ସବ ତ 

ରାତିରେ ମାର୍କ୍କୋରୀର 

ଜୁଆର | 


ବଡ଼ବଡ଼ ରାଜବାଟୀ 
ପାର୍କ, ପ୍ରାନ୍ତର 
ଗଛବୃଳ୍ଛେ ଶୋଭିତ 
ପ୍ରାସାଦ । 

ଭିତର କନିକା ଅଗଣନ 

କଇଁଛଙ୍କ ପରି 
ବାହାନଙ୍କ ଧାଡ଼ି ଏଠି 
ଅଜଣାକୁ ବଡ଼ ପ୍ରମାଦ । 


ଜଳକା ଅବୋଲକରା । 
ଅସମ୍ଭାଳ ଇଚ୍ଛା ତାର 
ସତେ ଆକାଶ କଇଁଆ, 
ଚିଲିକା ମାଛର ସଂଯୋଗ 
କିଏ ବା ଦେବ 

ଡ଼ବଡ଼ବ ଚାହିଁଥାଏ ହା | 
ସାଥୀକହେ, 

ପୋତି ଦେ ଛତା ଏଠି, 
ପାରିଦେ କମ୍ବଳ ଆସନ 
କାନକୁ କୁଣ୍ଡାଇ କହେ 
ଅବୋଲକରୀ 

"କାହିଁ ଏଠି ଥାନ ?' 


ପାଚେରୀ ଘେରା ପ୍ରାସାଦ 
ଦରୁଆନ୍‌ ଆଖ୍‌ ଦିଶେ 

ସତେ ଅବା ଦୃଇହୁଳା ନିଆଁ 
ସବୁଜ ବଗିଚା ଲନ୍ବ, 

ଆଶ୍ରୟ ଦିଏନାହିଁ 

ରାଜଧାନୀ ଏଇଟା ଯେ 

ଅଜବ୍‌ ଦୁନିଆଁ 

ରାସ୍ତାକଡ଼େ ଗାଡ଼ିପା୍କ 

ବସିବାକୁ ଦଣ୍ଡେ, ନାହିଁ ଟିଳେ ଥାନ, 
ରାତି ତ ହୋଇଲା ଆସି, 

ଛତା ପୋତ ଧନ। 

ନାହିଁ ନାହିଁ, 

ରାଜ ଦରବାରେ ଯାଇ କ୍ୟୁ ଦିଅ, 
ଧାରଣାରେ ବି”ତ ବସ କିଛି କାଳ 
ଅଧ୍କାରୀ ପହଡ଼ରେ 

UI ବିନୋଦିନୀ ପାବୁ 
ଅଥବା ମିଟିଂରେ, 

ଏବେ ଆଉ ଖୋଜ ନାହିଁ 

ସେକାଳ ପଖାଳ । 


ବହୁବାର ନିରାଶାରେ 
ଫେରିଆସି ଅବଶେଷେ 

କ୍ୟୁ ଦେଲେ ସାଥୀ, 

ହସନ୍ତ ମୁହଁର କଥା 

ଅନ୍ତରେ ଯେ ଅପନ୍ତରା, 
‘ଘରଟିଏ ପାଇ କି ନାହାନ୍ତି ?? 


ହସଟିତ ଭରିଦିଏ ଆଶା 
ଇଉଚରେକ୍ବା, ଇଉରେକ୍କା, ' 
ଅବୋଲକରା ସେମିତି ତ ଭାବହୀନ 
ଚାହିଁଥାଏ କେବଳ ଜଳକା |! 


କେତେ କେତେ କ୍ୟ ଶେଷେ 
ହସ ଆଉ ଆଶ୍ଵାସର ସ୍ଵର । 
ସମୟ ସରୁଚି ଏଠି 

ହୀନସ୍ଥା ଅବସ୍ଥା କେତେ 

ନ ମିଳିଲା ବିଶ୍ଵାସର ଘର । 


କାଖରେ ଜାକିଛି ଛତା 
କମ୍ବଳକୁ କାନ୍ଧରେ ପକାଇ 
ସଚ୍ଚଛହୁଏ ଅବୋଲକରା 
ପୁନଶ୍ଚ ଏକ ଯାତ୍ରାଯେ 
ଆରମ୍ଭିବା ପାଇଁ | 

ଏତେ ବଡ଼ ରାଜଧାନୀ, 
ରାଜା ଗୋଜା, ଯୋଗାଡ଼ିଆ 
ଗୋଡ଼ାଣିଆ, ଖୋସାମଦି ରାଜ୍ୟ 
ଚାଲରେ ଅବୋଲକରା, 
ଭିନ୍ନ ଲୋକ ଆମେ । 

ଏ ରାଇଜ ପାଇଁ ଆମେ 
ସତରେ ଅଯୋଗ୍ୟ ॥ 

ସପ୍ତମ ଇନ୍ଦ୍ରୟ 


ନିଛକ ଅନୁଭବର କଷଟିରେ 
ହଁ ପରଖ୍‌ ହୁଏ ଚରିତ୍ର 

ସତ ମିଛର ଦ୍ଵନ୍ଦ, 

ପ୍ରାଣୀର ଭବିତବ୍ୟ, 
ଭଲମନ୍ଦ | 


ଶବ୍ଦର ପଦ୍ମତୋଳା 
ଯେତେ ଶୁଣାଇବ, ଶୁଣାଅ ! 
ବହୃରୂପୀ ରଙ୍ଗରେ 

ଯେତେ ଭେଳିକି ଦେଖେଇବ 
ଦେଖାଅ | 

ଭାଟପରି ନିତିନିତି 

ଯେତେ ଶୁକଳ ମଙ୍ଗଳ 
ଗାଇବ, ଗାଉଥୀଅ | 

ସେଇ ଗୋଟାଏ କଷଟି ତ 
ଅନୁଭବ | 

ମିଛର କୁହୁଡ଼ି ତଳୁ, 

ସତର ସୂର୍ଯ୍ୟାଲୋକ 
ବାରିଦେବ | 

ହଂସ ରସନାର କିମିଆ ପରି 
କ୍ଷୀରନୀର ଅଲଗା କରିବ | 


ଯେଉଁ ଅନୁଭବ 

ନିବିଡ଼ ଅନ୍ତରଙ୍ଗତାରୁ ଜନ୍ମ 
ଅସହାୟେ ଭାଙ୍ଗି ଯିବାବେଳେ, 
ବର୍ଷାଝଡ଼ରେ ସବୁ 

ଓଲଟ ପାଲଟ ହେବା 
ମୁହୂର୍ରରେ 

TOYO ବିନୋଦିନୀ ପାତୁ 
ସେ ଯେ ସପ୍ତମ ଇନ୍ଦ୍ରିୟ ହୁଏ, 

ମଣିଷ ମନର 

ପାଣିପାଗ ବତାଏ | 


ପ୍ରବଳ ପ୍ରଳୟରୁ 
ନିଶ୍ଚିହ୍ନ ହୋଇ ଯିବାରୁ 
ବଂଚାଏ | 


ସେଇ ଅନୁଭବ 
ଟିକେ ଲୋଡ଼ା ନିଜ 
ଭିତରେ 

ଲୋଭ ଥ୍ବାଯାଏ, 
ଜୀବ ଯିବାଯାଏ, 
ମୁକ୍ତିର କଣାଏ 
ପାଇଯିବା ଯାଏ ॥। © 

ଫେରିହୁଏନା ପଛକୁ 


ଯେତେ ଚାହିଁଲେ ବି 
ଫେରି ହୁଏନା ଆଉ ପଛକୁ 
ପୂର୍ବ ସ୍ଥାନକୁ 

ପ୍ରତ୍ୟେକ ସ୍ଥାନ ତ 
ମ୍ୟୁଜିକାଲ ଚେୟାରର 
ଗୋଟେ ଗୋଟେ ଚୌକି 
ଗୋଟେକୁ ଏଡାଇ 
ଆଗକୁ ମାଡ଼ିଗଲେ, 
ପଛଟା ଆଉ 

ନ ଥାଏ ବାଜୀ | 

ମ୍ୟୁଜିକ୍‌ ବଂଦ 

ପଛ ଚୌକି ଅଧୀକୃତ 
ଆଗଟା ଅପ୍ରାପ୍ୟ, 

ତୁମେ ପୂରାପୂରି ଆଉଟ୍‌ । 


ହଜାଇ ଦେଇଥୁବା ପଛକୁ 
ବାର୍ବବକ୍ୟରୁ ଯୌବନକୁ 
ଯୌବନନରୁ ପୁଣି କୈଶୋରକୁ 
ଫେରିବାର ଇଚ୍ଛା 

କିଏ କେବେ ନକରେ ଯେ ? 
ଅଣଲେଉଟା ଏ ରାସ୍ତା 
ପଛକୁ ଫେରେନା | 

ଯଦିଓ ପଛ ଚିଜକୁ 

ପାଇବାର ଇଚ୍ଛା 

କେବେ ବି ମରେନା | 

ପଛଟା ତମ ପାଦତଳେ 

ଚାପି ହୋଇ 

YUU ବିନୋଦିନୀ ପାତ୍ର 


ହରାଇଥଏ ରୂପ, 
ପୂର୍ବର ଚମକ । 


ତେଣୁ ଫେରିବାରେ 

କି ଲାଭ ଥାଏ ? 

ପୂର୍ବସ୍ଥାନ ଆଉ 

ତମବାଟ ଚାହିଁ 

ପୂର୍ବ ସରାଗରେ ବସି ନଥାଏ । 


ଛାଡ଼ିଆସିଥ୍ବା ସ୍ଥାନ 
ହଜିଥ୍‌ବା ଚିଜର ବିବର୍ଭନ 
ଯନ୍ତ୍ରଣାରେ ସନ୍ତୁଳାଏ ମନ, 
ତେଣୁ ପଛକୁ ଫେରିବା ଇଚ୍ଛା, 
ଅର୍ଥହୀନ, 

ତୁଛୁ। ଅର୍ଥହୀନ | © 

i 

ଖୁସିଟିଏ 

ଛୋଟ ଖୁସିଟିଏ 

ଏଡ଼େ ଅମୂଲ୍ୟ ଯେ, 

ପାଇଲା ଲୋକ ହିଁ ଜାଣେ, 


ହେଲେ ହେଉ ନାଁହତି ନଗଣ୍ୟ 
କିବା ମୂଲ୍ୟବାନ | 


ଫ୍ରଲ ବାସ୍ାପରି 

ଖୁସି ଖବରଟି 

ସଂଚରିଯାଏ ସାରା ସତ୍ତା, 
ମନର କୋଠରୀ ମହକାଇଦିଏ 
ଉଚ୍ଚାଟିତ, ଉତ୍‌ ଫୁଲ୍ଲିତ 

ହୋଇ ଉଠେ ଆମ୍ମା 


ଇଛ୍ଛାଙ୍କ ଘୋଡ଼ାରେ 
ଲାଗିଯାଏ ଖୁରା 

ଭଲ ପାଇବାର କଢ଼ 
ଫିଟିପଡ଼େ ପାଖୁଡ଼ା ପାଖୁଡ଼ା 


ସବୃରି ସ୍ଵାଗତ ପାଇଁ 
ଖୋଲିଯାଏ 

ମନର ଦରଜା | 
ଜୀବନର ମହୋତ୍ସବେ 
ଆସ ସାଥୀ, 
ସାରାଖୁସି ବାଣି 
ଚାଲିଥୁବା, 

ଖୁସିର ବାସ୍କାରେ 
ସଂସାର ଭରିବା 


ଅପ୍ରୀତିର ଅଳିଆ ଗଦାରେ 
ପ୍ରେମପଡଦ୍ଧ 
ମହକାଇ ଦେବା | 

WII ବିନୋଦିନୀ ପାତୁ 
Tr 
ଚରେଃବତ 


ଯେବେଠୁ ମାଟି 
ଚଷି ଶିଖୁଲିଣି 
ସେବେଠୁ ଶୁଭୁନି ମୋତେ 
ନଲଙ୍କ ଗୀତ | 
ଦିଶୁନି ବି ଝରଣାଙ୍କ 
ଉନ୍ମତ୍ତ ନାଚ । 

ବରଂ ସେଦିନ 
ନଇ୍ତଙ୍କ ପାଦରେ 
ବାନ୍ଧିଶିଖ୍ଚି ବେଢ଼ି, 
ଝରଣାଙ୍କ ଅଣ୍ମାରେ 
ପିନ୍ଧାଇଚି ପଥରର 
ଚନ୍ଦ୍ରହାର । 


ଧାନ କିଆରିର 

ସବୁଜ ଗଛରେ 

ସୁନାର ଶିଂସା ସପନେଇବଚି, 
ଚଢ଼େଇଙ୍କ ପାଇଁତ 

ମୁଁ ହୋଇଚି ପାଳଭୂତ । 
ଗୋକୁଳଙ୍କ ପାଇଁ କଣ୍ମାବାଡ଼ । 


ସାରୁଗଛ ମୂଳେ ବରଂ 
ବେଂଗୁଲିର ବାହାଘରକୁ 

ତକେଇଚି ତ 

ଆକାଶର ଫିକା ପଡ଼ିଆରେ 
ବିଲୁଆଁନନାର ବାହାଘରର 

ସ୍ଵପ୍ନ ଦେଖୁଚି । 

କାଶତଣ୍ଡି ଶୁଭ୍ର ନୀଳ ବଉଦକୁ ଏଡ଼ି 
କଳାଘୁମର ମେଘ ପାଇଁ ଲୋଭେଇଛି। 

ପଚାରୁଚ, 
ଛଳଛଳ ନଇରଗୀତ, 

କଳକଳ ଝରଣାର ହସ, 
ନୀଳମେଘର ଭସଭସା ଚାହାଣି, 
କି ଘଞ୍ଚଳଙ୍ଗଲର ଅକୁହା କାହାଣୀ 
ଏସବୁର ଅର୍ଥବୁଝିବାକୁ 

ତମାମ୍‌ ଜୀବନ ସମର୍ପିଥ୍‌ବା 
ମଣିଷଟିର ଏ” କି 

ବିଚିତ୍ର ବିପରୀତ ରୀତି ? 

ତେବେ ଶୁଣ, 

ସବୁଜ ଶହରଣରେ 

ଉଲ୍ଲସିତ ଆଜି ଯିଏ 

କାଲି, ତତଲାବାଲିରେ 
ସୌଭାଗ୍ୟର କଣାଟିକୁ 
ଅଣ୍ଡାଳୁଥାଏ, 

ପରଦିନକୁ ବି 

ନିଜେ ହୋଇ ଯାଇପାରେ 
ପାଦଚଲା ରାସ୍ତାପରେ 

ନିଜେ ବାଲିଗରଡ଼ାଟିଏ । 
ଏଥୁରେ ବୈଚିତ୍ର୍ୟ ବା 

କେଉଁଠି ଥାଏ ? © 


Digitized by PPRACHIN, SOA 


YOO ବିନୋଦିନୀ ପାତୁ 
ଶବ୍ଦର ଲସ୍କର 


ପଦଟିଏ କହିଲେ 
ଦୁଃଖ୍ତ ହେବାକୁ ହୁଏ 
ଯେଉଁଠି 

ସେଠି ଚୁପ୍ଚାପ୍‌ ରହିବା ହିଁ 
ଶ୍ରେୟଃ | 


କିଛି ଦେବାର ଇଚ୍ଛା 

ଯଦି ଲେଉଟି ଆସେ 
ବେଦନା ହୋଇ, 

ସେଠି ନିବୃଭି ହିଁ ଧେୟ । 
ସେଇଥ୍‌ପାଇଁ ତ, 

ନିଜକୁ ଗୋଟେଇ ପାଟେଇ 
ସଜାଡ଼ି ରଖୁଚି 

ପେଡ଼ି ଭିତରର 

ପୋଷା ସାପପରି । 


ତୁମେ ପଡଦ୍ମତୋଳା 
ଡାକିଲେ ହିଁ ଫଣାମୋର 
ଦୁଜ୍ାରିବ । 

ପାଦମୋର ଘୁଇୁର ପିନ୍ଧିବ । 


ତୃମ ପିନାକର ତାନରେ 
ଫିଟିଯିବ ମୋର 

ବଂଧନର ଡୋର, 

ତମ ଅହଂକାରର ଜଞ୍ଜିରରେ 


ପାଦ ମୋର ସ୍ଥିର । 


ମୁଁ ତ ଏକ ବଶଂବଦ ଅଶ୍ବ, 
ତୁମେ ମୋର 

ଖ୍ଆଲି ଲସ୍କର, 
ପ୍ରତିମୁହୁର୍ରରେ ମୁଁ 

ଶିଢୁଥାଏ 

ଆତଙ୍କିତ ଆଶଙ୍କାରେ | 
କେବେ କାଳେ 

ଖସିଆସିବ ମୋ 

ସାରା ଅଂହକାରର ପିଠିରେ, 
ତୁମ ନିର୍ଘୟତାର ଚାବୃକ୍୍‌ । 
ତୁମେ ଯେଣୁ ଶହ୍ଦର 

ଲସ୍କର । 

ତେଣୁ ନୀରବତା ହିଁ ଶ୍ରେୟଃ । 
ନିବ୍ରଭ୍ତି ହିଁ ଧେୟ। ଓ 

UO ବିନୋଦିନୀ ପାତୁ 
ଅମୃତ କବି 


ବଂଚିବାକୁ ନିରତ 

ଚେଷ୍ି ଚାଲିଛନ୍ତି କିଛି କବି । 
ଚଷି ଚାଲିଛନ୍ତି କାଗଜର ଛାତି । 
ଚାଖ୍‌ ଚାଲିଛନ୍ତି ତେଣୁ 
ଅନୁଭବ ମାନଙ୍କୁ 

ଭଳି, ଭଳି, 

ନିତି ପ୍ରତି। 

ସୂତ୍ର ଆଧାରରେ 

ଲଟା ମାତିଯିବା ପରି 
ଠେଲାପେଲା ଭିଡ ଭିତରେ 
ବଂଚିବାକୁ ଯୁଝି ଚାଲିଛନ୍ତି । 
ଉପର ହାତକୁ ଧରି 
ଛୁଇଁବାକୁ ଚାହୁଁଛନ୍ତି 
ପାହାଡ଼ର ଛାତି । 


ଗଢ଼ି ଚାଲିଛନ୍ତି 

କେତେ କେତେ କୃତି । 
ଥାପି ଚାଲିଛନ୍ତି ଇଚ୍ଛାମତେ 
ନିଜ ପ୍ରତିମୂର୍ଭି। 

ନିଜ ଗୀ ମାଟିରେ 
ଚେରେଇ ନ ଉଠୁଣ୍ଡ, 
ମାତି ଯିବାକୁ ଚାହୁଁଛନ୍ତି 
ଦେଶ ବିଦେଶର ସୀମା ! 
ଛଞ୍ଚାଣ ପରି ଶୂନ୍ୟରୁ ଶୂନ୍ୟରୁ 
ଖୋଜି ଚାଲିଛନ୍ତି, 

ପ୍ରାପ୍ତିର ଆକାଶି ନୀଳିମା ! 


E1100 

କଲମ ସିଆରରେ 

ବୃଣି ଚାଲିଛନ୍ତି 

ମନ୍ମୟ ଭାବର ମଂଜି 

ଗଜାଟେ କେନାଉ, କି ନ କେନାଉ, 
ଫୁଲ ଫୁଟିବା ପୂର୍ବରୁ 

ବାସ୍ମାକୁ ପରା ଅପେକ୍ଷିଛନ୍ତି 

କିଏ କେଉଁଠି 

କୋଟି କୋଟି ! 

ବଂଚିବାକୁ ଚେଷ୍ଟିଚାଲିଛନ୍ତି 

ଆଜିର କବିମାନେ 

ନିଜ ନାମ ବିକି ବିକି 

ନିଜ ପ୍ରତିକୃତି ଥାପି ଥାପି । 
ଫେରିବାଲା ପରି 

ଦାଣ୍ଡରେ ହାଟରେ 

ନିଜ ଚିଜର ମହତ 

ବିକି ବିକି । 

ଏଇ ବଂଚିବାର ଆୟୋଜନ ଭିତରେ 
ମରିଯାଉଛନ୍ତି ସେମାନେ 

ନିଜ ଅଜାଣତେ, 

ବଂଚାଇବାକୁ ଯଦି ଟିକେ ଟାଣ ରଖନ୍ତେ, 
କେହି କବି କଣ 

କେବେ ମରନ୍ତେ॥ 


KEP 

VOI ବିନୋଦିନୀ ପାତୁ 


କଳାହାଣ୍ଡି 


କାହାର କଳ୍ପନାରେ 
କବିତାରେ, କଥାରେ କି 
ଆବେଗରେ ଟିକେ ବି 
କଳାପଡ଼େନି 

କଳାହାଣ୍ଡିର କଳାସରସର 
ମଣିଷର ଚୂୃଲୀଝିଙ୍କା 

କି ମାଟି ତସଲା । 


ମରୁଭୂମିର ତତଲାବାଲି ପରି 
ଡହକୁଥାଏ ସେଠି 

ସବୁ ଆଡ଼େ ଭୋକ 

ଆଉ ଭୋକ, 

ତୋ ମାର୍ବଲ ରୋଷଶାଳାର 
ଗ୍ୟାସ ଚୂଲା ଉପର 
ବିରିଆନୀ ବାସ୍ମା ପରି 
ଟକ୍ମକ୍୍‌ ଚିଜୁାରି ଉଠୁଥାଏ 
ପିଠିଲଗା ପେଟଟିର 
ଅସ୍ତୁରିତ ଦୁଃଖ | 


ତୋ କଳ୍ପନା ବିଳାସ ପରି 
ପାହାଡ଼ ଦିଶେନି ସେଠି 
କାହାରିକୁ ଯୁବତୀର 
ଅକ୍ଷତ ବକ୍ଷୋଜପରି, 
ବୁଭୁକ୍ଷିତ ଅର୍ଷତ କେତକ 
ସାଉଣ୍ଧନ୍ତି ସେଠୁ 
ଜୀବନର ସା, 
ବଂଚିବାର ବରଦାନ 
ଅଣ୍ଡାଳନ୍ତି ଖରାବର୍ଷୀ 


GPIYY000000000% 

ଶୀତ କାକରରେ 
ପାହାଡ଼ ଜଙ୍ଗଲ ଛାତି ମଧେ 
ହୋଇ ହନ୍ତସନ୍ତ । 


ତୁ ତୋର ଶୀତତାପ 
ନିୟନ୍ତିତ ପୂଥ୍ବୀରୁ 
ଫିଙ୍ଗୁଥଆ କଳ୍ପନାର 
ଜରିଶାଢ଼ୀ 

ପାହାଡ଼ୀ କନ୍ୟାର ଉନ୍ମୁକ୍ତ 
ଦେହକୁ, 

ଆବେଗର ଲୁହରେ ବି 
ଭିଜାଉ ଥା, 

ନିଷ୍ଠପଟ ତା'ର 

ସରଳ ମନକୁ | 


ତୋର ଯେତେ ସମ୍ତେଦନା ପ୍ରୀତି, 
ଶବ୍ଦମୟ ପ୍ରତିଶ୍ରୁତି, 

ପିନ୍ଧାଇବ ସିନା ତୋତେ 

କବିର ମୁକୁଟ, 

ତୋର କବିତାରେ, କି କଥାରେ 
ମେଣ୍ମାଇ ପାରିବୁ କିବା 
କଳାହାଣ୍ରି ପେଟେଥୁବା 

ପରାତ, ପରାତ, ହାଣ୍ଡି, ହାଣି, 
କ୍ଷୁଧାର ପରାଶ ? 

OOOO YY ବିନୋଦିନୀ ପାତ୍ର 


ଛଦ୍ମବେଶ 


ହସି ହସାଉଥ୍‌ବା 

ଲୋକ ସବୁ 

ବଂଧୁହୋଇପାରନ୍ତି, 

ଶିତୁ, ବା ହୋଇ ପାରନ୍ତି ସୈତାନ, 
ହସି, ହସି, ହସାଇ, ହସାଇ, 
ଜଣେ ବଂଧୁ ଯେ 

ସୈତାନ ହୋଇପାରେ 

ଏକଥା ଅଂଗେ ନିଭେଇଥ୍‌ବା 
ଲୋକ ହିଁ ଜାଣେ । 


ଏକଥା ବି ଜାଣେ 

ଅଇଁଠା ପତ୍ର ଟଣାଟଣିରେ 
କା କାଁ ଲଢ଼େଇ ଖୋର 

ବୁଲା କୁକୁର, 

ମଢ଼ଜଗି ବସିଥୁବା 
କରଦଵଗବ । . 

ଏକଥା ବି ଜାଣନ୍ତି 

ମୁହଁରେ ହସ ଚିଟେଇ ଧରି 
କାନ୍ଧରେ ହାତ ପକେଇ 
ପାଦରେ ପାଦ ମିଳେଇ 
ଆଉ କାର ବାଜାର ତାଳରେ 
ମ୍ୟୁଜିକାଲ ଚେୟାର ଖେଳୁଥ୍ବା 
ଚାବିଦିଆ କଣ୍ଢେଇ ମଣିଷ | 


ହସକାଳେ ସ୍ଵାସ୍ଥ୍ୟର ପରିପନ୍ଚୀ, 
ବିଶ୍ାସ କାଳେ 

ବିଶ୍ଵଶାନ୍ତିର ଚାବିକାଠି 

କିନ୍ଧୁ କଣ୍ଢେଇ ମଣିଷର ହସ, 

କାନକୁହାଳୀର ଆମ୍ମ ବିଶ୍ଵାସ 
କେଉଁ ଅମରାବତୀର 

ନିଅଁ ଖୋଳିବ ଏଠି ? 

କେଉଁ ମାଦଳାପାଞ୍ଜିର 
ମୁଖବନ୍ଧ ଲେଖ୍ବ ଯେ 
ଶାନ୍ତିର ବଡ଼ ଦେଉଳ ଛାଏଁ 
ଗଢ଼ିହୋଇଯିବ ? 


ସ୍ବର୍ଗକୁ ସିଢ଼ି ଦେଖାଇବାର 

ଦମ୍ଭରେ ଠିଆ ହୋଇଛ ଯେ, 
ଥରଥର ଦୁଲୁକୁଚି ତମ 

ପାଦତଳର ଭୂଇଁ 

ତମ ବିଶ୍ଵାସର ଆଇଫେଲ ଟାୱାର । 


es 


ଶ୍ରଦ୍ଧାର ସବୁସିଡ଼ିଦିଆ 
ମଞ୍ଜି ବୁଣୁଚ ଯେ 

ଗଜୁରୁନି ସେଥ୍ରୁ କେନାଏଁ । 
ଏଠି ହସି ହସି ଜଣେ 
ବଂଧୁ ବି ସୈତାନ ବନିପାରେ 
ଏକଥା ଅଂଗେ ଲିଭେଇଥୁବା 
ଲୋକଟି ହିଁ ଜାଣେ | „0 

TOO ବିନୋଦିନୀ ପାତୁ 
ଏମିତି କାହିକି ହୁଏ ? 
ଏମିତି କାହିଁକି ହୁଏ ? 

ତୁମ ସୁକୁମାର ହୃଦୟର 

ଗୋପନ ପେଡ଼ିରେ 

ସୋହାଗର ସବୁ ହୀରାଲୀଳା 

ହଠାତ କେମିତି ତୁଚ୍ୁ 

ପଥର ପାଲଟେ, 

ପ୍ରେମିକାଟି ପତ୍ନୀ ହେବାପରେ ? 
ହସହସ ମୁହଁଟି ତା 

ଜାବୁଡ଼ି ଧରିବା ପାଇଁ 

ବ୍ୟାକୁଳିତ ତମ ମନ ଆଇନାରୁ 
ଆସ୍ତେ ଆସ୍ତେ ପାରଦ ଉତ୍ଭାଇ ଯାଏ 
ପ୍ରେମର ନଦୀରେ ତମ 

ତରଙ୍ଗ ନିଥର ହୁଏ 

ପ୍ରେମିକାଟି ଯେବେ ପତ୍ନୀ ବନିଯାଏ । 


କଣ୍ରାଟିଏ ଫ୍ରଟିଗଲେ 

ତା ପାଦରେ, 

ତମ ହୃଦୟରୁ ଆଗଭଳି 

ଆଉ ରକ୍ତ ଝରିଆସେ ନାହିଁ 
ଆଖ୍ର ନଦୀରେ ତାର ଯେତେ 
ବନ୍ୟା ଆସୁଥାଉ ପଛେ 

ତମ ମନର ପଥର ବନ୍ଧ 

ସେ ସୁଅରେ କେବେ ବି 
ଭାଂଗେନି। 


ତମ ଆଶ୍ଵାସନା ହାତ ଲନ୍ଦି 
ଲମ୍ବି ଆସେ ନାହିଁ ଆଉ 
ତା ଦୁଃଖର ଅନନ୍ଦୁଙ୍କୁ 

ପୋଛି ନେବା ପାଇଁ, 

ନଗଣ୍ୟ ଦୁଃଖର ଧାର 
ପୋଛିବାକୁ ଦିନେ ବ୍ୟଗ୍ରଥ୍ବା 
ମନ ତୁମ 

ଆଜି ଏତେ ନିଥର କିପାଇଁ ? 


ଏମିତି କାହିଁକି ହୁଏ ? 

ଲୋକାରଣ୍ୟ ସମାଜ ଉହାଡେ 

ଯେଉଁ ପ୍ରେମ ବିକଶଇ ପାରିଜାତ ହୋଇ, 
ପ୍ରେୟସୀର ପ୍ରୀତି ପୂଜା ପାଇଁ, 

ଚମ ପ୍ରିୟପରିଜନ ମେଳେ, 

ସେ ପ୍ରେମର ଫୁଲହାର 

ନାଗସାପ ହୁଏ, 

ପ୍ରେମିକାଟି ଯେବେ 

ପତ୍ନୀ ରୂପ ନିଏ | 


ସବୁ ଦୁଃଖ ବେଦନାକୁ ମୁ୍ଚଚିଦେଇ 
ଯେଉଁ ପ୍ରିୟା ସଂଚିଥାଏ 

ତମ ପ୍ରୀତିର ପେଡ଼ିରେ 

ଅବଶିଷ୍ଟ ଆଉ କେତେ ସ୍ଵପ୍ନ. 
ସମୟର ପ୍ରଳୟ ଘୂର୍ଣ୍ଣିରେ ଆହା ! 
ସେ ପେଡ଼ି କେମିତି ସାଜେ 

ତା ପାଇଁକି ଜୀବନ୍ତ କଫନ ॥ 0 

ଦୀପ 


ଦୀପଟିକୁ କେହି କେବେ ପଚାରିଛ 
କଣ ତାର ଦୁଃଖ ? 

ଜଳି ଜଳି ତିଳ ତିଳ, 

ଲାଗେନିକି ତାହାକୁ ପରାଶ ?// 


ଯେଉଁମାନେ 

ଅମାବାସ୍ୟା ଅନ୍ଧକାରେ 
ହୋଇଛନ୍ତି ଘାରି 

ଉର୍ଚଚସ୍ବଳ ହୋଇ 

ଧନ୍ୟ କରିଛନ୍ତି ଜୀବନକୁ 

ଜାଳି ଦୀପାବଳୀ, 

କେବେ କଣ ତାଙ୍କ ମଧୁ କେହି 
ପୂର୍ଣ୍ଣମୀ ଦିନରେ ତାଙ୍କ 
ଦୀପଟିକୁ ହୋଇଛନ୍ତି ଝୁରି ? 
ଜିଳି ଜଳି ତାଙ୍କପାଇଁ ଯିଏ ନିଜେ 
ଦିନେ ଯାଇଥଲା ସରି । 
ପୁଲଟିର ହସ ଦେଖ୍‌ 

ଯେଉଁ ହାତ ଶରଧାର ସ୍ପର୍ଶ ପାଇଁ 
ଯାଇଛି ପ୍ରସାରି 

ମୁଗ୍ଛରହସ ଆଢୁଆଳେ 

ଲୁହର ଲହଡ଼ି ଅନୁଭବି 

ସେ ହାତଟି ଆସିନିକି ଫେରି ? 
ସଂସାର ଚାଲିଛି ତାର ନିଜ ବାଟେ 
ଅବିରତ ମଗ୍ନ ସର୍ବେ 

ନିଜନିଜ ପ୍ରବୃତ୍ତିର 

ପରିତୃପ୍ତି ପାଇଁ, 

ଦେଲା କିଏ କେତେ ସେଠି 


Digitized by PPRACHIN, SOA 


ହିସାବ ନିକାଶ ପାଇଁ 

କେବେ କେହି ଫେରି ଚାହିଁନାହିଁ। 
ଦୀପର ଜନମ ନେଇ 

ଯେଉଁ ମଣିଷଟି 

ଜାଳିବାକୁ ପରିକର 


ଦୁଃଖ ଆଉ ଅନ୍ଧାର ତୁମର 
କିବା ପ୍ରତିଶ୍ରୁତିବଦ୍ଧ ତୁମ୍ଭେ 
ତାହା ସାଥେ ? 

ବରଂ ନିଜ ପାଇଁ ତାକୁ 
ଚେଜି ଦେଉଅଛ 
ବାରମ୍ବାର ! 


ଦୀପରୁ ଆଲୋକ ନେଇ 
ଫୁଲଙ୍ଗର ହସରୁ ଚେନାଏ, 
ଆଲୋକିତ ଜୀବନରେ ତୁମ 

ଯେବେ ଝରେ ବାସ ଆଉ 

ମହୁର ଅସରା, 

ପଲକଟେ ପାଇଁ ଯଦି 

ଭାବୁଥାନ୍ତ, କେମିତି ବିତୃଚି 

ସେଇ ଦୀପ ଆଉ ଦ୍ରଲଙ୍କର ବେଳ, 
କିପରି ବି ମନ୍ତ୍ୁଅଛି 

ଅସହାୟେ ତାଙ୍କୁ ମହାକାଳ | 
ନିମିଷକ ପାଇଁ କି ହେଲେ ବି 

ଚିନ୍ମୟ କରନ୍ତା ତାଙ୍କୁ 

ଦୀପ ଆଉ ଫୁଲପରି ଯିଏ 

ତମ ବିଜୟ ପଥରେ 

ଝରେଇ ଦେଇଛି 

ଆଲୋକ ଓ ମହକର 

ପ୍ରତ୍ୟାଶା ବିହୀନ 

ଧାରଟିଏ || ଘି 

